

شہزادہ



گل نو خیز اختر

داستان کام

خبردار!

کمزور دل کے حضرات اس کتاب کو ضرور پڑھیں

WWW.PAKSOCIETY.COM

گل نوخیز اختر کے شرارتی کلم کی شوخ و چٹیل شریہ تحریریں..... جو آپ کے ہونٹوں پر مسکرائیں بکھیرتی چلی جائیں گی

شرارتی

مصنف : گل نوخیز اختر

پاک سوسائٹی
ڈاٹ کام

یہ کتاب

استاد محترم
عطاء الحق قاسمی کے نام
جو لفظوں میں رنگینیاں بھر دیتے ہیں

پاک سوسائٹی
ڈاٹ کام

فہرست

صفحہ نمبر	مضمون	نمبر شمار
07	اس کتاب کو پڑھنے کا طریقہ	01
08	گڈ مارننگ	02
09	چوہدری صاحب	03
11	تہذیبی تصویر	04
13	میرے بچپن کے دن	05
15	سا.....دولا.....شاہ	06
17	اطہر.....ٹا.....سکھ	07
19	مجھے ڈاکو بنانا ہے	08
21	ہاری اور ان کی جنگی تاریخاں	09
23	شاعرہ.....کی.....دن	10
24	ترسیں ہوں تو ایسی	11
26	ہمیں امریکہ پسند نہیں	12
28	جہاں پورہ	13
35	رانا صاحب	14
37	آقراکس بن لاون	15
39	شرارتی عید کارڈ	16
41	روزہ خوردوں کی حمایت میں	17
43	عطا مالحق قاسمی کا بڑا آپریشن	18
44	مڑے دار فلپیاں	19

فہرست

صفحہ نمبر	مضمون	نمبر شمار
46	خوشیاں..... مسکرائیں..... قہقہے	20
48	بش کے گلے میں بسکٹ	21
50	ایک حیرت انگیز ایجاد	22
52	طرپے	23
54	اماں جہراں	24
56	مرد مار پیہاں	25
57	الہام	26
59	بھوکے لوگ تاہمدار پیوی	27
61	سلانے والی قمیصیں	28
63	مولانا مکری خان	29
64	بیر صاحب	30
66	بااثر شخصیات کی ایڈوائس قبریں	31
67	انٹرنیٹ سیکھنے کا آسان طریقہ	32
69	نام..... نام..... اور بس نام	33
71	سیلاب میڈیکل	34
72	کرایہ نامہ	35
74	نیا از منہ صوفی	36
76	واو..... فیم..... اکرم	37
78	اللہ کے نام پہ دوا	38

فہرست

صفحہ نمبر	مضمون	نمبر شمار
80	کھر کی آٹھویں شادی	39
82	ڈاکٹر صاحب	40
84	ہسنت اور سرخ ہنن	41
86	میاں صاحب اور قربانی کا کھرا	42
89	اس طرح تو ہوتا ہے	43
101	عبدل بلبل	44
103	حسن مکھیان کاج	45
105	دستیج.....شاہ	46
107	میں ایک پامٹ ہوں	47
110	مقابلے	48
112	اکشقات	49
113	ہاتھ دھو ہائیٹرز	50
115	دسکی باپے	51
117	نڈیر.....تاں.....جی	52
119	دھوتی اور گری	53
120	شیر وانی اور کوٹ	54

اس کتاب کو پڑھنے کا طریقہ

یہ کوئی عام کتاب نہیں لہذا اسے کسی خاص طریقے سے پڑھنے کی ضرورت نہیں۔ تاہم آپ کی سہولت کے لیے اس کو پڑھنے کا طریقہ درج ہے کیونکہ شرح میں کیا شرم!!!

☆☆☆

- (1) سب سے پہلے چیک کریں کہ کوئی آپ کو دیکھ تو نہیں رہا۔۔۔۔۔
- (2) پھر چیک کریں کہ آپ کسی کو دیکھ تو نہیں رہے۔۔۔۔۔
- (3) کمرے کی کنڈی "کس" کے لگا دیں۔۔۔۔۔
- (4) پہلا صفحہ کھولیں۔۔۔۔۔ اور زور زور سے سانس لیں۔۔۔۔۔
- (5) دوسرا صفحہ کھولیں اور سانس بند کر لیں۔۔۔۔۔
- (6) یہی عمل دہرائیں۔۔۔۔۔
- (7) کتاب ختم ہونے پر کوئی مٹھی چیز بچوں میں تقسیم کریں۔۔۔۔۔

☆☆☆

نوٹ

اس کتاب کا کوئی بھی صفحہ کہیں بھی نقل کیا جاسکتا ہے۔ مصنف کو لٹ کرانے کی ضرورت نہیں۔

گڈ مارنگ

مجھے مزاح لکھنے میں مزا آتا ہے..... اس لیے کہ اسی میری سب سے بڑی کمزوری ہے..... مزاح پر یہ تیسری کتاب دینے سے پہلے مجھے ایک عجیب سا خوف لاحق ہو گیا تھا۔ مجھے لگ رہا تھا جیسے مزاح لکھ لکھ کر میں خود بھی کوئی چھوٹا موٹا کارٹون بناتا جا رہا ہوں..... کارٹون کی فرمائش تھی کہ میں احباب کے لیے زیادہ سے زیادہ خاکے لکھوں..... یہ بالکل ایسے ہی ہے کہ میں زیادہ سے زیادہ گولیاں کھاؤں اور مسلسل کھاتا جاؤں۔ میرا بڑا بھائی چاہتا ہے کہ میں فخر سے بتاؤں کہ میں نے فلاں کا خاکہ لکھا جو ہٹ ہو گیا..... لیکن ڈرتا ہوں کہ میڈم نور جہاں والا حساب نہ ہو جائے۔ ایک فلمی تقریب میں ملکہ ترنم نور جہاں بڑے فخر سے بتا رہی تھیں کہ جب میرا پہلا بیٹا پیدا ہونے والا تھا تو میں نے فلاں کانا گایا جو ہٹ ہو گیا..... جب میرا دوسرا بیٹا پیدا ہونے والا تھا تو میں نے فلاں کانا گایا جو ہٹ ہو گیا..... جب میری بیٹی پیدا ہونے والی تھی تو میں نے فلاں کانا گایا..... وہ بھی ہٹ ہو گیا!!!! قریب ہی منور ظریف بیٹھا تھا..... فوراً کہنے لگے..... ”میڈم جی! آپ نے کبھی خالی پیٹ نہیں کایا؟“

☆☆☆

یہ کتاب انٹرنیشنل پبلشرز کے علی قریشی شائع کر رہے ہیں۔ علی قریشی بڑے دلچسپ انسان ہیں۔ خاموش بیٹھے ہوں تو لگتا ہے احکاف میں بیٹھے ہیں..... فحش رہے ہوں تو لگتا ہے قمیض میں بیٹھے ہیں..... اور غصے میں ہوں تو لگتا ہے گھر بیٹھے ہیں۔ اس سے پہلے وہ میرا ناول ”مطعمہ“ بھی شائع کرنے کا ارادہ کر چکے ہیں۔ اب کی بار انہوں نے ”شرارتی“ پر ہاتھ ڈال دیا۔ حالانکہ موسن ایک سوراخ سے دو ہار نہیں ڈسا جاتا۔ چونکہ اس کتاب کے تمام کالم انٹرنیٹ کی ویب سائٹ www.urdupoint.com پر بھی موجود ہیں، اس لیے دنیا بھر میں پھیلانے احباب کا بھی شکریہ جنہوں نے ہزاروں کے حساب سے ای میل بھیج کر مجھے باور کرایا کہ میں کچھ لکھ سکتا ہوں۔ اس ضمن میں علی چوہدری (ایڈیٹر ارادو پوائنٹ) کا شکریہ ادا کرنا بھی ضروری ہے کیونکہ اگر میں نے ان کا شکریہ ادا نہ کیا تو مجھ پر امجد اسلام امجد چھوڑ سکتے ہیں۔ نیاز صوفی، لیاقت علی، وحی شاہ، حقیق رحمان، شاہد نذیر چوہدری، تنویر شاہ، سلمان باقی اور اعظم خاں جیسے مزاح شناسوں کا بھی شکریہ جنہوں نے ہنسنے میں میری مدد کی۔

نوخیز

30-07-2002

چوہدری صاحب

شاہد نذیر چوہدری کا شمار میرے ان دوستوں میں ہوتا ہے جنہیں میں بڑی عزت سے بے عزت کرتا ہوں۔ چوہدری صاحب سے میری دوستی کو لگ بھگ آٹھ سال سے زیادہ ہو چکے ہیں، اللہ بخشے، اس وقت میں اور چوہدری صاحب..... دونوں کنوارے ہوا کرتے تھے۔

چوہدری صاحب بچپن میں بہت خوبصورت ہوا کرتے تھے۔ اتنے زیادہ کہ پٹھان ان کی چار پائی مفت بن دیا کرتے تھے۔ خوبصورت تو وہ اب بھی ہیں، لیکن اب وہ دوسروں کی چار پائیاں بننے کے چکر میں رہتے ہیں۔ چوہدری صاحب کا دعویٰ ہے کہ ان کا دل بہت بڑا ہے، تاہم ڈاکٹر انہیں آگاہ کر چکے ہیں کہ ایسا صرف پیاری کی وجہ سے ہے۔ چوہدری صاحب کو مصالحوں والی چیزیں پسند نہیں..... لیکن ”مصالحے والی چیزوں“ کو چوہدری صاحب بہت پسند کرتے ہیں۔ کسی چوہدری کا صفائی ہونا ایسے ہی ہے جیسے کوئی بٹ مولوی بن جائے۔ لیکن میں حیران ہوں کہ چوہدری صاحب صحافت میں بھی چوہدری کا راز رکھتے ہوئے ہیں۔ بہت کم لوگوں کو پتا ہوگا کہ نوائے وقت میں بیٹھ کر بھی وہ بہت سے فیصلے کرتے ہیں۔ مثلاً پچھلے دنوں انہوں نے فیصلہ کیا کہ آئندہ سے وہ ادھار چائے نہیں پیا کریں گے..... صبح جلدی اٹھنے کا فیصلہ بھی انہوں نے نوائے وقت ہی میں بیٹھ کر کیا تھا۔

اردو بولنے میں بھی چوہدری صاحب کا کوئی ٹانی نہیں..... اگر آپ نے اردو کو چھائی چڑھتے دیکھا ہو تو دو منٹ کے لیے چوہدری صاحب سے اردو سن لیجئے۔ مجھے پورا یقین ہے کہ اگر چوہدری صاحب کی اردو یونیورسٹی تو ایک نہ ایک دن انہیں اردو سائنس بورڈ کا چیئرمین بنا دیا جائے گا۔ چوہدری صاحب کا رنگ ان کے خون کی طرح سفید ہے۔ اتنے چٹے ہیں کہ عمران نقوی صاحب کے پاس کھڑے ہوں تو ”جھوں..... کشمیر“ یاد آ جاتا ہے۔ غذا کے معاملے میں چوہدری صاحب کی پسند بہت محدود ہے..... انہیں کھانے والی مہزیاں بالکل پسند نہیں.....!!!

چوہدری صاحب بہت اچھے حکیم بھی ہیں، انہیں بہت سی بیماریوں کا علاج زبانی یاد ہے۔ میں نے ایک دفعہ پوچھا کہ خارش کا کیا علاج ہے؟ اطمینان سے بولے..... ”جس جگہ خارش ہو رہی ہو اسے خوب کھپایا جائے۔“

قارئین!

چوہدری صاحب لڑکیوں کی طرح ”پہلی ملاقات“ میں نہیں کھلتے..... بلکہ آہستہ آہستہ ظاہر ہوتے ہیں۔ اگر آپ چوہدری صاحب کو دریافت کرنا چاہتے ہیں تو ان سے کم از کم 5 ملاقاتیں ضرور کریں۔ پہلی ملاقات میں یہ آپ کو سید نظر آئیں گے..... دوسری ملاقات میں شیخوں جیسا برتاؤ کریں گے..... تیسری ملاقات میں بٹ بننے کی کوشش کریں گے..... چوتھی ملاقات میں گھر میں جائیں گے..... اور..... پانچویں ملاقات میں آپ پر جھٹکیں لگائیں گے..... میز پر طبلہ بجا بجا کر آپ کو نئے راگوں سے روشناس کرائیں گے..... چائے پلانے کی آفر کریں گے..... اور باہر جا کر نہایت

رازداری سے سمجھائیں گے کہ ڈھول سے زیادہ ڈھول بجانا مشکل ہے۔ چوہدری صاحب کے شب و روز کی مصروفیات کچھ اس طرح سے ہیں:

صبح سویرے 5 بجے اٹھ کر گاڑی پر کپڑا مارنا..... 8 بجے گاڑی کو صرف سے دھونا..... 7 بجے گاڑی پر پالش کرنا..... 8 بجے گاڑی کے ہائر صاف کرنا..... 9 بجے گاڑی کا تیل پانی چیک کرنا اور..... 10 بجے گاڑی پر کپڑا ڈال کر موٹر سائیکل پر بیٹھ کر دفتر آ جانا..... دفتر آتے ہی ایک کپ چائے منگوانا اور دو کپ بنا کر پینا..... گھڑی کی طرف دیکھنا اور بے چینی سے لنگے بریک کا انتظار کرنا..... اس دوران ہار ہار گھر فون کر کے پیگم سے پوچھنا کہ ”گاڑی ٹھیک ہے ناں“..... دفتر میں چھ سات فجر چھانٹ کر انہیں ”سات آٹھ“ مانا..... ہر 10 منٹ کے بعد 15 منٹ کے لیے ہاتھ دونا جانا..... بلکہ یوں کہہ لیجئے کہ ہر 15 منٹ کے بعد 10 منٹ کے لیے دفتر آنا..... لنگے کے بعد پہلے تو تھ پیسٹ کرنا..... پھر کاپی پیسٹ کرنا..... میسٹر سے ہار ہار الجھنا اور اسے ہار کر دانا کہ وہ کبھی چیف ایڈیٹر نہیں بن سکتا..... کیونکہ کوڈا لٹنا کہ اس کے غلطیاں نہ کرنے کی وجہ سے پروف ریڈر کی نوکری خطرے میں پڑی ہوئی ہے..... ہیلسٹ جین کرمل سفیان آقا قی کے کمرے میں جانا اور وہاں ہی پردیوار سے ٹکرا جانا..... دفتر میں مکمل سنجیدگی کے ساتھ لطیفے سنانا اور نہ ہنسنے والے سے دوستی قائم کر لینا..... شام کو سامان سمیٹ کر پینٹ کی زپ چیک کرنا..... دفتر سے باہر نکلتے وقت اطمینان کرنا کہ کہیں سارا کام ختم تو نہیں ہو گیا..... شیڈ سے اپنی موٹر سائیکل نکالنا..... ساتھ والی موٹر سائیکل کا کپڑا الکا ل کر اپنی موٹر سائیکل صاف کرنا..... ہیلسٹ کا ایفنا چیک کرنا..... ایک زوردار قبضہ لگانا اور سخت غصے کے عالم میں گھر کی طرف روانہ ہو جانا۔ رات کو سونے سے پہلے کا اللہ کا شکر ادا کرنا اور گل و نغیر اختر کی ”ارجنٹ موت“ کی دعا کرتے ہوئے سو جانا۔

☆☆☆

ڈاٹ کام

تبدیلی تصویر

اس کتاب کے نائل پر میں نے اپنی تصویر بدل دی ہے کیونکہ پرانی تصویر کے بارے میں بہت سے خلوک و شبہات پیدا ہو گئے تھے مثلاً

- 1- تصویر میں ایسے لگتا ہے جیسے میں اپنا منہ پڑھا ہوں۔
- 2- تصویر کو دیکھ کر پرانی فلموں کے وہ ہیرو یاد آ جاتے ہیں جن کی شادی نہیں ہو پاتی۔
- 3- تصویر ایسی ہے جیسے بیٹھا نہیں بیٹھا یا گیا ہوں۔
- 4- تصویر ہر لحاظ سے بکواس ہے۔
- 5- تصویر کم از کم 33 سال پرانی ہے۔

تو جناب! جیسا منہ ویسی تصویر، میں تو ایسے ایسے فوٹو گرافرز کو جانتا ہوں جو اس کمال کے ساتھ تصویر کھینچتے ہیں کہ اندر کے سارے عجیب چہرے پر نمایاں ہو جاتے ہیں۔ میرے ایک دوست کو تصویر کھینچوانے کا بہت شوق ہے ہر تصویر پر اس کا دعوئی ہوتا ہے کہ یہ تصویر ایک یادگار ثابت ہوگی۔ حیرت کی بات ہے کہ ہر دفعہ ہی اس کا کہا جاتا ہے۔ مہاں صاحب کہتے ہیں کہ تصویر کھینچنے اور بنوانے میں زمین آسمان کا فرق ہے۔ ٹھیک ہی کہتے ہیں۔ میرا دوست اکثر شادی بیاہ کے موقعوں پر اپنے کمرے سے یوں پوز بناتا کہ تصویر میں کھینچتا ہے گویا ذرا سا بھی زاویہ غلط ہوا تو اس کی ٹیک نامی مٹا کر ہو جائے گی۔ میں نے تو اکثر اس کا سائل دیکھ کر کہا ہے کہ تصویر میں زاویہ بنا کر کھینچنا کرو نہ شانہ لے کر نہیں۔ چونکہ خود مجھے بھی فوٹو گرافی کا شوق ہے اس لیے میں نے آج تک کبھی تصویر نہیں اتاری۔ اپنے اسی تجربے کی بنا پر میں دعوے سے کہہ سکتا ہوں کہ خواتین کی تصویر اتارنا سب سے مشکل کام ہوتا ہے۔ جس طرح ہر مرد کی خواہش ہوتی ہے کہ وہ تصویر میں وہی نظر آئے جو وہ ہے اسی طرح خواتین کی خواہش ہوتی ہے کہ وہ ہرگز ایسی نظر نہ آئیں جیسی وہ ہیں۔ بوڑھی عورتیں تصویر بناتے وقت کمرے کی طرف یوں گھور کر دیکھتی ہیں جیسے ابھی ہاتھ مار کر اندر سے پاندان برآمد کر لیں گی۔ با بے تصویر اترواتے وقت یوں خوفزدہ ہو جاتے ہیں جیسے کمرہ کی بجائے توپ کے سامنے بیٹھے ہوں۔ لڑکیاں تصویر اترواتے وقت ہمیشہ گردن نیچی رکھتی ہیں تاکہ فوٹو گرافر اسے ٹھیک کرے۔ نوجوان ایسے تصویر اترواتے ہیں جیسے کوٹ اور نائی ان کی اپنی ہے۔ میں نے ایک فوٹو گرافر سے پوچھا کہ بھائی کیا تم نے کبھی اپنی تصویر بھی اتاری؟

کہنے لگا ”میں نے تو نہیں لوگوں نے شور شرابا کر کے اتاری تھی۔“

”کیا مطلب؟“

”مطلب یہ کہ میں نے دکان میں اپنی تصویر لٹکا رکھی تھی۔ پبلک نے احتجاج کر کے اتار دی۔“

معروف چینی کہادت ہے کہ ایک تصویر ایک لاکھ الفاظ پر بھاری ہوتی ہے۔ واقعی یہ بات سچ لگتی ہے کیونکہ میں نے اکثر ایسی بڑی بڑی تصاویر بھی دیکھی ہیں جن کا وزن آکسفورڈ ڈکشنری سے بھی زیادہ ہوتا ہے۔ میں اپنی تازہ تصویر دیتے ہوئے خوفزدہ سا ہورہا ہوں کہ یہ ”بے وزنی“ سی تصویر بھی کہیں جگتوں کا شکار نہ ہو جائے۔ اب آپ کچھ بھی کہیں۔ آپ کو یہی تصویر برداشت کرنا پڑے گی کیونکہ میں فوٹو گرافر کا مزید نقصان برداشت نہیں کر سکتا سمجھے آپ!

☆☆☆

پاک سوسائٹی
ڈاٹ کام

میرے بچپن کے دن

بچپن کی باتیں سب بیان کرتے ہیں اور غر کرتے ہیں لیکن یقین کریں کہ مجھے اپنا بچپن بہت بھلاں لگتا ہے۔ بچپن کی اس سے زیادہ خرابی اور کیا ہو سکتی ہے کہ جس لڑکی کو آپ پسند کرتے ہوں وہ آپ کو گود میں اٹھا کر پوچھے ”مے تمہارے بڑے بھائی گھر کب آتے ہیں؟“..... میرا بچپن مجھے اس لیے بھی اچھا نہیں لگتا کہ ان دنوں ہر دو منٹ بعد مجھے کپڑے بدلنا پڑتے تھے۔ عید پر جو کپڑا پہنا جاتا، اس سے میرا سوٹ سل جاتا۔ بچپن کا یہ نقصان کیا کم ہے کہ آپ اپنی مرضی سے نہا بھی نہیں سکتے۔ میرا بچپن مجھے بالکل بالکل بھی اچھا نہیں لگتا۔ مجھے یاد ہے بچپن میں جب میں کھڑوالی مسجد کے مولوی صاحب سے بیچارہ پڑھنے جاتا تھا تو ایک آٹھ سال کی ”جوان“ لڑکی مجھے روزانہ کھڑکی میں سے دیکھ کر ہنسا کرتی تھی۔ مجھے اس کا ہنسا بہت اچھا لگتا تھا، لہذا میں بہت کم چمٹی کرتا۔ اگرچہ میں اس کے قریب سے گزرتے ہوئے لا پرواہی اختیار کر لیتا تھا لیکن کن آنکھوں سے اسی کی طرف دیکھ رہا ہوتا تھا..... وہ برابر مسکراتے جاتی..... ایک روز میری حیرت کی انتہا نہ رہی جب میں نے اس کے ساتھ ایک اور ”جوان“ لڑکی دیکھی۔ وہ بھی میری طرف دیکھ کر مسکرا رہی تھی۔ چہرہ سات دنوں میں لڑکیوں کی تعداد 12 ہو گئی۔ مت پوچھئے کہ یہ ”ایک درجن“ مسکراہٹیں میرے لیے کیا حیثیت اختیار کر گئیں۔ مجھے یقین ہو گیا کہ میں ”بڑا“ ہو گیا ہوں اور جب میں نے ایک روز ان ایک درجن دوشیزاؤں کے جھرمٹ میں چند ”ہا قاعدہ“ لڑکوں کو بھی مسکراتے دیکھا..... اس روز مجھ پر کھلا کہ بڑے بھائی کی جو پینٹ مجھے مناسب قطع و برید کے بعد عرصہ دو ماہ سے پہنائی جا رہی ہے..... اس کی زپ محترمہ صاحب ”پابند سلاسل“ نہیں رہی۔

☆☆☆

بچپن کی صرف ایک بات مجھے اچھی لگتی ہے کہ اس وقت کبھی مجھے بازو پر انجکشن نہیں لگتا تھا..... لوگ کہتے ہیں کہ بچپن کبھی واپس نہیں آتا..... غلط کہتے ہیں..... آتا ہے..... لیکن بچپن (55) کے روپ میں۔

بچپن میں سکول کی مار کا سب سے بڑا نقصان یہ ہوتا ہے کہ بچہ سکول جانے لگتا ہے..... جب میں سکول میں پڑھتا تھا تو اتنا کھانا ہوتا تھا کہ اگر کبھی غلطی سے ہوم ورک مکمل بھی کر کے چلا جاتا تو ماسٹر جی عادی چہرہ سات ڈنڈے لگا دیا کرتے تھے۔ حقیقی لکھنے کا بہت شوق تھا۔ حقیقی پر ”گاہی“ لگا کر سارے بچے دھوپ میں کھڑے ہو کر کورس کی شکل میں تختیاں لہر لہرا کر گاتے تھے.....

”گاہی نی گاہی میری حقیقی سکھا دے“

”گاہی“ سوکھ جاتی تو ماسٹر صاحب قلم روات پکڑنے کا حکم دیتے اور پہلا آرڈر بھی ہوتا ”بسم اللہ لکھو“..... ماسٹر صاحب خوشحالی کے بہت مداح تھے لہذا اگر کسی کی ”بسم اللہ“ خوشخط نہ ہوتی تو ”بسم اللہ“ کہتے ہوئے اسے میز پر ”جہاز“ بنا لیتے۔

قارئین سائیں! بچپن اتنا بھی اچھا نہیں ہوتا جتنا لوگوں نے مشہور کر رکھا ہے۔ میں چونکہ گھر میں سب سے چھوٹا تھا اس لیے بڑے بھائیوں کی تنہیدی نشست مجھ ہی سے شروع ہوتی۔ بڑے بھائیوں کا رویہ تو ایسا ہوتا کہ بعض اوقات مجھے لگتا کہ وہ میرے سکے بھائی نہیں بلکہ میں ”سگ بھائی“ ہوں۔ اپاہج کی مار کا تو جواب نہیں..... طبیعت کی پاکیزگی کا اندازہ لگائیے کہ ہمیشہ با وضو ہو کر میری ٹھکانی کیا کرتے تھے..... حالانکہ انہیں بعد میں وضو کرنا چاہیے تھا۔

اب بتائیے..... بچپن کیسے اچھا ہو گیا..... میں تو کہتا ہوں کہ نہ بچپن اچھا..... نہ جوانی..... اگر اچھا ہے تو صرف بڑھاپا..... جب آپ ضد بھی کریں تو کوئی آپ پر ہاتھ اٹھانے کی جرأت نہیں کرتا..... آپ لاکھ گلاس توڑیں، گند پھیلائیں..... زیادہ سے زیادہ کوئی طعنہ ہی مار دے گا ناں..... اسکی خیر ہے..... بندہ ڈھیٹ ہونا چاہیے۔

☆☆☆

پاک سوسائٹی
ڈاٹ کام

سا.....دولا شاہ

گورارنگ، درمیانہ قد..... یہ ہیں سعد اللہ شاہ۔ بحث میں اپنا جواب نہیں رکھتے، آپ بے شک ان سے متفق بھی ہو جائیں، یہ بحث کے ذریعے آپ کو غلط ثابت کر دیں گے۔ سعد اللہ کا شمار ہمارے ان شعراء میں ہوتا ہے جو شاعری بھی کرتے ہیں۔ شاہ جی اتنا زیادہ لکھ چکے ہیں کہ اب تو ان کے پاس جگہ بھی کم پڑ گئی ہے، اس لیے فوری طور پر جو چیز میسر ہو اس پر لکھ دیتے ہیں۔ شاعری کا اتنا شوق ہے کہ بیسیوں کتابیں شائع کرا لیں۔ زندہ دل بندے ہیں، یہ اور بات ہے کہ ”میں“ کے معاملے میں مزید نیازی سے بھی دو ہاتھ آگے ہیں۔ جس دن نوائے وقت میں شاہ جی کا کالم شائع ہوتا ہے، قیامت آ جاتی ہے (شاہ جی پر) اس وقت شہرت کے آٹھویں آسمان پر ہیں۔ اتنے مشہور ہیں کہ ریگیلے کے سامنے بھی جائیں تو وہ بھی فوراً انہیں پہچان کر گھٹے لگا لیتا ہے۔ شاہ جی ہمیشہ دوسروں کو چھوٹا ثابت کرنے کے چکر میں رہتے ہیں۔ ایک دفعہ ایک معروف شاعر نے کہا کہ میری عمر تیس سال ہے۔ شاہ جی فوراً بولے ”میں پینتیس کا ہوں۔“

شاعر نے کہا ”میں چالیس کا ہوں۔“

شاہ جی بولے ”میں پچاس کا ہوں۔“

یہ بھکار بڑھتی گئی، سنا ہے بڑی مشکل سے انہیں روکا گیا ورنہ وہ ڈیڑھ سو کراس کرنے والے تھے۔ سعد اللہ شاہ کو دوسری کتابوں سے غلطیاں نکالنے کا بھی بہت شوق ہے۔ ایک دفعہ غالب کی ایک کتاب کو غلط قرار دے دیا۔ وجہ پوچھی گئی تو بولے ”اس کا ناسل اور ہاسٹنگ دونوں بکواس ہیں۔“

چونکہ شاہ ہیں اس لیے جنتیں لگانے میں بھی حافی نہیں رکھتے۔ پبلشر بھی ہیں، چاہتے تو ہزاروں کما سکتے تھے لیکن انہوں نے لاکھوں کمائے۔ ایک بچے نے اپنے استاد سے پوچھا کہ ”ماسٹر جی! کیا بچے قوم کا سرمایہ ہوتے ہیں؟“ ماسٹر جی نے سر ہلایا ”ہاں ہاں..... بالکل۔“

بچے نے مصوہیت سے پوچھا ”تو پھر حکومت اس سرمائے میں اضافے سے کیوں پریشان ہے۔“

سعد اللہ شاہ کی کتابیں بھی ہمارے لیے سرمایہ ہیں، یہ اور بات ہے کہ اکثر شاعر ادیب اس سرمائے میں اضافے سے پریشان ہیں۔ شاہ جی خوش مزاج ہیں۔ اندازہ اس بات سے بھی لگایا جاسکتا ہے کہ خاموش بھی بیٹھے ہوں تو لگتا ہے ہنس رہے ہیں۔ کچھ شاعر ایسے ہوتے ہیں جن کی کتابیں لوگ پڑھ کر خریدتے ہیں۔ کچھ ایسے ہوتے ہیں جن کی کتابیں خرید کر پڑھی جاتی ہیں۔ شاہ جی کا شمار مؤخر الذکر میں ہوتا ہے۔ اس وقت شاعروں ادیبوں کی یہ حالت ہے کہ پچاس فیصد لوگ مقام کے لیے جدوجہد کر رہے ہیں اور پچاس فیصد مکان کے لیے۔ ایسے میں

صرف سعد اللہ شاہ ہی ایسے شاعر ہیں جو مکان اور مقام دونوں کے لیے جدوجہد کر رہے ہیں۔ نوائے وقت میں ان کا کالم چھپنے کے بعد ہر مسئلہ چٹکیوں میں حل ہو جاتا ہے جیسے کہ انہوں نے نئی ہاؤس کے مسئلے پر ادیبوں کی حمایت میں کالم لکھا، دو دن بعد نئی ہاؤس بند ہو گیا۔ شاہ جی کو اکثر لوگ حیر مانتے ہیں۔ میں نے کئی بار غور سے انہیں دیکھا۔ خدا گواہ ہے مجھے وہ ہر کم اور مشکل زیادہ لگتے ہیں۔ یہ اور بات ہے کہ میں بھی ان کے سریدین میں شامل ہوں۔ میں نے تہیہ کر لیا ہے کہ جب میں بڑا ہو جاؤں گا تو سعد اللہ شاہ کی کتاب پر بیعت کر لوں گا کیونکہ شاہ جی کی کتابیں ہاٹ ٹیک کی طرح بکتی ہیں۔ شاہ جی کی تو تصویر بھی ہا کمال ہوتی ہے۔ دور سے علامہ اقبال اور قریب سے سائنس اختر کی پھو بھی لگتے ہیں۔

شاہ جی علم عروض کے بھی ماہر ہیں اور اسے زیادہ کہ قاطن قاطن کی مدد سے بتا سکتے ہیں کہ سیلاب کب آئے گا۔ دم بھی کرتے ہیں حالانکہ میں نے کئی بار انہیں منہ کیا ہے کہ دم نہ کیا کریں دم کا کیا اعتبار ”دم آوے نہ آوے“۔

میرے کئی دوستوں کا خیال تھا کہ مجھے سعد اللہ شاہ کو اپنے کالم میں نہیں لکھنا چاہیے۔ میں نے کہا کہ ہر بندہ انہیں لکھتا ہے، میں حق دوستی ادا کرتا چلوں تو کیا مضائقہ؟؟

اللہ کرے شاہ جی اسی طرح ہمارے درمیان ہنستے مسکراتے رہیں اور نئے شعراء ان کی کتابیں پڑھ پڑھ کر شاعری سیکھیں تاکہ نثر نگاروں کی تعداد میں اضافہ ہو۔ ادب کے حق میں اس سے بہتر دعا اور کیا کروں؟

☆☆☆

ڈاٹ کام

”اطہر.....نا.....سکھ“

دنیا میں کئی قسم کے انسان پائے جاتے ہیں لیکن اطہر ناسک یقیناً ایک ہی ہے۔ میں جب بھی اطہر ناسک کو دیکھتا ہوں، مجھے غیب سے آواز آتی ہے..... ”اے گل نوخیز! اس شخص پر خاک لگے“..... لیکن میں سر جھٹک دیتا ہوں کیونکہ مجھے پتا ہے یہ آواز اطہر ناسک ہی کی ہوتی ہے۔ آج مجھے اطہر ناسک پر کچھ لکھنے کا خیال اس لیے بھی آیا کہ میں نے پوچھا ”ناسک صاحب! آپ نے یہ جو سفید رنگ کے ”پورے بازوؤں“ والے بوٹ پہن رکھے ہیں کیا یہ آپ کو بہت پسند ہیں، میں کافی عرصے سے انہیں آپ کے پاؤں میں دیکھ رہا ہوں۔“

ناسک صاحب پہلے سنجیدہ ہوئے پھر پر اسرار لہجے میں بولے ”تمہیں معلوم ہے کہ یہ بوٹ اس وقت صرف دو بندوں کے پاس ہیں، پاکستان میں میرے پاس اور انڈیا میں تمہیں چکروٹی کے پاس۔“

میں نے سر ہلا کر کہا ”آپ کی اطلاع کے لیے عرض ہے کہ تاریخی شواہد کے مطابق یہ پوری دنیا میں صرف ایک ہی جوڑا تھا جو تمہیں کے پاس تھا اور وہ کافی عرصہ پہلے چوری ہو چکا ہے۔“

”اوہ.....“ ناسک صاحب پہلے چوٹے..... پھر مزید چوٹے..... ”تمہارا مطلب ہے کہ میں چوری کے جوئے پہنتا ہوں۔“

”لاحول ولا قوۃ..... آپ ایسا کیسے کر سکتے ہیں، آپ تو مسجد ہی نہیں جاتے۔“

اطہر ناسک خوش ہو گئے اور ارد گرد بیٹھے ہوئے ہم سب بھی..... جن لوگوں نے اطہر ناسک کو نہیں دیکھا ان کو بتانا چلوں کہ اطہر ناسک کا قد اپنے کندھے جتنا ہے، رنگ ایسا کہ سفید جوتے پہنے ہوئے ہوں، اور کوئی پوچھ لے کہ جوتے کس کے ساتھ بیچ گئے ہیں تو بتانا پڑتا ہے..... ”دائیں کے ساتھ.....“ لہاں کے معاملے میں بڑے خوش ذوق ہیں، میں نے کئی دفعہ انہیں دھلے ہوئے کپڑے پہنے دیکھا ہے، مولے مونے شیشوں والی عینک لگائی ہو تو اور بھی مدبر دکھائی دیتے ہیں، چونکہ یہ عینک ان کا ایک دوست کو سڑ سے لایا تھا اس لیے وہ اسے ”دور کی عینک“ کہتے ہیں۔ اطہر ناسک کا کہنا ہے کہ پنجابی فلموں کے بے شمار مقبول عام گیت انہوں نے لکھے ہیں لیکن معاشی پریشانی کی وجہ سے چونکہ وہ ڈائریکٹر سے پیسے لے چکے تھے اس لیے اپنا نام ظاہر نہیں کیا غائبانہ اب ڈائریکٹر نے ان سے پیسے واپس لے لیے ہیں اسی لیے وہ سر عام یہ راز فاش کرتے پھرتے ہیں۔ چونکہ بیدل حیدری کے شاگرد ہیں اس لیے ہر کتاب کے بارے میں یہی کہتے نظر آئیں گے ”اس کا کچھ حصہ میں نے لکھا ہے“ میں تو اللہ کا لاکھ لاکھ شکر ادا کرتا ہوں کہ ”اللہ کا کلام“ اطہر ناسک کی پیدائش سے بہت پہلے نازل ہو گیا تھا۔

اطہر ناسک کو صحافت کرنے کا جنون کی حد تک شوق ہے۔ جہاں موقع ملتا ہے صحافت کر دیتے ہیں۔ ٹی ہاؤس، مینار پاکستان، شالیمار ایکسپریس اور ہوائی جہاز میں بھی صحافت کر چکے ہیں۔ ان کا ریکارڈ ہے کہ انہوں نے لاہور سے پٹانہ کے سفر میں بیس دفعہ صحافت کی..... جگہ جگہ

صحافت کرتے دیکھ کر لوگوں نے انہیں صحافی کہنا شروع کر دیا ہے۔ جن دنوں ناسک صاحب "روزنامہ حکومت" نکالتے تھے میں ایک دن ان کے "چہ پارے" پر گیا تو فرمانے لگے کہ رات سے بہت پریشان ہوں۔ میں نے وجہ پوچھی تو کہنے لگے "رات کو میاں صاحب (اس وقت کے وزیر اعظم میاں نواز شریف) یکدم دفتر آ گئے، میرے تو ہاتھ پاؤں ہی پھول گئے کہ میں رات کے اس پہر ان کی کیا مہمان نوازی کروں..... لیکن انہوں نے صرف اتنا کہا..... ناسک صاحب! ہم آپ کے خادم ہیں، ہم پر ذرا نظر کرم کیا کریں اور ہاتھ ہولار کھا کریں۔"

ناسک صاحب کی بات سن کر میں نے متعلقہ تاریخ کے اخبارات لکھوائے تو پتہ چلا کہ نواز شریف ان دنوں جین کے دورے پر تھے۔ بقول اطہر ناسک، دنیا کی ہر اہم بیماری انہیں ایک دفعہ ضرور لگی ہے۔ ایک دفعہ خاصے پریشان نظر آئے..... سبب پوچھا تو کہنے لگے "کافی دنوں سے ہیضہ ہے، سمجھ ہی نہیں آ رہی کہ یہ کس قسم کا ہیضہ ہے، آرام ہی نہیں آ رہا۔"

میں نے کہا "جناب! لگتا ہے آپ کو "ہیضہ من فضل ربی" ہو گیا ہے۔"

گھر بدلنے میں بھی موصوف کوئی جانی نہیں رکھتے، لاہور کے ہر "محلے" میں رہ چکے ہیں۔ ایک دفعہ شکوہ کرنے لگے کہ تمہارا اخبار مجھے نہیں مل رہا۔ میں نے عرض کیا کہ میں تو ہفتہ عدگی سے پوسٹ کرتا ہوں۔

یکدم چونکے..... "اوہو..... بھئی یاد آیا..... میں نے وہ گھر تبدیل کر لیا ہے..... تم یقیناً پرانے ایڈریس پر اخبار بھیجتے رہے ہو۔"

"یقیناً ایسا ہی ہے..... آپ مجھے نئے گھر کا ایڈریس دے دیجئے، میں اخبار وہاں بھیج دیا کروں گا" میں نے کہا۔

یہ سنتے ہی ناسک صاحب گڑبڑا گئے..... "نن..... نہیں..... نہیں..... میں تمہیں نئے گھر کا ایڈریس نہیں دے سکتا۔"

"لیکن کیوں؟"..... میں نے حیرت سے پوچھا۔

"بس یار..... گلی کا نام بڑا ادا بیات ہے..... انہوں نے بات گول کرنے کی کوشش کی..... میں نے زیادہ زور دیا تو بادل خواست بولے

"یار! گلی کا نام ہے..... "گلی کتوں والی"....."

میں نے بے اختیار پوچھا..... "یہ نام پہلے ہی تھا یا آپ کے شفٹ ہونے کے بعد پڑا ہے؟"

اس واقعے کو آٹھ ماہ ہو چکے ہیں، اور اطہر ناسک نے مجھ سے دعا سلام ترک کر رکھی ہے۔ امید ہے اگلے ماہ تک آپ کوئی "خوشخبری" سن سکیں گے۔

☆☆☆

مجھے ڈاکو بننا ہے!!!

بی بی سی نے اپنی ایک رپورٹ میں بتایا ہے کہ سندھ میں بااثر ڈاکوؤں کی فرمائش پر نہ صرف قحانے بند کر دیئے جاتے ہیں بلکہ ایس ایس پی کا بھی جادلہ کروایا جاتا ہے۔ رپورٹ میں بتایا گیا ہے کہ ڈاکوؤں نے ایک بندے کی رہائی کے عوض اپنی مرضی کا قحانہ دار بھی قحانات کروایا۔ ڈاکوؤں سے مجھے بہت محبت ہے۔ میری بچپن سے خواہش تھی کہ میں بڑا ہو کر ڈاکو بنوں لیکن کبھی پتا نہ چل سکا کہ ڈاکو بننے کے لیے مجھے سائنس رکھنی چاہیے یا آرٹس۔ بعد میں پتا چلا کہ ڈاکو بننے کے لیے ہندو رکھنا پڑتی ہے۔ میں ہندو کیا رکھتا۔ میں تو کسی کا دل نہیں رکھ سکتا۔ یوں ایک معمولی سے اسلمی کی وجہ سے میری خواہش پوری نہ ہوئی۔ تاہم ڈاکوؤں سے میری محبت تاحال قائم ہے۔ یہ ڈاکو لوگ بڑی مزیدار چیز ہوتے ہیں۔ یہ ڈاکے بھی اسی لیے مارتے ہیں کیونکہ یہ ڈاکو ہوتے ہیں۔ سندھ میں ڈاکوؤں نے اپنی مرضی کا قحانہ دار لگوا کر ثابت کر دیا ہے کہ وہ اپنے جھگے میں کسی غیر کی آمد برداشت نہیں کر سکتے۔ حکومت کا فرض بنتا ہے کہ وہ ڈاکوؤں کے حقوق کا تحفظ کرے اور آئندہ انتخابات میں اسمبلیوں میں بھی ان کی نمائندگی کا بندوبست کرے۔ ویسے تو ہر دور میں ان کے قحانہ داروں سے اسمبلیاں بھری رہی ہیں لیکن یہ کام ملی الاعلان ہو تو کیا بات ہے۔ میرا تو خیال ہے کہ یونور شیوں کو بھی ایم پی اے (ماسٹر آف بے کار آرٹ) کی بجائے ایم ڈی اے (ماسٹر آف ڈاکو آرٹ) کی ڈگریاں جاری کرنی چاہئیں۔ لیکن ڈاکوؤں کو ڈگری کی کیا ضرورت۔ ان پر تو پہلے ہی کئی "ڈگریاں" ہوتی ہیں۔ جس طرح ڈاکوؤں نے فرمائش کر کے اپنا بندہ لگوا لیا ہے، گورنمنٹ کو بھی چاہیے کہ وہ بھی ڈاکوؤں سے ضد کر کے اپنا بندہ ان کے ہاں لگوائیں۔ اگرچہ میری مصروفیات بہت زیادہ ہیں تاہم ملک و قوم کی خاطر میں یہ کڑوا گھونٹ پینے کو تیار ہوں، اسی بہانے میری بچپن کی خواہش بھی پوری ہو جائے گی لیکن یاد رہے کہ ہندو تاحال مجھے چلائی نہیں آتی۔ مجھے تو یہ بھی نہیں پتا کہ ہندو میں گولی ڈالتی ہے یا "گالی"..... اور پھر میری تو موٹھیں بھی نہیں، کلین شیوڈاکو کا سب سے بڑا نقصان یہ ہوتا ہے کہ وہ ڈاکو کا بھی مار رہا ہو تو لگتا ہے جھوٹ مار رہا ہے۔ پھر بھی میں اپنی سی کوشش کروں گا کہ "خونک" نظر آؤں ورنہ میری تو شکل اور نام ایسا ہے کہ کئی دفعہ جینرل قحانے کے لیے نامزد ہوتے ہوتے بچا ہوں۔ میں ایک ساجدہ کلین شیوڈاکو کو جانتا ہوں، موصوف جہاں ڈاکا مارنے جاتے تھے وہاں سے انہیں رشتے آنے شروع ہو جاتے تھے۔

مجھے یقین ہے کہ یہ کالم اگر ڈاکوؤں کی نظر سے گزرا تو وہ مجھ سے ضرور رابطہ کریں گے۔ میں ڈاکوؤں کو یہ بھی یقین دلاتا ہوں کہ اگر دوران ڈاکا، میرے ہاتھ ہیرے لگ گئے تو میں ان میں کوئی "ہیرا بھیری" نہیں کروں گا۔ لیکن مجھے اس بات کی گارنٹی ملنی چاہیے کہ ڈاکو بننے کے بعد مجھے "بائی بھائی" جیسا پر ڈو کوئل دے گی۔ ڈاکو بننے کے بعد میری کوئی خاص ڈیمانڈ بھی نہیں ہوگی، یہ ڈاکوؤں کی مرضی پر منحصر ہے کہ وہ مجھے جس قحانے میں مرضی قحانات کروادیں۔ میں تو اتنا فرما نہیں دارڈاکو ثابت ہوں گا کہ روزیننگ کارڈ بھی اپنی جیب سے چھپواؤں گا۔ اگرچہ میرے ڈاکو بننے کا یہ پہلا موقع ہوگا لیکن..... میں اپنی محنت سے ثابت کروں گا کہ میں ترقی کر کے ایم این اے بھی بن سکتا ہوں۔ میاں صاحب کہتے ہوئے ہیں کہ ایم این

اے کا مطلب ہے ”ممبر آف تالاق اسبلی“..... لیکن میں یہ خیال بھی ثابت کروں گا اور میری طبعیاتی کے بعد لوگ ایم این اے کو بھی جی این اے (گل نوخیز اختر) پڑھا کریں گے۔

قارئین جی! مجھے پتا ہے کہ کئی لوگوں کا دل میری طرح اس پوسٹ پر آنے کے لیے تڑپ رہا ہے۔ اس ملک کی بہت بڑی بد قسمتی ہے کہ یہاں حکمران اور لٹیرے دونوں ہی اپنی کرسی چھوڑنے پر تیار نہیں ہوتے۔ نہ ہمیں اقتدار کی طاقت دی جاتی ہے نہ انتہا کی..... نہ کرسی دیتے ہیں، نہ حق دیتے ہیں، نہ ہندوق..... معاشی حالات اس سطح پر پہنچ چکے ہیں کہ لوگ گولی بھی قلع نقصان دیکھ کر چلاتے ہیں، جیسا کہ ایک شیخ صاحب کے گھر ڈاکو گھس آیا..... شیخ صاحب کی آنکھ کل گئی، انہوں نے فوری طور پر ہتھیار کے نیچے سے ریوا لور کال کر ڈاکو پر تان لیا اور چلائے..... چند ڈاپ..... ورنہ گولی مار دوں گا۔

ڈاکو نے جلدی سے ہاتھ اوپر اٹھا دیئے اور آہستہ سے بولا..... شیخ صاحب! یہ ریوا لور کتنے کا لیا تھا؟

شیخ صاحب حیرت سے بولے ”دو ہزار کا“۔

ڈاکو نے پوچھا ”تین ہزار کا مجھے دے دیں“۔

”مشکور ہے“ شیخ صاحب نے یہ سنتے ہی ریوا لور اس کی طرف اچھال دیا۔

لہذا..... جناب قارئین!..... ہم لوگوں کے پاس اچھالنے کے لیے ریوا لور تو نہیں..... ذہن ہے، تعلیم ہے..... سوا اچھال دیتے ہیں.....

اب اور کوئی چارہ بھی تو نہیں۔

☆☆☆

ڈاٹ کام

ہماری اور ان کی جنگی تیاریاں

ایک بھارتی فوجی افسر نے دورانِ معائنہ ایک رگروٹ سے پوچھا..... ”تم وہی ہو ناں جس نے کل رات شکایت کی تھی کہ تمہارے سوپ کے پیالے میں مٹی پڑی ہوئی ہے؟“

رگروٹ نے فوراً کہا..... ”لیس سرا“

افسر کڑک کر بولا..... ”تم دھرتی ماں کی حفاظت پر مامور ہو..... کھانے کی شکایت کیوں کرتے ہو؟“

رگروٹ نے اٹن شین ہوتے ہوئے کہا..... ”سرا!..... میں دھرتی ماں کی حفاظت کرتا ہوں..... اسے کھا کیسے سکتا ہوں۔“

بھارتی فوجی آج کل اپنی دھرتی ماں کی حفاظت کے لیے ”دھرتی باپ“ کو آنکھیں دکھا رہے ہیں..... بھارتی حکومت نے عسکری دانشوروں سے تجاویز مانگی ہیں کہ فوج کو مزید کیسے طاقتور بنایا جاسکتا ہے..... میں اس سلسلے میں واج۔ پانی کو مشورہ دوں گا کہ بھارتی فوج کو طاقت حاصل کرنے کے لیے ”حکیم جگرنوی“ سے رابطہ کرنا چاہیے..... سنا ہے حکیم صاحب 7 گھنٹوں میں طاقت ور بنا دیتے ہیں۔ میاں صاحب مجھ سے متعلق نہیں، وہ کہتے ہیں کہ حکیم صاحب تو صرف پنوں کی کمزوری کا علاج کرتے ہیں..... میں نے کہا، جو شخص پنوں کی کمزوری کا علاج کر سکتا ہے، وہ ”الو کے پنوں“ کی کمزوری کا علاج بھی کر لے گا۔

☆☆☆

آج کل سرحدوں پر جو صورتحال ہے اسے مدِ نظر رکھتے ہوئے ہر شخص چوکتا ہے۔ اماں جیراں نے بھی اپنی ”جنگی تیاریاں“ مکمل کر لی ہیں۔ اس نے فیصلہ کیا ہے کہ اگر دشمن دائیں طرف سے حملہ کرے گا تو وہ فوراً دروازے کے پیچھے چھپ جائے گی اور جیسے ہی دشمن اندر داخل ہوگا..... اماں جیراں اس کی ”پڑ پڑی“ پر چاولوں والا بڑا ”کڑ چھا“ مار کر اس کے ”کٹنے“ سبک دے گی۔ اماں جیراں مجھ سے بار بار فرمائش کر چکی ہے کہ اسے بارڈر پر لے جایا جائے۔ میں نے پوچھا ”اماں..... وہاں جا کر کیا کرو گی؟“

نہایت رازداری سے بولی..... ”میں روح افزا میں جلاب ڈال کر بھارتی فوجیوں کو پلا دوں گی۔“

اماں کا منصوبہ سن کر میرے ہوش اڑ گئے..... میں نے چشمِ تصور سے دیکھا کہ اماں نے واقعی یہ کارنامہ سرانجام دے دیا ہے اور بھارتی عوام اپنی فوج کے لیے دھڑا دھڑ ”مپیاں“ بھجوا رہے ہیں۔ اماں جیراں کا یہ پروگرام بھی ہے کہ اگر اس کا یہ پہلا آپٹیم ہٹ ہو گیا تو دوسرے مرحلے میں وہ بھارتی فوجیوں کے لوٹوں میں تیزاب ڈال آئے گی..... آفرین ہے اماں کی جنگی حکمت عملی پر۔ ویسے تو میں بھی بارڈر پر جا کر لڑنا چاہتا ہوں لیکن ڈرتا ہوں کہ کہیں غلطی سے اماں کے ”قلم“ کا شکار ہو گیا تو میرا کیا بنے گا۔ میں تو دیکھ دیکھ کر حیران ہو رہا ہوں کہ لوگ جنگ کے ذکر پر کتنے بے تاب

ہو جاتے ہیں۔ لاہور بے گناہ تھے جو شہر دشمن سے جنگ کا ذکر کرتے ہیں جیسے یہ بھی ہست کی طرح کا کوئی تہوار ہو۔ خود میاں صاحب کی ہار مجھ سے پوچھ چکے ہیں کہ ”کیا جنگ دیکھنے کا پاس بنادو گے؟“

ادھر بھارت میں یہ حال ہے کہ جوں جوں جنگی تیاریاں زور پکڑتی جا رہی ہیں، لوگوں کا خون ٹشک ہوتا جا رہا ہے۔ وہ لوگ جو دھو تیاں باندھتے ہیں ان کا سب سے برا حال ہے کیونکہ اکثر کے پاس ایک ہی دھوٹی ہے۔۔۔۔۔ اب وہ ہار ہار کہاں اسے سکھاتے پھریں۔ انڈیا سے آنے والی ایک خبر میں بتایا گیا ہے کہ جنگ کے خوف کی وجہ سے لوگوں نے اپنا ساز و سامان بیچ کر نہ صرف دو دروازے کے علاقوں میں جانا شروع کر دیا ہے بلکہ گیس ماسک بھی خریدنے شروع کر دیے ہیں۔ بقول شاعر

ہات کرتے ہیں جنگ کی لیکن
خون کے نام سے لرزتے ہیں

باقی رہی بات بھارتی فوج کی تو اس کا اندازہ اس سے لگا لیجئے!

تین بھارتی فوجی افسر ایک ٹرین میں سفر کر رہے تھے، اسی ڈبے میں ایک بزنس مین بھی سفر کر رہا تھا۔ سفر لہا تھا۔ راستے میں ہاتھیں شروع ہو گئیں۔ ایک افسر کہنے لگا۔۔۔۔۔ میری 1960ء میں شادی ہوئی تھی، میرے تین بیٹے ہیں اور تینوں ڈاکٹر ہیں۔۔۔۔۔ دوسرا افسر کہنے لگا میری 1965ء میں شادی ہوئی تھی، میرے دو بیٹے ہیں اور دونوں ہی پائلٹ ہیں۔۔۔۔۔ تیسرا افسر کہنے لگا کہ میری 1970ء میں شادی ہوئی تھی، میرے چار بیٹے ہیں اور چاروں ہی انجینئر ہیں، بزنس مین خاموش بیٹھا تھا۔ فوجی افسروں نے اسے بھی شریک گفتگو ہونے کی دعوت دی۔ بزنس مین ایک آہ بھر کر بولا۔۔۔۔۔ ”ابھی میری شادی تو نہیں ہوئی لیکن میرے تین بیٹے ہیں اور تینوں فوج میں ہیں۔“

☆☆☆

شاعرہ.....کی.....رن

مبارک ہو، فافروہ قول کی بہن کرن رہا اب بھی شاعرہ نلی۔ انکشاف کسی چھاپے کے دوران نہیں بلکہ کرن کی کتاب آنے کے بعد ہوا ہے اس لڑکی پر مجھے پہلے ہی شاعرہ شاعرہ ہی ہونے کا شک تھا کیونکہ یہ جو گرہ بنتی تھی۔ سیانے کہتے ہیں لڑکی اگر جو گرہ نہیں لے تو لڑکوں کو زورہ پہن لیتی چاہیے۔ بہر حال میں حیران ہوں کہ یہ شاعرہ 1955ء کی کھدائی میں کیوں نہ ملی۔ کتاب دیکھ کر ایک رعب تو اس کی شاعری کا پڑتا ہے، دوسرا اس کی تعلیم کا۔ جتنا حقوق نے پہلے اردو میں ایم اے کیا، پھر بی ایڈ، پھر ڈی سی ایس اور اب یہ ایم فل کی ریسرچ سکا کر ہے۔ اس کی کتاب میں، میں نے کچھ ایسے شعر پڑھے ہیں جو اس کی شخصیت کے بالکل الٹ ہیں، یقین نہیں آتا کہ یہ ہنسنے ہنسانے، کھٹکھٹلانے والی لڑکی اندر سے ساغر صدیقی ہو سکتی ہے۔ میں نے کرن کی کتاب اس لیے بھی غور سے پڑھی کہ اس سے پہلے میں نے اسے صرف ایک نٹ کھٹ لڑکی کے روپ میں دیکھا تھا۔

کرن رہا اب بے شک اب عینک نہ بھی لگائے پھر بھی لوگ اسے شاعرہ ہی کہیں گے۔ درحقیقت ایسے لوگ ہی شاعر ہوتے ہیں جنہیں خود پر اختیار ہوتا ہے وہ متاقب ہوتے ہیں۔ مجھے ان لوگوں سے شدید محبت ہے جو کھٹکھٹلا کر ہنستے ہیں اور زار و قطار روتے ہیں۔ مجھے کرن کی کتاب سے تازہ لمحوں کی خوشبو آتی جو دل کا ہر میل صاف کر دیتا ہے "ہرا..... کام میں کھرا"۔

ہمارے ملک میں شاعرات اتنی زیادہ ہو گئی ہیں کہ شاعروں کے ناپید ہونے کا خطرہ پیدا ہو گیا ہے۔ اکثریت کے سر پر کسی نہ کسی کا دست شفقت ہے لیکن امید ہے کہ کرن اس معاملے میں بھی آزاد ہے کیونکہ مجھے اس کی شاعری میں "موہنجس" نظر نہیں آئیں۔ اپنی کتاب میں اس نے جو دیباچہ لکھا ہے اسے پڑھ کر میں کرسی سے نیچے جا کر، ڈیڑھ منٹ بعد اٹھا، غور سے سارا مضمون دوبارہ پڑھا اور تسلیم کیا کہ یہ وہی کرن رہا اب نقوی ہے جس نے کبھی باضے سے شکست نہیں کھائی۔ اتنی پڑھی لکھی ہونے کے باوجود اس میں ان پڑھوں والی کوئی بات نہیں۔ میں نے آج سے لگ بھگ ایک برس پہلے فون پر اس کی غزل سنی تھی۔ فون پر غزل سننے کا بڑا فائدہ ہوتا ہے۔ بندہ تاثرات چھپا لیتا ہے۔ دفتر میں مجھے اکثر غزلیں فون پر ہی موصول ہوتی ہیں۔ ہمارے ملک کی ایک بڑی اچھی شاعرہ ہیں، نام نہیں لوں گا، ان سے میں نے درخواست کی کہ خدا کے لیے اپنا فون ٹھیک کروالینجے میں جب بھی فون کرتا ہوں میرا سر شرم سے جھک جاتا ہے۔ وہ چوک کر بولیں..... "کیوں؟"

میں نے کہا "نمبر ملائے ہی آواز آتی ہے" آپ کو مطلوبہ سہولت مہیا نہیں کی گئی۔

جی جناب..... کرن رہا اب نقوی کے شوق تو میں نے آپ کو بتائے نہیں..... اسے اٹھ بہت پسند ہیں، مرنی کے..... دودھ بہت پسند ہے..... گائے کا..... شاعری بہت پسند ہے..... اپنی..... III

پس ثابت ہوا کہ وہ ایک بڑی شاعرہ ہے۔ تو بھی کرن رہا اب نقوی..... شاعری تو تم نے کر لی، خدا کے واسطے اب شاعر نہ کر لینا..... کہیں ایسا نہ ہو کہ ہر سال کتابیں ہی آتی جائیں۔

☆☆☆

نرسیں ہوں تو ایسی

بھارتی وزیر اعظم، جن کے گھٹنے کا آپریشن ہوا تھا، انہیں خوش رکھنے کے لیے ممبئی کے اسپتال کی نرسیوں نے خصوصی طور پر گانے اور رقص کا اہتمام کیا۔ اس ”جذباتی علاج“ میں بریج ہسپتال کی 27 نرسیوں نے حصہ لیا۔ میاں صاحب کو یہ طریقہ علاج بہت پسند آیا ہے حالانکہ میں نے انہیں خبردار کیا ہے کہ یہ طریقہ علاج ایلوپیتھک علاج کی طرح سے ہوتا ہے، یعنی اصل بیماری کا آرام آ بھی جائے تو ”سائیڈ ایفیکٹ“ بہت برے ہوتے ہیں۔ نرسیں مریض کی صحت کی بحالی صحت میں اہم کردار ادا کرتی ہیں، لیکن چونکہ انہیں مردوں میں رو کر کام کرنا ہوتا ہے اس لیے عمل مندوں نے ان کا نام ہی ”سسر“ رکھ دیا ہے۔ میں نے اپنے ایک دوست سے، جو مقامی ہسپتال میں کام کرتا ہے، پوچھا..... شادی کب کر رہے ہو.....؟“

شرما کر بولا..... ”بس جی ایک سسر سے بات چل رہی ہے!!!“

واجبائی شکر ادا کریں کہ ابھی تک ان کی شادی نہیں ہوئی ورنہ ان کے کمرے میں 27 تو کیا، ایک بھی نرس نظر نہ آتی۔ رقص کے شوقین واجبائی کا گھٹنا بھی ”تماشبین“ لگتا ہے جو قنات ٹھیک ہونے لگا ہے۔ میں شرط لگا کر کہہ سکتا ہوں کہ اگر دو بارہ نرسیوں والی جو یزدی جائے تو واجبائی اپنا دوسرا گھٹنا توڑنے پر بھی آمادہ ہو جائیں گے۔ میاں صاحب کل سے بھند ہیں کہ ان کے گھٹنے میں بھی درد ہو رہی ہے، اس کا آپریشن کر لیا جائے۔ میں نے انہیں تصیلا سمجھایا کہ آپ جس چکر میں آپریشن کروانا چاہ رہے ہیں اس کے نتیجے میں کہیں آپ کو اپنی آنکھوں سے بھی ہاتھ نہ دھونے پڑ جائیں، کیونکہ گورنمنٹ کے جس ہسپتال میں میاں صاحب داخل ہونے کے خواہش مند ہیں وہاں اکثر نرسیوں کو دیکھ کر مرحوم نصرت فتح علی خان یاد آ جاتے ہیں۔ میری اس بات کے جواب میں میاں صاحب کہنے لگے..... ”تو پھر مجھے پرائیویٹ ہسپتال میں داخل کر دیا جائے۔“

میں نے کہا..... ”جناب! پرائیویٹ ہسپتالوں کی فیس کا اندازہ اس بات سے لگا لیجئے کہ وہاں کی نرسیوں نے بھی پانچ پانچ تو لے سونے کی زنجیر پہن رکھی ہوتی ہے۔“

میاں صاحب سر ہلا کر بولے..... ”کوئی بات نہیں.....“ رقص زنجیر پہن کر بھی کیا جاتا ہے.....“

بھارتی حکومت نے جن نرسیوں کو واجبائی کے دل بہلاوے کے لیے بھیجا تھا وہ بھی آپس میں ہنس رہی ہوں گی کہ کس ”کدو“ کو خوش کر کے آئی ہیں۔ رقص نرسیوں کا وہ یا موت کا..... واجبائی کا دل پسند مشغلہ ہے۔ میں نے میاں صاحب سے پوچھا کہ گھٹنے کے علاج میں رقص کا کیا جواز؟

اطمینان سے بولے..... ”اصل میں ہسپتال انتظامیہ واجبائی کو جوش دلا نا چاہا اور یہی تھی کہ وہ بھی نرسیوں کے ساتھ اٹھ کر ناچنا شروع کر دیں۔“

ممکن ہے واقعی ایسا ہی ہو..... لیکن اس کے لیے نرسیوں کی کیا ضرورت ہے، بھارتی حکومت اسامہ بن لادن سے ایک فون کر دیتی..... مجھے یقین ہے اسامہ کی ایک کال، واجبائی کو گنگنی کا ناچ نچا دیتی۔ بھارتی حکومت تیار رہے کہ اب عنقریب واجبائی کا دوسرا گھٹنا بھی خراب ہو جائے گا

اور کوئی بھید نہیں کہ اس "رقصانہ علاج" کے بعد بھارت کی ہر اہم شخصیت کا گھٹنا جواب دینا شروع کر دے۔ اصل میں بڑے لوگوں کو جوڑوں کا درد اس لیے بھی لاحق ہو جاتا ہے کہ وہ پیدل چلنا بھول جاتے ہیں۔ میرے ساتھ اکثر صبح کے وقت لارنس گارڈن میں سیر کرتے ہوئے عبداللہ ملک صاحب بھی مل جاتے ہیں۔ عبداللہ صاحب پاکستان کے ایک بہت بڑے کاروباری ادارے کے مالک ہیں، ایک دن کہنے لگے کہ میں نے اپنے ہا کر سے کہا..... "تم صبح کی سیر کیوں نہیں کرتے؟"

جواب میں کہنے لگا..... "صاحب جی! صبح کی سیر اس لیے کی جاتی ہے تاکہ جسم کے جوڑ حرکت میں رہیں۔ آپ نے سارا دن آرام وہ کری پر بیٹھنا ہوتا ہے، اس لیے صبح کی سیر آپ کے لیے ضروری ہے..... ہم جیسے لوگ تو سارا دن ہی ورزش کرتے ہیں، صبح کی ورزش ہمارا کچھ نہیں ہکاڑکتی۔"

عبداللہ صاحب ہانکل ٹھیک کہتے ہیں..... لیکن واجپائی کو کون سمجھائے..... میں تو واجپائی کے منہ ہی نہیں لگتا چاہتا..... خدا گواہ ہے، ہمارا ایسا وزیراعظم ہوتا تو ہم سچ کر قفلیاں کھا جاتے۔ جس شخص کو سوائے دھمکیاں دینے اور کشمیریوں کا قلع قمع کرنے کے اور کوئی کام ہی نہ ہو، اس کے دل بہلاوے کے لیے فرس نہیں، چوکی سے پینا سوک کے "تھوڑوں" کو بلانا چاہیے..... یہ بھڑے ماشا اللہ اتنے صحت مند ہوتے ہیں کہ اکثر لوگ انہیں احرام "پاء امجن" کہتے ہیں۔ ان کے علاج سے نہ صرف واجپائی کا گھٹنا ٹھیک ہو جائے گا بلکہ عقل بھی ٹھکانے آ جائے گی۔

میاں صاحب کا کہنا ہے کہ واجپائی کے گھٹنے پر اگر ایٹم بم مارا جائے تو گھٹنا ٹھیک ہو سکتا ہے۔ میں نے کہا..... واجپائی جیسے ہندو کے گھٹنے پر ایٹم بم مارنے سے گھٹنا ٹھیک ہو نہ ہو..... ایٹم بم ضرور گندا ہو جائے گا..... اس لیے کوشش کرنی چاہیے کہ جس طرح بھارتی حکومت گھٹنوں کے بل ریک رہی ہے اسی طرح بھارتی وزیراعظم کو بھی ریکٹے کی عادت ڈالی جائے..... ویسے بھی سانپ ریکٹے ہوئے ہی اچھے لگتے ہیں۔

☆☆☆

ڈاٹ کام

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ٹھیں :-

- ✧ ہائی کوالٹی پی ڈی ایف فائلز
- ✧ ہر ای بُک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ ہر ای بُک کا ڈائریکٹ اور ریڈیو م ایبل لنک
- ✧ ڈاؤنلوڈنگ سے پہلے ای بُک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریج
- ✧ ہر کتاب کا الگ سیکشن
- ✧ ویب سائٹ کی آسان براؤسنگ
- ✧ سائٹ پر کوئی بھی لنک ڈیڈ نہیں
- ✧ سیریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریج
- ✧ ایڈفری لنکس، لنکس کو میسج کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on
Facebook

fb.com/paksociety



twitter.com/paksociety1

ہمیں امریکہ پسند نہیں

قارئین یہ سن کر حیران ہوں گے کہ آج کے دور میں بھی بے شمار ایسے لوگ ہیں جنہیں امریکہ سے زیادہ پاکستان پسند ہے۔ میں نے ایسے لوگوں کی ایک لہر ست ترتیب دی ہے۔ میرا خیال ہے انہیں امریکہ درج ذیل وجوہات کی بنا پر پسند نہیں۔

بے نظیر

اس لئے کہ امریکہ میں پاکستان نہیں ہے۔

نواز شریف

اس لئے کہ وہ لوگ جہاز میں چار پائی نہیں رکھتے دیتے۔

احمد اسلام احمد

اس لئے کہ وہاں اردو سائنس پور نہیں۔

فیصل شفا

اس لئے کہ وہاں پیسوں کی ملتی ہے۔

عباس تابش

اس لئے کہ وہاں پشاور نہیں۔

فاخرہ بٹول

اس لئے کہ وہاں انگلش بولی جاتی ہے۔

سعد اللہ شاہ

اس لئے کہ وہاں ”دولہ شاہ“ کے چوہے نہیں ہوتے۔

وسی شاہ

اس لئے کہ امریکی لڑکیاں ”نگلن“ نہیں پہنتیں۔

نوشی گیلا نی

اس لئے کہ وہاں عباس تابش بھی آتا جاتا ہے۔

فرحت شاہ عباس

اس لئے کہ صدر بٹن نے مجھے لپیٹ نہیں لکھ کر دیا۔

جنرل پرویز مشرف

اس لئے کہ وہاں جمہوریت ہے۔

معین قریشی

اس لئے کہ امریکہ میں اکثریت مخلدوں کی ہے۔

آصف زرداری

اس لئے کہ وہاں میری حکومت نہیں۔

انعام الحق جاوید

اس لئے کہ مزاحیہ شاعری سمجھنا آنے کے باوجود لوگ ہنستے ہیں۔

احمد فراز

اس لئے کہ وہاں انگریزی کے مشاعرے نہیں ہوتے۔

☆☆☆

ڈاٹ کام

جنگال پورہ

اس روز اتوار تھا..... میں جھکی نماز پڑھ کر باہر نکلا تو مسجد کے دروازے پر ہی بٹ صاحب نے مجھے گھیر لیا۔

”مبارک ہو..... مبارک ہو.....“ وہ مجھے دیکھتے ہی چلائے اور بغل گیر ہو گئے۔

”خیر مبارک..... لیکن آخر ہوا کیا؟“ میں نے غیر محسوسانہ طریقے سے بٹ صاحب کے پیٹ اور اپنی پسلیوں میں قاصد پیدا کرتے

ہوئے کہا۔

”ہونا کیا ہے..... تم ”فیملی پلاننگ“ کے محکمے میں سلیکٹ کر لئے گئے ہو“ انہوں نے دھماکہ کیا۔

”واقعی؟“ ”میرے دیدے پھیل گئے۔ مجھے تو ایک فیصد بھی چانس نہیں تھا کہ مجھے نوکری مل سکتی ہے۔“ ”لہل..... لیکن بٹ صاحب یہ

ہوا کیسے؟“ میں نے خوشی سے بھرپور آواز میں پوچھا۔

”یہ تو مجھے پتہ نہیں البتہ ابھی ابھی ڈاکیا اپوائنٹمنٹ لیٹر دے کر گیا ہے۔“

میں بھانگ گھر پہنچا تو میری پہلی اور آخری بیوی بڑی حیرت سے اپوائنٹمنٹ لیٹر کو گھور رہی تھی۔ مجھے دیکھتے ہی بولی ”مجھے آج تک سمجھ

نہیں آئی کہ یہ ”فیملی پلاننگ“ کا عملہ آخر کام کیا کرتا ہے۔“

”جیکم سمجھنے کی کوشش کیا کرو..... کام تو لوگ ہی کرتے ہیں۔ فیملی پلاننگ والے تو صرف مشورے دیتے ہیں یا دوائیاں۔“

”تو کیا اب تم بھی یہی کام کرو گے؟“ اس نے ترجمانی نظروں سے مجھے دیکھا۔

”ظاہری بات ہے“ میں نے کندھے اچکائے۔

”کیا تمہیں پتا ہے کہ بچے کیسے کم پیدا کئے جاسکتے ہیں؟“ اس نے مجھے گھورا۔

”نہن..... نہیں..... یہ تو اب مجھے والے ہی بتائیں گے ناں۔ جیکم! یقین کرو یہ بڑا اچھا عملہ ہے۔ کام بھی زیادہ نہیں ہوتا۔“

گورنمنٹ کی نوکری ہے۔ خدا کا شکر کرو کہ سلیکشن ہوئی۔ میں نے اپوائنٹمنٹ لیٹر اس کے ہاتھ سے لیتے ہوئے کہا۔

☆☆☆☆

مجھے اگلے روز چارج سنبھالنا تھا۔ میں صبح ٹھیک نو بجے تیار ہو کر دفتر جا پہنچا۔ مجھے میرا کمرہ دکھایا گیا اور یہ بھی بتا دیا گیا کہ میرا کام آنے

والے عوام کو ”فیملی پلاننگ“ کے لئے بہتر سے بہتر مشورے دینا ہے۔

میرا سارا دن بے کار گزرا..... اگلا دن بھی کوئی خاص نہیں گیا بلکہ یوں کیسے کہ پہلے چار دن بہت بور گزرے۔ اصل رونق تو پانچویں دن

سے شروع ہوئی۔

☆☆☆

”السلام علیکم“ آواز آئی۔

میں نے سر اٹھا کر دیکھا تو دروازے میں سے ایک نیم شادی شدہ جوڑا اندر داخل ہو رہا تھا۔ لڑکی نے نقاب کیا ہوا تھا جبکہ خاوند بڑا شرمندہ شرمندہ نظر آ رہا تھا۔

میں نے بڑے اخلاق سے کہا ”آئیے آئیے..... تشریف لائیے۔“

دونوں جھپکتے ہوئے میری میز کے سامنے کرسیوں پر بیٹھ گئے۔

”فرمائیے!.....“

”وہ..... وہ جی..... ہم..... میاں بیوی ہیں“ خاوند نے اگلے ہوئے کہا۔

”تو اس میں میرا کیا قصور ہے..... ہم..... میرا مطلب ہے کہ اس میں شرمندہ ہونے والی کیا بات ہے۔ یہ تو بڑی اچھی بات ہے“ میں نے جلدی سے زبان پر کٹرول کیا۔

”اصل میں..... ہم..... ہم اس لئے آئے تھے کہ وہ..... وقفہ..... دے سکیں“ اس نے شرماتے ہوئے بات مکمل کی۔

”وقفہ.....؟ کون سا وقفہ..... کھانے کا یا نماز کا؟“ میں نے حیرت سے پوچھا۔

”اوہ نہیں جی..... کھانے کا وقفہ نہیں..... وہ..... اصل میں..... ذرا بات کو سمجھنے کی کوشش کریں“ اس نے کن اکھیں سے بیوی کی طرف دیکھا جو نقاب کے اندر روانت نکال رہی تھی۔

میں نے کچھ دیر اس کی بات پر غور کیا اور پھر یکدم اچھل پڑا۔ ”اوہ..... میں سمجھ گیا..... تو آپ فیملی پلاننگ کے سلسلے میں تشریف لائے ہیں۔“

”ہاں جی بالکل..... بالکل..... آپ بالکل درست سمجھے..... اللہ آپ کا بھلا کرے۔ اب جلدی سے ہمیں کوئی مشورہ دیجئے“ اس نے خوش ہو کر کہا۔

”مشورہ..... میں زیراب بڑبڑایا اور کچھ سوچنے لگا۔ اچانک میرے دماغ میں کوئی خیال آیا اور میری آنکھیں چمکنے لگیں۔ ”آسمیا.....“

”کون جی؟“..... وہ گھبرا گیا۔

”مشورہ..... میں نے میز پر کھ مارا۔

”اچھا جی..... کیا؟“

”آپ ایسا کریں کہ فوری طور پر اپنی بیگم کو طلاق دے دیں“ میں نے اطمینان سے کہا۔

”کیا.....؟“ اس کا منہ کھلے کا کھلا رہ گیا..... بیگم بھی کرسی پر پہلو دے لے گئی۔

”جی ہاں..... طلاق“ میں نے دوبارہ کہا۔

”لیکن جناب یہ نہیں ہو سکتا میں تو کمبلی ڈال چکا ہوں“ اس نے بے چارگی سے کہا اور میرے ماتھے پر ہل پڑ گئے۔ میں نے اپنا سر ہٹا لیا۔

”اگر معاملہ یہ ہے تو یہاں کیا لینے آئے ہو..... جاؤ اور نارنگلی سے جا کر ٹیل اور چونسٹیاں خریدو“ میں نے غصے سے کہا۔

”لیکن جناب!.....“

”اشھو جاؤ جاہل انسان..... اور دوبارہ اس وقت آنا جب کمبلی ڈالنے کا ارادہ ہو۔“

اس نے میں اس کی بیگم غصے سے کھڑی ہو گئی۔ ”بڑے بے شرم ہیں آپ“ اس نے ٹھٹھا کر کہا۔

”بے شرم“ مجھے آگ سی لگ گئی..... ”میں کیا آپ کے گھر میں جھانپتا ہوں؟..... آپ نے مجھے بے شرم کہا کیسے..... ایک تو مفت

مشورہ لیتے ہیں اور اوپر سے بے شرمی کے طعنے.....“

”چلو بیگم“ خاوند نے میرا موڈ دیکھ کر اسٹے ہوئے کہا۔ ”اس سے اچھے مشورے تو تمہاری دادی ہی دے دیتی ہے۔“

میرا خون کھول رہا تھا۔ وہ مجھے بے عزت کر گئے تھے۔ میں نے پوری قوت سے تیل پر ہاتھ مارا ”خیر دین۔“

”جی صاحب.....“ وہ گھبرا کر سامنے آکھڑا ہوا۔

”جاؤ ایک ٹھنڈی بوتل لے کر آؤ.....“

”سر جی پیسے دیں.....“

”ابے میں مرٹڈ انجین مانگ رہا..... وہ والی بوتل مانگ رہا ہوں جو فریج میں سادہ پانی سے بھر کر رکھی جاتی ہے.....“

”لیکن سر جی یہاں تو فریج ہی نہیں“ اس نے دانت نکالے۔

”اوہ میرے خدایا.....“ میں نے سر میز پر بیٹھ دیا۔

☆☆☆

اگلے روز صبح ہی صبح دو کس آگئے۔ دونوں ہی مرد تھے۔ پہلے ایک میرے پاس آیا۔

میں نے اس کا جائزہ لیا..... ”آپ کا نام؟“

”منیر بٹ“..... اس نے سین تان کر کہا۔

”بٹ.....!“ میں نے حیرت سے اس کے کالے سیاہ چہرے کی طرف دیکھا۔ مجھے یقین ہو گیا کہ وہ وہ نمبر بٹ ہے..... تان تان کا

بٹا ہوا.....“

”فرمائیے کیا خدمت کروں؟“

”جناب مجھے دو آئی چاہیے تاکہ میں بھی سکھی رہ سکوں۔“

”دوائی!.....“ میں نے زور دے کر کہا..... ”اگر بچہ اچھا گزارے تو آج اس طرح دوائی مانگنے کی ضرورت پیش نہ آتی..... جاؤ اللہ سے دعا کرو اور دودھ میں چھوہارے ڈال کر کھاؤ۔“

”اب کیا بک رہا ہے.....“ وہ بھڑک اٹھا۔

”تمیز سے بات کرو.....“ میں نے احتیاطاً بچہ روٹ اٹھا کر دراز میں ڈال دیا۔

شور سن کر ایک سینئر افسر کمرے کی طرف آ نکلا۔ ”یہ کیا ہو رہا ہے؟“

”صاحب بہار! یہ آپ نے کیا حکیم بٹھایا ہوا ہے جو عجیب عجیب مشورے دے رہا ہے۔“

میں جلدی سے بولا..... ”سرا نہیںوں نے خود ہی پوچھا تھا کہ انٹیں سکھی رہنے کے لئے کوئی دوائی چاہئے.....“

افسر نے مجھے گھورا..... ”یہ وہ دوائی نہیں بلکہ ”فیملی پلاننگ“ دوائی مانگ رہے ہیں۔“

”اوہ..... اچھا اچھا..... سس..... سوری سر..... آپ بیٹھے جناب۔“ میں نے کالے سے معذرت کی۔ افسر تو مجھے گھورتا ہوا چلا گیا البتہ کالا

پھر بیٹھ گیا۔ میں نے کچھ دیر سانس بحال کیا..... پھر کالے سے پوچھا..... ”پہلے تو یہ بتائیے کہ آپ کی کوئی اولاد ہے؟“

”جی ہاں شاء اللہ میں بچے ہیں.....“

اس نے بڑے آرام سے کہا اور میری آنکھیں پھیل گئیں۔

”میں بچے..... اپنے ہی ہیں؟“

”کیا کیا.....؟“

”مم..... میرا مطلب ہے کہ اپنے ہی ہوئے ناں..... مسائیوں کے شامل کر کے تو نہیں بتا رہے۔“

”اب کیا کہتا ہے.....؟“

”گگ..... کوئی بات نہیں جناب..... آپ ایسا کیا کریں کہ بیگم اور بچوں سمیت ایک ہی کمرے میں سویا کریں لیکن کوشش کریں کہ خوب

لائٹ رات کو بھی چلتی رہے۔“

”اس سے کیا ہوگا.....“ وہ حیرت سے بولا۔

”ارے واہ.....“ میں نے فخر سے سر ہلکے کیا..... ”اس ترکیب پر عمل کر کے دیکھئے ساری زندگی آپ کے چاہنے کے باوجود فیملی نہیں

بڑھے گی۔“

”اچھا..... ویسے بات تو دل کو لگتی ہے..... کوئی گولی شولی تو نہیں کھانی پڑے گی؟“ اس نے احتیاطاً پوچھا۔

”سوال ہی پیدا نہیں ہوتا!“ میں نے اسے تسلی دی۔ ”آپ بے فکر ہو جائیں..... آپ کے پاس تو پہلے ہی مؤثر ترین بیس گولیاں موجود ہیں۔“

اس نے چند لمحوں میری بات پر غور کیا۔ جب کچھ سمجھ نہ آیا تو سر ہلاتا ہوا دروازے کی طرف بڑھ گیا..... لیکن اچانک پھر واپس پلٹا..... ”اور

اگر اس کے باوجود بھی کچھ ہو گیا تو؟“

”آپ مطمئن رہیں۔ یہ بڑا مجرب نسخہ ہے، ہر غیر مت مند شخص اس سے قائدہ اٹھا سکتا ہے۔“

”بڑی مہربانی جناب.....“ اس نے سلام کیا اور واپس ہو گیا۔

اتنی دیر میں دوسرا شخص اٹھ کر میرے پاس آچکا تھا۔ اس نے بڑے پراسرار انداز میں ادھر ادھر دیکھا پھر تھوڑا سا آگے ہوا اور مجھے کان قریب لانے کا اشارہ کیا میں آگے جھک گیا۔

”میرے گھر لڑکا ہوا ہے.....“ اس نے بڑے سنسنی خیز لہجے میں آہستہ سے کہا۔

”تم نے رپورٹ درج کروائی؟“ میں نے بھی آہستہ سے پوچھا۔

پہلے تو بات اس کی سمجھ میں نہیں آئی لیکن جب پونے تین منٹ اس نے میرے جواب پر غور کیا تو آہستہ آہستہ اس کی مونچھیں پھڑکنے لگیں۔ اس سے پہلے کہ وہ سنارت ہوتا میں نے جلدی سے اس کا کنکیشن بند کرتے ہوئے کہا۔

”م..... میرا مطلب ہے کہ تم اب کیا چاہتے ہو؟“

”میں دوبارہ ایسی قلمی نہیں کرنا چاہتا۔“ اس نے فوری طور پر نارٹل ہوتے ہوئے کہا۔

”تو ٹھیک ہے آئندہ جب بھی خود کو اس مشکل میں محسوس کرو تو 15 پر فون کروینا۔“

”یہ کس کا نمبر ہے؟“ اس کے لہجے میں حیرت تھی۔

”ایئر جنسی پولیس کا..... ا“

”ل..... لیکن میں تو کوئی نسخہ لینے آیا تھا۔“

”کوئی بات نہیں..... نسخہ بھی بتا دیتے ہیں، دودھ سوڈے میں چرول ڈال کر دن میں چار بار پیئیں..... انشاء اللہ ایسا افاقہ ہوگا کہ صدیوں تک یاد رکھو گے اگر یہ بھی پسند نہیں تو صبح سویرے نہار منہ ایک نظر ”امجد اسلام امجد“ کی تصویر پر ڈال لیا کرو..... کوئی شکایت نہیں رہے گی۔ بڑا آزمودہ نسخہ ہے۔“

”اچھا..... یہ تو میرے لیے ہو گیا میری بیوی کے لیے بھی کوئی گولی بتائیں۔“

”اس کے لئے قہری نات قہری کی گولی بہتر رہے گی۔“

”اچھا..... یہ کون سے میڈیکل سنور سے ملے گی؟“

”میڈیکل سنور سے تو نہیں البتہ کسی کالج سٹیشن یا ایم بی اے ہاسٹل سے با آسانی مل جائے گی۔“

”بڑی مہربانی جی..... میں آج ہی یہ گولی خرید لیتا ہوں..... ویسے کتنی خوراکیں دینا ہوگی؟“ اس نے اٹھتے اٹھتے سوال کیا۔

”ایک ہی کافی ہے..... بس استعمال ڈرا ٹھیک ہونا چاہیے۔“

”آپ گھری نہ کریں جی..... یہ کام مجھ پر چھوڑیں..... سلاما لکم!“ اس نے تشکر آمیز لگا ہوں سے مجھے سلام کیا اور باہر DDA چلا گیا۔

☆☆☆

اگلے روز آفس میں ایک عجیب واقعہ رونما ہو گیا۔

ایک سنگل پہلی نو جوان بڑی مشکل سے چلتا ہوا میرے کمرے میں داخل ہوا اور کرسی پر بیٹھ کر ہانپنے لگا۔ جب ذرا حواس بحال ہوئے تو بولا ”وہ..... فیملی پلاننگ مشورے آپ ہی دیتے ہیں؟“

”الحمد للہ..... میں نے سنے پر ہاتھ رکھا۔“

”تو پھر مجھے بھی بتائیے کہ میں کم سے کم بچے کس طرح پیدا کر سکتا ہوں۔“

”محترم! آپ کم سے کم بچے اسی طرح پیدا کر سکتے ہیں جس طرح آپ زیادہ سے زیادہ بچے پیدا کر سکتے ہیں۔“

”کیا مطلب؟“ وہ بچہ لگا۔

”مطلب یہ ہے کہ آپ کی عمر کتنی ہے؟“

”بیس سال.....“ اس نے جواب دیا اور میں ہونچکا رہ گیا..... غور سے اس کا جائزہ لیا، صحت دیکھی، آنکھوں کے گرد جلتے دیکھے، کانپتے

ہوئے ہاتھ دیکھے اور پھر نہایت سکون سے کہا ”آپ بے فکر ہو جائیے..... آپ قدرتی طور پر ہی فیملی پلانر ہیں۔“

”تو گویا آپ مجھے کوئی مشورہ نہیں دیں گے؟“ اس نے تنقیدی نظروں سے مجھے دیکھا۔

”آپ کے لیے ایک ہی مشورہ ہے کہ مسرت شایین کی فلمیں چھوڑ کر جاوید شیخ کی فلمیں دیکھا کریں۔“

”تو کیا اس طرح کرنے سے میرے ہاں بچے نہیں ہوں گے؟“

”بچے تو خیر ایانہ کرنے بھی نہیں ہوں گے“ میں نے زیر لب کہا ”بہر حال مشورہ آپ کو دے دیا ہے عمل کرنا یا نہ کرنا آپ کا کام ہے۔“

وہ چپ چاپ اٹھ کھڑا ہوا اور ڈگمگاتا ہوا چلا گیا۔

اس کی جانے کی دیر تھی کہ جنرل اور شرٹ پہنے ایک صحت مند نو جوان عینک لگائے بڑی پریشانی کے عالم میں اندر داخل ہوا اور سلام دعا کے

غیر ہی شروع ہو گیا۔

”پلیز..... مجھے مشورہ دیجئے کہ بچوں کی پیدائش کو کس طرح کنٹرول کیا جاسکتا ہے۔ میں تو عذاب میں پھنس گیا ہوں۔“

”دیری گڈ..... میں نے خوش ہو کر کہا۔“ یہ بہت اچھی بات ہے کہ ہماری نو جوان نسل کو اس بات کا احساس ہے کہ آبادی کو بڑھنے سے

روکنا چاہیے۔ اب دیکھیں ناں کہ ہمارے پاس اتنے وسائل ہی نہیں ہیں کہ ہم اتنی آبادی کو سنبھال سکیں۔ بچے دو ہی اچھے لگتے ہیں“ میں نے ٹھکانہ

تقریر شروع کر دی۔

”آپ نے بالکل درست فرمایا..... نو جوان نے میری تائید کی.....“ آپ تصور بھی نہیں کر سکتے کہ بچے کے نام سے ہی میری

جان جاتی ہے۔“

”یہ چیز آپ کی مثبت سوچ کو ظاہر کرتی ہے۔۔۔۔۔ ظاہری بات ہے کہ اگر اخراجات کم اور بچے زیادہ ہوں گے تو پریشانیاں بڑھیں گی ہی۔ آج کل کی محدود آمدنی میں کہاں گزارہ ہوتا ہے۔ آپ بالکل فکر نہیں کریں۔ ہمیں آپ جیسے لوگوں کی خدمت ہی کے لئے بٹھایا گیا ہے۔ آپ کو مشوروں کے علاوہ یہاں سے مفت دوائیاں بھی فراہم کی جائیں گی۔“

”واقعی.....؟“ وہ خوش ہو گیا..... ”تو کیا ان دوائیوں کے استعمال سے بچہ نہیں ہوگا؟“

”سوال ہی پیدا نہیں ہوتا جناب..... یہ امپورٹڈ دوائیاں ہیں اور ہمارے محکمے نے خصوصی طور پر یہ امریکہ سے منگوائی ہیں۔ میں آپ کو مختلف گولیوں کے پیکٹ دے رہا ہوں۔ ان کا طریقہ استعمال ان کے اوپر لکھا ہوا ہے“ میں نے مختلف دوائیوں سے بھرنا شاپنگ بیک اسے پکڑا دیا۔ وہ خوشی سے پھوٹے نہیں سار ہاتھا۔ ”آپ..... آپ کتنے عظیم انسان ہیں..... مجھے سمجھ نہیں آ رہی کہ آپ کا شکریہ کیسے ادا کروں..... آپ نے مجھے بہت بڑی مشکل سے نکال دیا ہے..... اب اجازت ہے۔“

”بالکل جناب..... ہمیں امید ہے کہ آپ آئندہ بھی تشریف لائیں گے اور دوسروں کو بھی قائل کر کے اپنے ساتھ لانے کی کوشش کریں گے۔“

”آپ فوری نہ کیجئے میں اپنے تمام جاننے والوں کو آپ کے بارے میں بتاؤں گا۔ مجھے تو یقین ہی نہیں آ رہا کہ آپ نے اتنا بڑا مسئلہ چکی بجاتے ہی حل کر دیا اور وہ بھی مفت۔“

”بس جناب..... یہ بھی آپ کی بھلائی کے لئے ہے۔ شکریہ تو مجھے آپ کا ادا کرنا چاہیے جو ہمارے پاس تشریف لائے ہیں“ میں نے بڑی اکساری سے کہا۔

”اچھا جناب..... خدا حافظ..... اس نے ہاتھ اٹھائے۔“

”ذرا سنبھلے تو..... میں نے خوش اخلاقی سے کہا“ آپ نے بتایا نہیں کہ آپ کے پہلے کتنے بچے ہیں؟“

”بچے؟“ اس کے لہجے میں حیرت تھی ”لیکن میری تو ابھی شادی ہی نہیں ہوئی“ اس نے کہا اور باہر نکلتا چلا گیا۔

میں نے اگلے ہی روز ملازمت سے استعفیٰ دے دیا۔

☆☆☆

رانا صاحب

کچھ لوگ اتنے کھردرے ہوتے ہیں کہ سلام کا جواب بھی دیں تو ایسا لگتا ہے گالی دے رہے ہیں۔ میں مکی ایسے لوگوں کو جانتا ہوں جو ہنسنے سے اتنا الرجک ہیں کہ بے خیالی میں اگر کبھی ان کا ”ہاسا“ نکل جائے تو انہیں سارے بدن پر ”پت“ نکل آتی ہے۔ یہ لوگ صرف عجیدہ رہتا اور کھلوانا پسند کرتے ہیں۔ یہ خوشی کا اظہار بھی ایسے کرتے ہیں جیسے کسی کموت کی بشارت دے رہے ہوں۔ ہمارے رانا صاحب بھی انہی میں سے ایک ہیں۔ رانا صاحب میرے کو لیگ نہیں..... نہ ہی فلیٹ فیلو ہیں..... کوئی بیورو کریٹ بھی نہیں..... لیکن ان کے غرے کسی چیف ایگزیکٹو سے کم نہیں۔ موصوف گاڑیوں کے ملکیت ہیں۔ اپنی اکھڑ مزاجی کے باعث چار درکشاپوں سے نکالے جا چکے ہیں لیکن ان کا کہنا ہے ”رانے کو رانا نہ مارے تو رانا نہیں مرنے“۔ رانا صاحب نے زندگی میں آج تک کسی کی بات نہیں مانی۔ ان کا دل کرے تو سخت گرمیوں میں تپتی دھوپ میں بیٹھ جائیں..... اور دل کرے تو سخت سردی میں ٹیکر بنیان پہن کر درکشاپ آجائیں۔ درکشاپ کا کوئی ملازم ان پر ہنسنے کی جرأت نہیں کر سکتا۔ رانا صاحب چونکہ غیر شادی شدہ ہیں۔ اس لیے رات کے وقت درکشاپ میں ہی سوتے ہیں۔ سنا ہے ان کی شادی ہوتے ہوئے ہوئی تھی..... میں نے ایک دن واقعہ پوچھا تو بولے ”قاضی بار بار پوچھ رہا تھا.....“ قبول ہے..... قبول ہے..... میں نے کہا..... ”اب ایک بار پوچھ جو پوچھنا ہے..... جائیں قبول..... کر لے جو کرنا ہے“۔

بیٹھے قارئین!..... میں آج کا کالم رانا صاحب پر اس لیے لکھ رہا ہوں کہ رانا صاحب بہت سے معاملات میں مجھے ”شبلی اتحاد“ دکھائی دیتے ہیں۔ موصوف کی عادت ہے کہ بے شک گاڑی ٹھیک ہی کیوں نہ ہو..... فوراً دل ہلا دینے والا نقص بتا دیں گے..... اور بتائیں گے بھی اتنے اطمینان سے کہ گاہک کے تن بدن میں آگ لگ جائے گی۔ میری مجبوری ہے کہ رانا صاحب کی درکشاپ مجھے قریب پڑتی ہے۔ اس لیے اکھڑ گاڑی کا چھوٹا سونا کام میں دیں سے کراتا ہوں۔ ایک دفعہ میں نے رانا صاحب سے پوچھا..... ”رانا صاحب ذرا میری گاڑی کی بیٹری چیک کر کے بتائیے کہ کیا بیٹری تبدیل کر لوں؟“

رانا صاحب نے ایک نھوت سے یونٹ کھولا..... اور بیٹری کو ہاتھ لگائے بغیر بولے..... ”بیٹری ٹھیک ہے آپ گاڑی بدل لیں.....“ میرا دل چاہا کہ میں رانا صاحب کے سر پر تریبوز دے ماروں..... لیکن پھر یہ سوچ کر چپ ہو رہا کہ بلاوجہ تریبوز کو سزا دینے کا فائدہ!! آپ بھی سوچ رہے ہوں گے کہ ایسا اکھڑ مزاج شخص کونسا بار بار ”صاحب کیوں لکھ رہا ہوں.....“ جناب میری مجبوری ہے کیونکہ رانا نے اپنا نام ہی ”رانا صاحب“ رکھا ہوا ہے۔ فرماتے ہیں جو مجھے صاحب نہیں کہے گا..... میں اس کی گاڑی میں ایسا ٹیکنیکل نقص ڈال دوں گا کہ اگلا میٹر لگاتے ہی گاڑی پیچھے کو دوڑنے لگے گی..... آدھے گھنٹے بعد سارے نائزوں کی ”پھوک“ نکل جائے گی..... اور انجن نیز ہو جائے گا۔ یہ دمکی اتنی کارگر ثابت ہو چکی ہے کہ لوگ ان کی عدم موجودگی میں بھی انہیں صاحب ہی کہتے ہیں (میری مثال سامنے ہے)۔

رانا صاحب کی اکثر مزاحمی کا اندازہ اس بات سے بھی لگایا جاسکتا ہے کہ کوئی گا کہ اگر کہہ دے کہ ”رانا صاحب آپ بہت اچھے ہیں“ تو رانا صاحب فوراً کہیں گے..... ”فلا.....!!“ میں تو الوکا پٹھا ہوں بلکہ الوکا کنڈھا بھی ہوں.....“

اگر کوئی کہہ دے کہ ”رانا صاحب آج جمعہ ہے، تو رانا صاحب کی عزت نفس کو زور دار ٹھوکر لگتی ہے اور چلاتے ہوئے کہتے ہیں ”نہیں..... آج منگل ہے..... منگل.....“۔

میں نے ایک دفعہ موقع پا کر مذاق ہی مذاق میں پوچھا..... ”رانا صاحب! آپ ہر وہ کام کرتے ہیں جس سے منع کیا جائے..... حضرت آدم علیہ السلام نے بھی اللہ کا حکم نہیں مانا تھا..... تو کیا حضرت آدم علیہ السلام بھی رانا تھے؟؟؟“

رانا صاحب یکدم غصے میں آ گئے..... ”ارے انہوں نے کیا رانا ہونا تھا..... رانا تو وہ تھا جس کو اللہ نے کہا..... ”سجدہ کر“..... اس نے کہا ”جائیں کرتا!!!“

☆☆☆

پاک سوسائٹی
ڈاٹ کام

انٹراکس بن لادن

امریکی قوم میں جراثیمی حملے کے ڈرنے ایسا خوف پیدا کر دیا ہے کہ انٹراکس سے بچاؤ کے لیے وہ ہاتھ بھی دستانے پہن کر دھونے لگے ہیں۔ تازہ ترین خبروں کے مطابق انٹراکس کا یہ وائرس نہ صرف امریکی طیارہ بردار جہاز تک پہنچ گیا بلکہ امریکہ میں مختلف لوگوں کو بذریعہ ڈاک بھی بھیجا جا رہا ہے۔ نتیجہ یہ ہے کہ اب امریکیوں نے اپنی ڈاک ہی کھولنا بند کر دی ہے۔ دہشت زدہ قوم کا یہ حال ہے کہ کہیں ذرا سا نالکھ پاؤ ڈر بھی دیکھ لیں تو ان کی جینیں ”خفا“ ہو جاتی ہیں۔ سپر پاور کے شہری آج کل جراثیم سے اسے حیا نظر آتے ہیں کہ انہوں نے ”سرمعام محبت“ بھی ترک کر دی ہے۔ اصل میں امریکی قوم بڑی دہمی ہے۔ اتنی زیادہ کہ کئی لوگوں کا وہم سے ہی انتقال ہو جاتا ہے۔ انہیں یقین ہے کہ القاعدہ ان پر جراثیمی حملہ ضرور کرے گی۔ یہ اپنے اس ناپید دشمن سے خوفزدہ ہیں جو صرف بار بار ہی نہیں خود بھی ساتھ مر جاتا ہے۔ سیانے کہتے ہیں سانپ سے زیادہ سانپ کا خوف انسان کو مار دیتا ہے۔ اور جب خوف اس سطح پر پہنچ جائے تو پھر ایسا ہی ہوتا ہے جیسا ایک سردار جی کے ساتھ ہوا تھا۔

سردار جی اپنے دوست کے ساتھ جنگل سے گزر رہے تھے، اچانک قہقہہ کی آواز آئی۔ سردار جی نے جلدی سے اپنے دوست کا جائزہ لیا اور پوچھا ”کوئی تمہیں لگی ہے؟“

”نہیں.....“ دوست نے حیرانی سے کہا۔

”ہائے مر گیا..... پھر مجھے ہی لگی ہوگی“ سردار جی نے چیخ ماری اور بے ہوش ہو گئے۔

☆☆☆

ورلڈ ٹریڈ سنٹر پر حملہ ہوا تو پہلے امریکی قوم حیران ہوئی..... کچھ روز گزرے تو اس حیرانی میں افسوس اور دکھ شامل ہو گیا..... مزید کچھ روز گزرے تو یہ کیفیت غصے میں بدل گئی..... تین ہفتوں بعد وہ انتقام کی آگ میں جھلنے لگے لیکن اب..... جب وہ ان تمام کیفیات سے گزر گئے ہیں تو ان کے اندر خوف نے سر اٹھانا شروع کر دیا ہے۔ انہیں یقین ہے کہ یہ جراثیم اسامہ بھیج رہا ہے، امریکی قوم چاہے تو اسے ”انٹراکس بن لادن“ بھی کہہ سکتی ہے۔ سوال یہ پیدا ہوتا ہے کہ اگر اتنی بھاری کے باوجود بھی اسامہ افغانستان میں اتنی آزادی سے اپنی ”ڈاک پوسٹ“ کر رہا ہے تو سپر پاور امریکہ ہوا یا اسامہ؟ میں نے کہا تھا..... عنقریب امریکی قوم کا خوف ایک بڑی مزیدار صورت حال اختیار کرے گا جب وہ لطیفہ بن جائے گا۔ جس طرح ہم لوگ کسی کو چھیڑنے کے لئے گورنر صاحب، نوابزادہ اور ڈی سی کے الفاظ استعمال کرتے ہیں تب..... لوگ ایک دوسرے کو ”اوائے سپر پاور“ کہہ کر چھیڑا کریں گے۔ پہلوانوں کو جب زوال آتا ہے تو وہ ہمیشہ اپنے سے کمزور سے ”کٹ“ کھاتے ہیں اور پھر باقی کی ساری زندگی دودھ دہی کی دکان کرتے ہیں۔ سیانے کہتے ہیں کہ اگر طاقتور ہو تو اپنا پردہ رکھو..... اگر طاقتور نہیں..... پھر بھی پردہ رکھو..... امریکہ نے اپنا ”پردہ“ چاک کر دیا ہے۔

اب اگر وہ اپنی "سپر پاور" نہیں دکھاسکا تو باقی کی زندگی اسے بھی "دودھ دینی" کی دکان پر گزاری پڑے گی۔

ہماری حکومت اسامہ کو اس لیے بھی امریکہ کے حوالے کرنے پر راضی ہے کہ یہ ہماری روایت رہی ہے۔ رحی یوسف اور ایمل کالسی کی مثال سامنے ہے۔ حکومت ہمیں اس بات کا یقین دلا رہی ہے کہ اگر طاقتور دشمن مالی قائدہ دے تو اس کی بات مان لینی چاہیے۔ کل کلاں کو پاکستان کے کسی عام بندے کو یہ لالچ دیا جائے کہ تم کلاں بازار میں ہم رکھ دو اور اس کے عوض تمہیں پانچ لاکھ ملیں گے..... تو اسے حامی بھر لینی چاہئے۔

اللہ کرے کہ ہم اسی طرح روپے پیسوں میں کھیلنے رہیں..... ہم ریت میں بھی ہاتھ ماریں تو نیچے سے ڈالر نکلیں..... ہمیں تحزاہیں بھی ڈالروں میں ملیں..... ہماری مزدوریاں بھی ڈالر میں ہوں..... ہماری ادائیگیاں روپوں میں اور وصولیاں ڈالر میں ہوں..... ہمارے بچے ڈالر کی گرامہٹ سے بھر پور ہوں..... ہمارے لہاسوں سے ڈالر کی مہک آئے..... اللہ کرے ہم نماز بھی پڑھنے جائیں تو "صف" کے نیچے سے ہمیں ڈالر ملیں۔ ہمارے کمرے ویلیں بھی ڈالر میں لیں..... ناچنے والیوں پر بھی ڈالر برسیں..... جنگوں میں رکھے ہوئے ہمارے تمام روپے پلک جھپکتے ہیں ڈالر بن جائیں..... ان پر یونائیٹڈ سٹیٹ آف امریکہ کی مہر لگ جائے..... اللہ کرے ہمارے پاس اسٹے ڈالر ہو جائیں کہ امریکہ والے خود ہم سے ڈالر مانگنے کے لیے آئیں اور سر جھکا کر کہیں..... سر کچھ ڈالر دے دیں..... ہمارے اپنے پاس کم پڑے گئے ہیں لیکن..... اللہ نہ کرے کہ ہماری سرکاری کرنسی بھی ڈالر کہلائے۔

☆☆☆

ڈاٹ کام

شرارتی عید کارڈز

گزشتہ کئی دنوں سے ذمیروں عید کارڈز آرہے ہیں۔ پہلے تو میں حیران ہوا کہ یکدم عید کارڈز کیوں آنے شروع ہو گئے ہیں..... پھر پتا چلا کہ عید قریب ہے۔ بذریعہ ڈاک آنے والے کارڈز میں نے اپنے آفس کی دیوار پر آویزاں کر رکھے ہیں۔ یہ عید کارڈز محبت کے ساتھ ساتھ دلچسپی کا عنصر بھی لیے ہوئے ہیں۔ چند منتخب عید کارڈز ملاحظہ کیجئے جن پر لکھی قارئین کی محبتیں اپنے اندر کہیں نہ کہیں مصومیت، شرارت اور مسکراہٹ لیے ہوئے ہیں!

☆ مردان سے ایک صاحب نے عید پر یہ شعر میری نذر کیا ہے (یاد رہے کہ لفظ ”شعر“ میں نے ”ضرورت کالمی“ کے تحت کہا ہے۔
جر مسلسل کی طرح کاٹی ہے

تمہاری دید ہو جائے ہماری عید ہو جائے

☆ کوئٹہ سے موصول ہونے والے ایک عید کارڈ کے صفحہ اول پر تحریر ہے..... ”ہاتھی گل نو خیز کے لیے محبت کے ساتھ“

☆ کوئٹہ سے ہی ملنے والے ایک اور عید کارڈ کی عبارت ہے..... ”اللہ کرے اگلے سال آپ امریکہ میں عید منائیں.....“

☆ بھلول (مرگودھا) سے بھی دو عید کارڈ آئے..... ایک صاحب لکھتے ہیں..... ”آپ کو دہلی عید مبارک“۔

☆ سب سے مزید ارکارڈ جہلم سے ایک محترمہ نے بھیجا..... کارڈ کو لے ہی ایک کھوتا صاحب سلام کرتے نظر آئے۔ پہلے تو میں سمجھا شاید کسی نے آئینہ بھیج دیا ہے، پھر غور کیا تو ہاں نظر پڑی جہاں لکھا تھا..... ”اللہ آپ کو انسی ہزاروں عیدیں دکھائے.....“

قارئین بھیا! عید کارڈز میں بھی ڈالنا ہوں..... سب سے پہلے اپنے آپ کو..... پھر کچھ احباب کو۔ مجھ میں شروع سے ایک عادت ہے کہ میں احباب کو بھیجے جانے والے اکثر عید کارڈز پر اپنی طرف سے کچھ نہیں تحریر کرتا بلکہ اسی طرح خالی بھیج دیتا ہوں..... مجھے پتا ہے کہ احباب خالی عید کارڈ پا کر زیادہ خوشی محسوس کرتے ہیں۔

اس وقت میں باریکٹ میں ایک سے ایک عید کارڈ موجود ہے۔ کچھ عید کارڈز ایسے ہیں جنہیں دو منٹ غور سے دیکھنے سے یقیناً روزہ متاثر ہونے کا خطرہ پیدا ہو جاتا ہے۔ ایسے عید کارڈز پر نیچے اشعار بھی درج ہوتے ہیں (اشعار کہنے کی معذرت)..... ان اشعار میں وہی ربط ہے جو صدر بش اور حمید سے چم چڑق میں ہے۔ کل میں نے ایک عید کارڈ دیکھا جس میں ایک خوبصورت کافر حسینہ..... اوہ سوری..... مسلمان حسینہ ایک لڑکے کا ہاتھ تھامے ہوئے ہے، دونوں غیر شرعی حد تک رومانٹک موڈ میں ہیں..... نیچے لکھا ہے..... ”کچھ کر لو جو انو اشقی جو انیاں ہیں.....“

ایک اور کارڈ نظر سے گزرا جس میں ایک لڑکی بے دھڑک رو رہی ہے، اس کی آنکھوں سے آنسوؤں کی شکل میں ٹپک رہے ہیں..... بیک

گراؤنڈ میں عید کا چاند نظر آ رہا ہے اور نیچے لکھا ہے.....

دیواروں سے ہاتھیں کرنا اچھا لگتا ہے۔

”مائی آوے گا میں پھلاں ٹال دھرتی سجاواں گی“

کارڈ کی دوسری طرف ان گنت آنسوؤں کے درمیان ایک میڈیم سائز دل رکھا ہے..... دل میں سیب کاٹنے والا چاقو پھوست ہے.....

خون کے چند قطرے ٹپک رہے ہیں اور لکھا ہے.....

پانی پانی کر گئی مجھ کو قلندر کی یہ بات

”میںوں دھرتی قلعی کرادے وے میں نچاں ساری رات“

قارئین جی!..... کچھ عید کارڈز آپ کو بھی مل چکے ہوں گے..... کچھ ملنے والے ہوں گے..... اصولی طور پر عید کارڈز..... عید کے بعد ہی

بجینے چاہئیں کیونکہ مبارکباد ہمیشہ اس چیز کی دی جاتی ہے جو ہو چکی ہو..... لیکن میاں صاحب کہتے ہیں کہ مبارک اس چیز کی دینی چاہیے جو ”ہونے

والی“ ہو..... لہذا میرے شرارتی قارئین کو ”ہونے والی“ مبارک..... میرا مطلب ہے عید مبارک..... بعد ایک تازہ ترین لطیفہ!

ایک ساس نے اپنے خاوند سے شرط لگائی کہ اس کے تینوں داماد اس سے بہت پیار کرتے ہیں۔ تجربے کے طور پر اس نے ایک روز بڑے

داماد کی موجودگی میں غیند کی گولیاں کھائیں۔ داماد نے فوری طور پر ساس کو ہسپتال پہنچایا اور وہ فوج لگئی..... ساس نے خوش ہو کر داماد کو ایک لاکھ روپے

انعام دیا..... اگلی بار دوسرے داماد کی موجودگی میں گولیاں کھائی گئیں..... اس نے بھی فوری طور پر ساس کو ہسپتال پہنچا کر بچا لیا..... ساس نے خوش ہو

کر اسے بھی ایک لاکھ روپے انعام دیا..... تیسرے اور چھوٹے داماد کی باری آئی تو ساس نے پھر گولیاں کھائیں اور فرش پر گر کر ترپنے لگی..... داماد کو

ساس کو اٹھانے کی بجائے ٹی وی آن کر لیا اور اطمینان سے چیخو گم چباتا رہا۔ نتیجہ یہ نکلا کہ دس چندرہ منٹ ترپنے کے بعد ساس دم توڑ گئی..... اس داماد کو

سر صاحب نے دو لاکھ روپے انعام دیا.....!!!

☆☆☆

روز خوروں کی حمایت میں

میرے کچھ شرارتی قارئین جانتا چاہتے ہیں کہ جس ”حقوق“ کے درمیان میں رہائش پذیر ہوں، وہ لوگ رمضان کیسے مناتے ہیں۔ یہی بات یہ ہے کہ رمضان میں ہمارے قلیوں پر بڑی سختی ہوتی ہے۔ اماں جیراں ہم جیسے ”چھڑوں“ کے قلیوں پر بڑی گہری نظر رکھتی ہے کہ ہم کچھ ”کھا“ تو نہیں رہے۔ میں نے کئی دفعہ کہا ہے کہ اماں اس ملک میں ہر کوئی کھا رہا ہے۔ لیکن اماں کہتی ہے تم جھوٹ بولتے ہو۔ اگر کوئی کھا رہا ہوتا تو اس کا منہ ہلتا۔ اب میں اماں کو کیسے سمجھاؤں کہ منہ ان کا ہلتا ہے جو منہ سے کھاتے ہیں۔ دماغ سے کھانے والوں کے ہچھڑے تھوڑی ہوتے ہیں۔ خیر۔۔۔ یہ تو بعد کی باتیں ہیں، میں بتا رہا تھا کہ رمضان میں یہاں کھانے پینے کی شدید ممانعت ہے۔ لیکن اس کے باوجود کچھ لوگ چوری چھپے ”دا“ لگا جاتے ہیں۔ پچھلے رمضان میں اماں جیراں نے بختری پر شیخ صاحب کے ایک مہمان کو دھریا جو بیڑیوں کے نیچے چھپا ”امرو“ کھا رہا تھا۔ اماں نے شور مچا دیا۔ ”کھڑ لیا۔ کھڑ لیا۔ ارے غرود۔۔۔ امرود کھا رہا ہے۔“ دیکھتے ہی دیکھتے سارے لوگ وہاں جمع ہو گئے۔ شیخ صاحب کے مہمان نے جوتے ہڑنے کے خوف سے چلا تے ہوئے کہا۔ ”لا الہ الا اللہ محمد رسول اللہ۔۔۔ میں تو عیسائی ہوں۔“

ہمارے ”علاقے“ میں سحری کم اور افطاری زیادہ ہوتی ہے۔ صاف ظاہر ہے سب لوگ ”اٹھ پہرا“ روزہ رکھتے ہیں۔ روزوں کی سب سے زیادہ پابندی میاں صاحب کرتے ہیں۔ وہ اکثر دو پہر بارہ بجے ہی روزہ کھول لیتے ہیں۔ ان کا موقف ہے کہ روزہ دہرے کھولیں تو مکروہ ہو جاتا ہے۔ میاں صاحب رمضان میں باقاعدگی سے مسجد جاتے ہیں۔ افطاری کے بعد وہ اس وقت مسجد جاتے ہیں جب جماعت کھڑی ہو چکی ہوتی ہے۔ اصل میں انہیں بخوبی علم ہے کہ مولوی صاحب سامان افطاری کہاں رکھتے ہیں۔ میاں صاحب اصلی روزے سے ہوں تو ان کا انگ انگ بتاتا ہے کہ وہ روزے سے ہیں۔ ہر دو منٹ بعد اللہ۔ اللہ کریں گے۔ میرے قلیٹ میں فون کر کے پوچھیں گے۔ ”کیوں بے۔۔۔ ار میلا کی کوئی نئی فلم آئی۔۔۔؟؟؟“ میں قلیٹ پر موجود نہ ہوں تو پھر اماں جیراں کے بخور پر آ بیٹھیں گے۔ ”کیوں جی! بخور کب Open ہوگا؟“

”کیا ہوگا۔۔۔؟“ اماں جیراں حیرت سے بولی۔

”اگلی۔۔۔ Open۔۔۔ ہمارا مطلب ہے۔۔۔ اس میں آنسو روئی کب ٹکے گی؟“

”کیا کہا۔۔۔ روئی۔۔۔ 12 بجے سے ہی۔۔۔“ اماں بھڑک اٹھی۔

”وہ۔۔۔ ہم۔۔۔ ہم نے تو صرف پوچھا ہی ہے۔۔۔“ میاں صاحب گھبرا گئے۔

”جل بھاگ یہاں سے۔۔۔ جھٹھٹھ ابابا۔۔۔ قبر میں پیر لٹکائے بیٹھا ہے پھر بھی اللہ سے نہیں ڈرتا۔۔۔“

ایک بات تو میں بتاتا بھول ہی گیا۔ تیسری منزل والے شیخ صاحب افطاری میں حتی الامکان تجربات کرتے رہتے ہیں۔ ان کے زیادہ تر

تجربات ”بچت“ پر مبنی ہوتے ہیں۔ مثلاً پچھلے ہی دنوں انہوں نے تجربہ کیا کہ افطاری میں اتنی ساری روٹیاں منگوانے کی بجائے اگر ایک ہی روٹی کی ”فولو کاپی“ کروائی جائے تو کیسا رہے گا۔ اللہ کا شکر ہے کہ لوڈ شیڈنگ کی وجہ سے ان کا یہ تجربہ پائے تکمیل کو نہیں پہنچ سکا ورنہ میں شیخ صاحب کو اچھی طرح جانتا ہوں، اگر وہ واقعی روٹی کی فولو کاپیاں کروالاتے تو انہوں نے اس ”رزق“ کو ضائع نہیں کرتا تھا بلکہ جیسے جیسے کر کے طاق سے اتار دیتا تھا۔

میں بھی چونکہ ان ہی ”شہنشاہوں“ میں رہتا ہوں اس لیے کچھ کچھ رنگ مجھ پر بھی ان کا غالب آنے لگا ہے۔ بچپن میں میری ماں جی مجھے ”چڑی روزہ“ رکھواتی تھیں۔ میں نے لڑکوں سے مشورہ کیا کہ روزہ چھوڑنے کی بجائے اگر ”چڑی روزہ“ رکھ لیا جائے تو کیا مضائقہ ہے۔ آخر ماؤں کے لئے ان کی اولاد ہمیشہ بچہ ہی تو رہتی ہے۔ سب ”چھڑوں“ نے میری آواز پر لبیک کہا، ہم سب نے احتیاطی طور پر ”اماں جیراں“ سے رائے لی۔ لیکن اف خدا یا۔۔۔۔۔ ”وہ لڑکا جسے ہم نے اماں جیراں سے رائے لینے کے لیے سب سے آگے کیا تھا۔۔۔۔۔ اماں جیراں کے کلسر جھاڑو کی زد میں آ گیا۔۔۔۔۔ اماں نے۔۔۔۔۔“ ٹھہر کھا کہیں کا۔۔۔۔۔“ کہتے ہوئے اس کے سر پر ضرب لگائی اور ہم سب کی طرف ”توپ“ کا رخ کیا۔

شام کو پتا چلا کہ ہم جیسوں کے لیے ”چڑی روزہ“ نہیں ”ہاتھی روزہ“ کا حکم ہے۔ اللہ خیر کرے۔۔۔۔۔ میں ذرا سحری کھا لوں۔۔۔۔۔ افطاری آپ کی طرف رہی۔۔۔۔۔!

☆☆☆

ڈاٹ کام

عطاء الحق قاسمی کا بڑا آپریشن

پچھلے دنوں مقامی ہوٹل میں منعقدہ تقریب میں جب تقریر طوالت اختیار کرنے لگی تو میں عطاء الحق قاسمی، سید نور اور عمران نقوی اٹھ کر باہر لاؤنج میں آ گئے۔ سامنے میزوں پر اشیائے خورد و نوش رکھی تھیں لیکن انہیں تقریب کے اختتام پر سرو ہونا تھا۔ عطاء الحق قاسمی نے میرے کان میں کہا ”نوخیز..... اگر تم اپنے اختیارات استعمال کرتے ہوئے کسی طرح سے ایک ڈسٹری لے آؤ تو میں تمہیں مان جاؤں گا۔“

میں نے فوراً پوچھا ”کیا مان جائیں گے؟“

قاسمی صاحب المینان سے بولے ”اچھا۔“

میں نے عرض کیا ”مجھے یہ خطاب قبول کرنے میں کوئی جھجک نہیں لیکن خوف طلب بات یہ ہے کہ حاضر ہرے کی مونچھیں بہت بڑی ہیں اور دوسو فیصد اصلی ہیں لہذا میں اپنی ناکامی کا اعتراف کرتا ہوں۔“

عطاء الحق قاسمی مسکرائے اور کہنے لگے ”اب دیکھو میرا کمال“ یہ کہہ کر نے انہوں اشارے سے ہرے کو بلایا اور اپنا تعارف کرواتے ہوئے ایک ڈسٹری منگوائی۔ ہر فوراً پلیٹ میں ڈسٹری لے آیا۔ قاسمی صاحب نے قاتمانہ نظروں سے میری طرف دیکھا۔

میں نے فوراً ان کے کان میں کہا..... ”اب تو میں آپ کو مان گیا۔“

☆☆☆

عطاء الحق قاسمی سے اگلے چند روز بعد پھر ملاقات ہوئی لیکن اب کی بار وہ شریف میڈیکل کیمپس میں داخل تھے مجھے وارڈ کا نہیں پتا تھا بس اتنا معلوم ہوا کہ عطاء الحق قاسمی کا آپریشن ہے۔ ”آپریشن“ کا لفظ میرے ذہن میں تھا اس لئے میں سیدھا گاٹکی وارڈ پہنچ گیا۔ وہاں جا کر پتا چلا کہ قاسمی صاحب بخشی وارڈ میں داخل ہیں۔ میں پھول لے کر بخشی وارڈ میں داخل ہوا تو سامنے قاسمی صاحب پر نظر پڑی۔ ”بڑے آپریشن“ کے باوجود ان کے چہرے پر حسب معمول شرارت بھی مسکراہٹ تھی۔ میں نے پھول ان کی گود میں رکھے اور کہا کہ آپ خوش قسمت ہیں کہ آپ کی زندگی میں ہی آپ کے لئے پھول آرہے ہیں۔ میں نے یہ جملہ اس لئے بھی کہا کیونکہ قاسمی صاحب کا کردار نگہ برنگے خوشبودار تازہ پھولوں سے بھر ا ہوا تھا۔ قاسمی صاحب بتانے لگے کہ اب انہوں نے سگریٹ چھوڑ دیئے ہیں۔ میں پریشان ہو گیا کیونکہ گولڈ لیف کینی ڈوب جانے کا خطرہ پیدا ہو گیا تھا۔ گردے کے آپریشن کے بعد عطاء الحق قاسمی مزید صحت مند دکھائی دے رہے تھے اور ڈاکٹروں سے بڑی ٹیکنیکل زبان میں بات کر رہے تھے اس عمر میں بندہ خود بھی چھوٹا موٹا ڈاکٹر بن ہی جاتا ہے۔ مجھے یونہی امید ہے کہ عطاء الحق قاسمی اگر اپنا کلیتہ کھول لیں تو سو میں سے چالیس پچاس مریض ٹھیک کر دی لیں گے ان کے پاس تو نسخے بھی تیر بہدف ہیں۔

☆☆☆

مزے دار غلطیاں

ایک الزامادرن لڑکے نے اپنی گرل فرینڈ سے کہا ”ایسا کرتے ہیں، تجرباتی طور پر شادی کر لیتے ہیں..... اگر ہم نے محسوس کیا کہ ہم سے غلطی ہوگئی ہے تو ہم کسی خوشی علیحدہ ہو جائیں گے.....“

لڑکی نے اطمینان سے پوچھا..... ”اور..... غلطی کون پالے گا؟“

تو جناب! ایسی تو نہیں..... البتہ اس سے ملتی جلتی کئی غلطیاں ہم روز کرتے ہیں۔

صحافت میں رہتے ہوئے میں نے دیکھا کہ سب سے مزیدار غلطی کا تب حضرات کرتے ہیں۔ کالج دور میں میں نے ایک انکیشن لڑا تھا اور اپنے پوسٹر پر لکھوایا ”آپ کا نامزد امیدوار“..... جب چھپ کر آیا تو لکھا تھا..... ”آپ کا نامزد امیدوار“..... میں حیران ہوں کہ کا تب اتنا ”نظر شناس“ کیسے ہو گیا!!!

میں اسے غلطی نہیں کہتا..... ایسی غلطیاں تو بے ساختہ چہروں پر مسکراہٹیں بکھیر دیتی ہیں۔ میں ایک ایسے صاحب کو جانتا ہوں جنہوں نے غلطیاں کرنے میں ایم اے کیا ہوا ہے۔ ایسی ایسی غلطیاں کرتے ہیں کہ عقل دنگ رہ جاتی ہے۔ موصوف شادی والے دن بھی گھوڑے پر بیٹھنے کی بجائے ڈولی میں جا بیٹھے تھے۔

سب سے پیاری غلطیاں بچے کرتے ہیں..... آج سے پانچ چھ سال پہلے ایک فائینڈ ر ہٹل میں شادی کی تقریب تھی۔ ہمارے فلیٹ فیلو ”خواجه صاحب“ بھی اپنے تین سالہ بچے کے ہمراہ شریک تھے۔ شادی کی یہ تقریب ایک بہت بڑے سیاستدان کے بیٹے کی تھی۔ خواجہ صاحب کو ہرجگہ اپنی امارت جھاڑنے کا بہت شوق ہے، لیکن اندر سے حالات اللہ ہی جانتا ہے۔ ان سے بہت بڑی غلطی یہ ہوئی کہ اتنی بڑی امیروں کی تقریب میں اپنے بچے کو ساتھ لے گئے۔ میں اس چھوٹے ”گوریلے“ سے واقف ہوں، انتقام پر اتر آئے تو شمالی اتحاد والوں کو بھی مات دے جاتا ہے۔ اس نے اچانک بھری تقریب میں بھاں بھاں روٹا شروع کر دیا۔ خواجہ صاحب نے پہلے تو بڑے پیار سے اسے چپ کرایا، جب بات نہ بنی تو اسے زور کی چنگی کاٹی لی..... اس طوفان نے چنگی کا انتقام براہ راست خواجہ صاحب سے لینے کی بجائے میری طرف دیکھا، میں قریب ہی کھڑا تھا..... اس نے آؤ دیکھا نہ تاؤ..... ایک لمحے میں اپنے خونخوار دانت میرے ”پنٹ“ میں گاڑ دیئے..... ہائے مر گیا..... میری ہولناک چیخ سے فائینڈ ر ہٹل کے درود پوار لرز گئے۔ وہ بد معاش بجائے چپ کرنے کے مزید اونچا رونے لگا۔

سیاستدان صاحب قریب آئے..... بڑے پیار سے خواجہ صاحب کے بیٹے کو گود میں اٹھالیا اور پوچھنے لگے ”کیوں بھئی رو کیوں رہے ہو؟“

خواجہ صاحب نے تیزی سے بات سنبھالی..... ”وہ..... بات یہ ہے جی کہ یہ مجھ سے خمد کر رہا ہے کہ نئی گاڑی کی سیر کروائیں.....“

”اور..... تو یہ بات ہے.....“ خواجہ صاحب نے ”گوریلے“ کو پکارا..... پھر پوچھا ”بیٹے کون سی گاڑی کی سیر کرو گے..... میرے والی یا

ابو والی؟؟؟“

”آپ والی“ اس نے جھٹ سے کہا۔

”کیوں..... ابو والی گاڑی پر کیوں نہیں.....“ سیاستدان نے حیرت سے پوچھا۔

”اس کا تاندنا مچھتا ہے اور اب اس قی دھتی بھی بھی نہیں ہدائے دیتا..... (اس کا ڈنڈا چھتا ہے اور اب اس کی گھنٹی بھی نہیں بجائے دیتا).....“

اس نے پورے خلوص کے ساتھ خواجہ صاحب کی مٹی پلید کی اور پھر میری طرف دیکھ کر دانت نکال دیئے۔

تو جناب!..... آپ بھی کبھی بھول کر غلطی کر لیا کیجئے..... مشینی زندگی سے ہٹ کر کوئی کام کیجئے..... قسم سے بڑا حرا آئے گا..... اگر آپ کے ذہن میں کوئی غلطی نہیں آ رہی تو میں آپ کو بتاتا ہوں۔

غلطی سے ٹوٹھ پیسٹ کی بجائے شیونگ کریم سے دانت صاف کر لیں۔ غلطی سے دھوتی کی جگہ دسترخوان ہاندھ لیں..... غلطی سے نیند میں چلتے ہوئے جائیں اور فرنیچ سے کھیر نکال کر واش بیسن میں ڈال دیں..... غلطی سے جوتے اٹنے پہن لیں..... غلطی سے پیچم کی شلوار پہن کر دفتر چلے جائیں..... کچھ کریں..... خدا کے لیے کچھ نہ کچھ غلطی ضرور کریں۔ مجھ سے کھوا لیجئے..... جنتے میں ایک آدھ ایسی غلطی ہمارے مزاج کھفتہ کر دے گی۔ پھر ہم سے ہنسنے لگیں گے..... اور..... اوما کی گاڈ..... میرا خیال ہے کہ میں نے بنیان اٹھی نہیں رکھی ہے..... سس..... سو ری..... سر!!!

☆☆☆

ڈاٹ کام

خوشیاں..... مسکراہٹیں..... قہقہے.....!!!

ایک شیخ صاحب کی شادی ہوگئی..... موصوف نے نہ شادی والے دن دن کو کوئی گفٹ دیا اور نہ ہی شادی کے بعد کوئی روپیہ پیسہ۔ ایک دن شیخ صاحب کا روبرو دورے پر کراچی گئے اور گھر فون کر کے بولے..... ”بیگم! تمہیں مبارک ہو..... میں نے آج ہی تمہیں ایک چیک بھجوا دیا ہے۔“

بیوی حیران ہوگئی کہ شیخ صاحب اتنے شاہ خرچ کیسے ہو گئے..... خوش ہوتے ہوئے بولی..... ”کیا واقعی؟؟؟“

”ہاں جی!“..... شیخ صاحب چہچہائے..... ”کل تمہیں چیک مل جائے گا..... میں بعد میں فون کروں گا..... خدا حافظ۔“

بیوی کو ساری رات مارے خوشی کے نیند نہ آئی..... اگلے روز چیک ملنے ہی اس نے بے تاب سے رقم والے خانے کی طرف نگاہ ڈالی..... وہاں لکھا تھا..... ”ایک ہزار رو سے نقد۔“ بیوی غصے کے مارے کا پٹنے لگی..... اگلے روز شیخ صاحب کا فون آیا اور بولے..... ”ہاں بھئی بیگم.....!! چیک مل گیا؟؟؟“

بیوی اطمینان سے بولی..... ”ہاں! مل گیا تھا..... آج ہی صبح دو دھ والے سے“ کیش“ وصول کروایا ہے.....“

☆☆☆

مسکراہٹوں کی یہ باتیں میں عید کی مناسبت سے تحریر کر رہا ہوں..... میری ذاتی رائے میں عید کا حرام عید کے بعد ہی آتا ہے۔ ہمارے ایک قلیٹ فیلو مرزا صاحب ہیں، صحت کے معاملے میں ایسے ہیں کہ قلیٹ کے دروازے پر لکھوا رکھا ہے!

”اتنا کمزور ہو گیا ہوں تری جدائی سے“

چونٹی بھی کھینچ لیتی ہے چار پائی سے“

میں نے کہا ”مرزا صاحب! کچھ خدا کا خوف کیجئے..... یہ تو بالکل بے وزن شعر ہے۔“ آہ بھر کر بولے..... ”وزن ہوتا تو چونٹی کھینچتے.....؟؟؟“

مرزا صاحب ہمیشہ پورے روزے رکھتے ہیں اور عید والے دن ”خون کی بوتل“ گلو کر نماز پڑھنے جاتے ہیں۔ اس بار وہ مجھے عید کی نماز میں اپنے ساتھ لے گئے..... اتفاق سے عید کی نماز دو ترقی مساجد میں ہو رہی تھی..... دونوں مساجد کے سپیکرز ذاتی اونچی آواز والے تھے کہ سارے نمازیوں کی نمازیں Mix ہو گئیں۔ سب لوگوں نے مولوی صاحب کو بہت سمجھایا کہ آپ لوگ سپیکرز بند کر دیں تاکہ پتا چل سکے کہ نماز کہاں تک پہنچی ہے..... لیکن مولوی صاحبان نے ایک نہ مانی۔ مشکل بات یہ تھی کہ دونوں نمازوں کا وقت بھی ایک ہی تھا۔ نتیجہ یہ نکلا کہ ایک طرف کے مولوی صاحب سجدے کے لیے ”اللہ اکبر“ کہتے تو دوسری مسجد کے مولوی صاحب ”رکوع“ کے لیے اللہ اکبر کہہ دیتے..... میرے جیسے ”نیک لوگ“ تو عید کی نماز

ویسے ہی نقل مار کر پڑھتے ہیں، اس روز یہ ہوا کہ سب کی نمازی گڑبڑ ہو گئی۔

دوسرا مرحلہ عید ملنے کا ہوتا ہے۔..... عید ملنے سے میری جان جاتی ہے، اس لیے نہیں کہ میں کوئی پرائم مشٹر ہوں، بلکہ اس لیے کہ جو نبی کوئی مجھے گکے ملتا ہے مجھے زور سے گد گدی ہونے لگتی ہے اور میری ہنسی اکل جاتی ہے، اس بار بھی مسجد کے مولوی صاحب جب ازراہ محبت مجھ سے ”گھٹ“ کے عید ملے تو ہنس ہنس کے میری ”دکھیاں“ درد کرنے لگ گئیں۔ میں اسی لیے تعویذی پروگراموں میں بھی نہیں جاتا..... وہاں بھی جب کوئی مجھے گلے ملتا ہے تو میں ”کھلکھلا کر“ رونے لگتا ہوں۔

اللہ کرے کہ آپ سب کی عید خوش گزری ہو..... یقیناً گزری ہوگی..... لیکن پروٹوکول کے خلاف لگتا ہے کہ عید کا موقع ہوا اور آپ کو خالی ہاتھ جانے دیا جائے لیجئے ایک پلیٹ سویوں کی قبول کیجئے یعنی!

ماسٹر صاحب نے بچوں سے کہا کہ جو کوئی اس سوال کا جواب دے گا اسے 10 روپے انعام دیا جائے گا..... ”سوال یہ ہے کہ اگر میں پانچ بجے صبح اٹھوں..... 8 بجے ٹرین پر بیٹھوں..... 9 بجے ناشتہ کروں..... 10 بجے سو جاؤں..... 11 بجے ٹرین سیٹی بجائے..... 12 بجے میں ساہیوال پہنچوں تو بتاؤ میری عمر کتنی ہے؟؟؟“

ایک بچہ جلدی سے بولا..... ”بچا اس سال.....“

ماسٹر صاحب اس قدر صبح جواب پر حیران و ششدر رہ گئے..... بچے کو قریب بلایا اور دس روپے انعام دیتے ہوئے بولے..... ”شاباش..... تم نے بالکل صحیح جواب دیا..... لیکن تمہیں کیسے پتا چلا کہ میری عمر 50 سال ہے؟.....“

بچے نے مصیبت سے کہا..... ”ماسٹر جی! ہمارے محلے میں ایک آدھا پاگل رہتا ہے..... اس کی عمر 25 سال ہے.....!!“

☆☆☆

بش کے گلے میں بسکٹ

صدر بش کے گلے میں بسکٹ پھنس گیا اور وہ بے ہوش کر گر پڑے۔ خبر جنگل کی آگ کی طرح پوری دنیا میں پھیل گئی۔ کئی لوگ پوچھتے نظر آئے کہ کیا بسکٹ اسامہ نے بھیجا تھا؟..... صدر بش نے کہا ہے جب میں بے ہوش ہو کر گرا تو سب سے زیادہ تشویش میرے کتوں کو ہوئی۔ اللہ جانے بش صاحب کس کو گالی دے رہے ہیں کیونکہ اخباری اطلاعات کے مطابق سب سے زیادہ تشویش ان کے سیکورٹی گارڈز کو ہوئی۔ اس خبر کے بعد بہت سے لوگوں کو اطمینان ہو گیا ہے کہ امریکہ کا صدر بھی ایک عام انسان ہے..... وہ بھی بد احتیاطی کر سکتا ہے..... اس کو بھی چوٹ لگ سکتی ہے..... ورنہ میرے جیسے کئی ایسی جگہیں تھے کہ بش صاحب کو ہاتھ روک بھی جانا ہو تو وہ اپنے بجائے کسی ملازم کو بھیج دیتے ہیں۔

تصویر میں بش کا جو چہرہ دکھایا گیا ہے اس میں ان کے بانس گال پر بڑا سا سرخ نشان ہے۔ بقول شاعر!

تیری آنکھوں میں سرخ دھاگے ہیں

رات کس کے نصیب جاگے ہیں

لیکن مجھے یقین ہے کہ کسی کے نصیب جاگنے کی بجائے سو گئے ہوں گے کیونکہ بش کی آنکھیں نہیں، گال لال ہے۔ بش کے بے ہوش

ہونے کی خبر سنتے ہی میاں صاحب نے مجھے فون کیا!

”سنا ہے بش بسکٹ کھا کر بے ہوش گیا؟“

”تو اور کیا وہ سینٹ کھا کر بے ہوش ہوتا؟“

”نہیں نہیں..... میں تو یہ پوچھتا جا رہا تھا کہ بے ہوش بش کی شکل کیسی لگ رہی تھی؟“

”ہوش مند بش سے خاصی بہتر تھی“..... میں نے کہا۔

میاں صاحب نے ایک طویل سانس لیا اور رسیور رکھ دیا۔

قارئین انگل..... مجھے حیرت ہے کہ سب لوگ بش کا حال پوچھ رہے ہیں، کسی نے ابھی تک یہ نہیں پوچھا کہ بے چاری بسکٹ پر کیا

گزری..... آخری وہ بھی انسان ہے..... امریکی انتظامیہ سے میری التجا ہے کہ وہ بسکٹ کے بارے میں بھی عوام کو مطلع کریں کہ اس کی طبیعت اب

کیسی ہے..... کیا وہ اب قابل استعمال رہا ہے یا ناپاک ہو گیا ہے۔

میں نے میاں صاحب سے پوچھا کہ بش کے بے ہوش ہونے پر اس کے کتنے کیوں تشویش میں مبتلا ہو گئے تھے؟

”اطمینان سے بولے“ بھائی چارہ بھی کوئی چیز ہوتی ہے۔“

میں سوچ رہا ہوں کہ اگر میں موقع پر موجود ہوتا تو کیا کرتا..... بش صاحب کو ہوش میں لانے کے لیے ڈاکٹر نے بہت جتن کیے ہوں گے..... انہیں فوری طور پر ایمر جنسی میں لے جایا گیا ہوگا..... ان کے ارد گرد..... "ٹوئیاں" لگا دی گئی ہوں گی..... نرسیں انہیں چمکا جھٹکے لگ گئی ہوں گی..... وائٹ ہاؤس کا سٹاف ان کے بیروں کی مالش کرنے لگا ہوگا..... لیکن جناب اگر یہ لوگ تھوڑا سا خرچہ کر کے مجھے کال کر لیتے تو میں ایک منٹ میں بش کو ہوش میں لاسکتا تھا۔ میں نے کچھ بھی نہیں کرتا تھا..... صرف بش صاحب کے کان میں اتنا ہی کہتا تھا..... "جانو!..... اٹھو..... دیکھو اسامہ چاچا آئے ہیں....."

میرے دوست سلمان ہاتف صاحب اس بات پر بخند ہیں کہ بش بسکٹ کی وجہ سے نہیں بلکہ ٹی وی پر فٹ بال بچکا دیکھنے کی وجہ سے بے ہوش ہوئے۔ ان کا کہنا ہے کہ ممکن ہے تماشائیوں میں انہیں اسامہ نظر آ گیا ہو..... بھلا ایسے کیسے ہو سکتا ہے..... بش صاحب تو خود اپنے اوجھے تماشائی ہیں..... انہیں بھلا تماشائیوں سے خوف کیوں آنے لگا..... اور ویسے بھی اگر اسامہ تماشائیوں میں بیٹھا ہوتا تو اس سے کیا فطرہ تھا..... ڈرنے کی بات تو اس وقت ہوتی اگر وہ تماشائیوں کی بجائے کھلاڑیوں میں شامل ہوتا۔

وائٹ ہاؤس کی انتظامیہ کو چاہیے کہ اگر واقعی بش صاحب کے گلے میں بسکٹ پھنس گیا تھا تو وہ آئندہ کے لیے بش صاحب کے گلے کی نالی کھلی کرنے کا بندوبست کریں۔ میں پھر حیران ہوں کہ جو شخص پورے کا پورا افغانستان کھا گیا..... اس کے گلے میں ایک بسکٹ کیسے پھنس گیا۔ ممکن ہے بسکٹ افغانستان سے بڑا ہو..... ہمارے محلے کا بد معاش اکثر کڑک کر کہتا ہے..... "اوائے میں نمبر کھا جاواں تے ڈکاروی نہ لاں....." اور میں ہمیشہ اسے ہاتھ جوڑ کر سمجھاتا ہوں کہ جناب اسے بد معاشی نہیں بد ہضمی کہتے ہیں..... لگتا ہے بش صاحب کو بھی بد ہضمی شروع ہو گئی ہے۔ بد معاشی کے بعد اکثر ایسی بد ہضمی ہو جاتی ہے۔

☆☆☆

ڈاٹ کام

ہوا یہ کہ میں اسلام آباد سے ملتان آ رہا تھا۔ ہمیشہ کی طرح اپنی سیٹ چھوڑ کر ٹرین کے دروازے میں آ کھڑا ہوا۔ میں ایسا اس لیے بھی کرتا ہوں کہ یہاں مجھے بہت سے کروادل جاتے ہیں۔ دوسری بیماری مجھے یہ ہے کہ میں ٹرین کے سفر میں کھانے پینے کی کوئی چیز ہاتھ سے نہیں جانے دیتا۔ میرے ڈبے میں امرودوں والا آجائے۔ سوگن پھلی۔ قلعی۔ بول۔ کھانا۔ چنے۔ حتیٰ کہ ٹافیوں والے بھی آجائے تو میرے منہ میں پانی آ جاتا ہے۔ میرا جی چاہتا ہے کہ جھپٹا کر اس کی ساری ٹافیاں چھین لوں۔ چونکہ ایسا ممکن نہیں ہوتا اس لیے میں بڑھتا طریت اختیار کرتا ہوں۔ میں جس حلیے میں ہوتا ہوں اس میں بندہ ٹافیاں خریدتے اور کھاتے ہوئے عجیب سا لگتا ہے لہذا میں اس پاس کی سیٹ کے کسی بچے کو اپنا دوست بناتا ہوں۔ پھر اس کے لیے ڈیڑھ ساری ٹافیاں خریدتا ہوں، یہ اور بات ہے کہ بچے کو ٹافیوں میں سے اتنا ہی حصہ ملتا ہے جتنا مولویوں کو آج کل حکومت میں مل رہا ہے۔ کئی دفعہ بچے کے ماں باپ مجھے بدوہ فرش تصور کرتے ہوئے بڑی مشکوک لگا ہوں سے دیکھتے ہیں لیکن مجھے اس کا فائدہ یہ ہوتا ہے کہ میں بعد میں ریوڑیاں..... آلو کی نکلیاں..... سموے..... وغیرہ اطمینان سے اکیلا ہی بڑپ کر سکتا ہوں۔ مجھے یاد ہے کہ ایک دفعہ ٹرین ہی کے ایک سفر میں، میں نے پھیری والے کے پاس رنگیلی سوفٹ دیکھی تو میرا دل جھل اٹھا..... میں نے اس سے سوفٹ کا ایک پکٹ مانگا..... اس مرد مجھ سے دور پکے کی خطیر رقم وصول کی اور ایک چھوٹا سا ”فیڈر“ میرے ہاتھ میں پکڑا دیا جس میں سوفٹ بھری ہوئی تھی۔ کافی دیر تک مجھے اس کا طریقہ استعمال ہی سمجھ میں نہ آیا۔ بعد میں پتہ چلا کہ فیڈر اوپر سے کھل جاتا ہے..... سبحان اللہ..... کیا سائنس ہے.....!!!

اس بار یہ ہوا کہ جیسے ہی ٹرین ساہیوال پہنچی..... ایک صاحب چڑا سا بکے اٹھائے اندر داخل ہوئے..... ایک طائرانہ سی نظر حاضرین پر ڈالی..... پھر بیگ اتار کر ایک برتھ سے لٹکا دیا اور کلمہ پڑھتے ہوئے گویا ہوئے.....

”میری بہنوتے بھائیو!..... میں کوئی حکیم نہیں..... میں کوئی ڈاکٹر نہیں..... میں کوئی سنیا سی نہیں..... میں کوئی عالم نہیں..... عرصہ دس سال سے اسی انٹیشن پر رزق حلال کما رہا ہوں..... میری بہنوتے..... میں آپ کے لیے ایک تحفہ خداوندی لایا ہوں..... زیادہ تفصیل میں نہیں جاؤں گا..... یہ پاؤ ڈر جو آپ میرے ہاتھ میں دیکھ رہے ہیں..... یہ بہت اہمول ہے..... اس کے فائدے ملاحظہ ہوں..... میرے جس بہن

بھائی کے دانت میلے ہوں..... مسوڑھوں سے خون آتا ہو..... منہ سے بد بو آتی ہو..... اس پاؤڈر کو لگائیں..... انشاء اللہ پانچ منٹ میں فرق محسوس کریں گے..... اس کے علاوہ اس پاؤڈر کو زخموں پر بھی لگایا جاسکتا ہے..... پانی میں بھگو کر خضاب کی جگہ بھی استعمال کر سکتے ہیں۔ اس سے جوتے بھی پالش ہو جاتے ہیں..... فرنیچر بھی چمکایا جاسکتا ہے..... آنکھیں بھی دھوئی جاسکتی ہیں..... کیرم بورڈ میں بھی استعمال کیا جاسکتا ہے..... بھینس کو چارے میں ملا کر دیں تو وہ ایک سیر زیادہ دودھ دے گی..... بچے بچوں کی شادیاں نہ ہو رہی ہوں تو بھی یہ بڑا کارآمد ہے..... قیمت صرف پانچ روپے..... پانچ روپے..... پانچ روپے.....!!!“

میں نے ڈرتے ڈرتے پانچ روپے نکالے اور اس کی طرف بڑھاتے ہوئے پوچھا..... ”کوئی اور بھی فائدہ ہے اس پاؤڈر کا؟“ اس نے جھپٹ کر میرے ہاتھوں سے نوٹ اچکا اور ایک چھوٹی سی ڈبی میرے ہاتھ میں پکڑاتے ہوئے بولا..... ”ہاں..... ہے..... لیکن تمہارے کام کا نہیں!!!“

میں نے واپسی پر وہ پاؤڈر اپنے ایک دوست کو گفٹ کر دیا جسے نت نئے معجزے کرنے کا بہت شوق ہے۔ آخری اطلاعات آنے تک وہ تاحال بولنے سے قاصر ہے..... تاہم اس کی آنکھوں سے ایسی ایسی گالیاں نکل رہی ہیں جو یہاں درج نہیں کی جاسکتیں.....!!!

☆☆☆

ڈاٹ کام

طریقے

کچھ لوگ ہمیشہ اپنے کام کرتے ہیں۔ جان بوجھ کر نہیں بلکہ ان کی عقل کا تقاضا بھی ہوتا ہے کہ وہ لٹا سنتے ہیں۔ امریکہ بھی ان میں شمار ہوتا ہے۔ جب اسے رپورٹ ملی کہ ”دہشت گرد عربی ہیں“ تو اس نے اسے یوں سنا کہ ”عربی دہشت گرد ہیں“..... جب اسے آواز آئی کہ ”اسامہ افغانستان کی وجہ سے قائم ہے“ تو اس نے سنا کہ ”افغانستان اسامہ کی وجہ سے قائم ہے“..... یوں اس کے اہداف بھی بدلتے گئے۔ کہتے ہیں کہ ایک کپتی نے مشہوری کے لیے ایک عجیب و غریب طریقہ نکالا..... انہوں نے دو کمرے بنوائے ایک میں شیر اور ایک میں خوبصورت لڑکی بند کر دی اور اعلان کیا جو شخص شیر کی آنکھیں نکال کر لائے گا اسے یہ خوبصورت لڑکی انعام میں دی جائے گی اور ساتھ میں ایک لاکھ روپیہ بھی ملے گا۔ بہت سے لوگ لالچ میں آئے اور شیر کے ہاتھوں مارے گئے۔ ایک خان صاحب بھی قسمت آزمائے پہنچے۔ چند روز بعد جب وہ شیر کے کمرے سے نکلے تو لبوہان تھے اور ان کے پورے جسم پر خراشیں سی خراشیں تھیں..... باہر آتے ہی انہوں نے ادھر ادھر دیکھا اور ہانپتے ہوئے بولے ”کہاں ہے وہ لڑکی جس کی آنکھیں نکالنی ہیں۔“

بالکل اسی طرح امریکہ بھی کہہ سکتا ہے کہ ہم نے افغانستان میں ہزاروں لوگ مار دیے۔ ہزاروں بچوں پر بم مارے..... اب بتائیں القاعدہ کہاں ہے!!!

اماں جبرائیل مجھ سے پوچھنے لگی کہ امریکہ کہاں رہتی ہے؟
میں نے کہا ”اماں..... امریکہ کسی ایک جگہ نہیں رہتا..... وہ بیک وقت سعودی عرب میں بھی رہتا ہے..... فلسطین میں بھی..... پاکستان میں بھی اور افغانستان میں بھی.....“

اماں جبرائیل خود میں روٹیاں لگاتے لگاتے رک گئی اور بیڑا ایک طرف رکھ کر حیرانی سے بولی ”اے ہے..... کیا وہ خدا ہے؟“
میں ہنس پڑا..... ”اماں ہر جگہ موجود رہنے کی طاقت خدا کے علاوہ شیطان کے پاس بھی تو ہے ناں!“
”تو کیا امریکہ شیطان ہے؟“ اماں نے سیاسی سوال کیا۔

میں نے غصہ نظروں سے ادھر ادھر دیکھا اور آہستہ سے کہا..... ”امریکہ شیطان نہیں بلکہ شیطان امریکہ ہے۔“
”ہائے میں مر گئی.....“ اماں کانپ گئی..... ”پتہ.....“
”ہجے کے رہنا شیطان جہاں جاتا ہے دوسروں کو بھی اپنے جیسا بنانے کی کوشش کرتا ہے۔“
اماں کی بات نے مجھے وہ وقت یاد دلایا جب ایک شخص کو سخت بھوک لگی تھی، دوسرے شہر میں تھا اور جیب کٹ چکی تھی..... اس نے بڑے لوگوں سے کھانے کی التجا کی لیکن کہیں سے بھی وادہ نہ ہوئی۔ مجبور ہو کر اس نے پانچ چھ کلویاں لے کر ان کے اوپر اپنی چادر ڈالی اور بین شروع

کر دیا۔ قرعہ سے گزرنے والوں نے پوچھا..... کیا ہوا؟ روتے ہوئے بولا..... ”میرا بچہ مر گیا ہے اس کے کفن و دفن کا انتظام کرتا ہے۔“
لوگوں نے ازراہ ہمدردی کافی سارے پیسے دیئے۔ اس نے جی بھر کر روٹی کھائی۔ پیٹ بھرتے ہی جذباتی جاگ اٹھا اور اس نے
شیطان کو گالی دیتے ہوئے کہا ”بد بخت! یہ تو نے مجھ سے کیا کروایا.....!!!“
فورا میں شیطان انسانی شکل میں حاضر ہوا اور ایک زوردار تھپڑ اس شخص کے منہ پر مارے ہوئے بولا ”الو کے پٹھے..... الزام شیطان کو
دیتے ہو..... یہ طریقہ تو مجھے بھی نہیں آتا۔“
تو بھی قارئین! کوشش کیجئے کہ امریکہ کو ایسے طریقے نہ بتائے جائیں جو اسے خود بھی نہ آتے ہوں۔

☆☆☆

پاک سوسائٹی
ڈاٹ کام

اماں جیراں

میرے قلیٹ کے بالکل اوپر والا قلیٹ اماں جیراں کا ہے۔ اماں جیراں کے بارے میں کسی کو کچھ معلوم نہیں کہ وہ کہاں سے آئی ہے اور کون ہے۔ خود اماں بھی اس بات سے لاعلم ہے۔ اماں کے تاریخی ہونے کا اندازہ اس بات سے بھی لگایا جاسکتا ہے کہ مشہور جب اللہ تعالیٰ نے فرشتوں کو بتایا تو فرشتوں نے اماں جیراں کو دیکھ کر حیرانی سے کہا۔

”یا اللہ یہ کون ہے؟“

اماں جیراں کے بارے میں میرے اس تمہیدی بیان سے یہ مراد مت لی جائے کہ اماں کوئی سائیں تائپ چیز ہے، ہرگز نہیں۔ اماں جیراں بلڈنگ کی سب سے چالاک اور ہوشیار مائی ہے۔ وہ بیک وقت لیڈی ڈاکٹر، پلبر، دھوین، باورچی اور چوکیدار ہے۔ اماں کو سب پتہ ہے کہ کس قلیٹ میں کون سا لڑکا شریف ہے اور کون بد معاش۔ میرے متعلق اس کی رائے میں شریف بد معاش ہوں (تھینک یوں اماں)۔ رات کے تین بجے، سخت سردیوں میں جب آپ کو گرم انڈے چاہئے ہوں تو آپ یقیناً اماں جیراں کو یاد کریں گے۔ اس لئے نہیں کہ اماں جیراں انڈے بچتی ہے بلکہ اس لئے کہ گرم انڈا اچھیلنے میں اس کا جواب نہیں۔ کونکے کی طرح گرم انڈا دونوں ہاتھوں میں پکڑ کر یوں اطمینان سے چھیلتی ہے کہ لگتا ہے انڈا برف کا بنا ہوا ہے۔ بچوں کو نہلانے میں اماں جیراں کا مائی نہیں۔ قلیٹ والوں کے میلے کپلے بچوں کو نہلا دھلا کر ایسے بنا دیتی ہے کہ کئی دفعہ ان کے ماں باپ انہیں پہچاننے سے انکار کر دیتے ہیں۔ اماں کی اس معافی پسندی کی وجہ سے مجھے کئی دفعہ شک پڑا کہ اماں یقیناً ”سرف والوں کی ایجنٹ“ ہے۔

اماں بہت بڑی سیاستدان بھی ہے۔ لیلیوں میں لڑائیاں ڈلوانا اس کے بائیں ہاتھ کا کھیل ہے۔ بلاوجہ خاوندوں کے کانوں میں بات ڈال دے گی کہ یہ جو تمہارے گھر میں روزانہ مرغی پکتی ہے یہ مرغی خانے والا مفت دے کر جاتا ہے۔ کبھی کہے گی کہ یہ جو کھلی والا لڑکا روزانہ آتا ہے یہ کھلی کی اپنی لائن سیٹ کرنے آتا ہے۔ اگرچہ قلیٹوں کے لوگ اماں کی طبیعت کو اچھی طرح جانتے ہیں پھر بھی وہ بات کچھ اس طرح سے کرتی ہے کہ خود بخود شک کرنے کو جی چاہتا ہے۔ مجھ سے بھی ایک دفعہ کہنے لگی۔

”اے پترا! اتنے عرصے سے تیری بیوی واپس نہیں آئی یقیناً ڈھیٹ بن گئی ہوگی، طلاق دے اور معاملہ ختم کر۔“

مجھے بھی یکدم فضا آگیا، بات تو ٹھیک تھی اماں کی، پہلے تو میں نے سوچا کہ اسی وقت طلاق دینی چاہیے مگر کھیانہ ہو کر بیٹھ گیا کہ ابھی تو شادی ہی نہیں ہوئی۔

اماں جیراں میں ایک بات بہت عجیب ہے۔ لڑائی بھی خود کرواتا ہے اور صلح کے لئے بھی خود ہی بے چین ہوتی ہے۔

میں نے کئی دفعہ اماں سے پوچھا کہ اماں یہ سب کچھ کیا کرتی ہو، آگ بھی خود لگاتی ہو، بجھاتی بھی خود ہو..... آخر کیوں؟“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں لکھیں :-

- ✧ ہائی کوالٹی پی ڈی ایف فائلز
- ✧ ہر ای بُک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ ہر ای بُک کا ڈائریکٹ اور ریڈیو م ایبل لنک
- ✧ ڈاؤنلوڈنگ سے پہلے ای بُک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریج
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں
- ✧ سیریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریج
- ✧ ایڈفری لنکس، لنکس کو میسج کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on
Facebook

fb.com/paksociety



twitter.com/paksociety1

بچے بچے میں نے پھر اماں سے یہی سوال کیا۔ پہلے تو اماں بات گول کرتی رہی پھر اچانک میرے پاس آئی تھی، میرے ماتھے کو چوما، سر پر ہاتھ بکیرا اور بولی۔

”ایسا نہ کروں تو یہ لوگ منافق بن جائیں گے۔“

”کیا مطلب“ میں حیرت سے بولا۔

اماں کی آنکھوں میں سارے جھلملانے لگے ”پترا لڑائی اس لیے ڈلواتی ہوں کہ میرے ساتھ بھی یہی کچھ ہوا تھا..... اور صلح اس لئے کرواتی ہوں کہ ان کے ساتھ بھی یہی کچھ نہ ہو جائے..... ویسے بھی پترا..... لوگ آپس میں ناراض نہ ہوں تو منافق بن جائیں..... اچھا اب میں چلتی ہوں..... مرزا صاحب کے کان میں بات ڈالنی ہے کہ ان کی بیوی روز نئے کپڑے کیوں پہنتی ہے.....“

☆☆☆

پاک سوسائٹی
ڈاٹ کام

مرد مار بیویاں

میرے ایک "فلٹ فیلو" ظہور صاحب اپنی بیگم سے بہت تنگ ہیں۔ اس وجہ سے جاسوسی ڈائجسٹ کے باقاعدہ قاری بن گئے ہیں۔ میں نے پوچھا "بیوی سے ناراضی کا جاسوسی ڈائجسٹ سے کیا تعلق؟"

پراسرار انداز میں بولے "اس میں بیویوں کو مارنے کے نئے طریقے دیئے جاتے ہیں۔"

ظہور صاحب کی بیوی اصل میں ظہور صاحب کا خاوند ہے، چونکہ اس نے بچے پیدا کئے اس بناء پر دنیا نے اسے عورت ہونے کی سند عطا کی ہے ورنہ وہ ہر لحاظ سے مرد ہے۔ ظہور صاحب بیوی سے اس قدر تنگ ہیں کہ طلاق دینے کا سوچ بھی نہیں سکتے۔ ایک دن مجھ سے پوچھنے لگے کہ میں کس طرح اپنی بیوی کو اذیت دے سکتا ہوں؟

میں نے کہا اس کی "چچی انگلی" پر زور سے دندنی کاٹ لیں۔

ظہور صاحب کانپ گئے۔ "نہیں نہیں، بعد میں وہ یہی عمل میرے جسم پر بھی آزما سکتی ہے۔"

قارئین جی! بیویوں سے مار کھانے والوں سے دنیا بھر کی ہوئی ہے۔ امریکہ سے شائع ہونے والی ایک تازہ رپورٹ کے مطابق 2000ء میں لگ بھگ ڈیڑھ ہزار سے زائد شوہروں نے اپنی بیویوں سے "میزڈ کنٹ" کھا لی جن میں دوسو سے زائد کو ایریزنی وارڈ میں داخل کروانا پڑا جبکہ سترہ افراد زخموں کی تاب نہ لاتے ہوئے ہلاک ہو گئے۔ یہ مسئلہ صرف امریکہ کا ہی نہیں ہمارا بھی بنتا جا رہا ہے۔ 1999ء کے ایک جائزے کے مطابق پنجاب کی عورت دیگر صوبوں کی عورتوں کی نسبت زیادہ "جابر" ثابت ہوئی ہے۔ ہجرت کی بات ہے کہ یہ عورت جو کبھی "صابر" ہوتی تھی آج "جابر" کیسے ہو گئی؟ ثابت ہوا کہ وقت پڑنے پر عورت بھی مرد بن سکتی ہے۔ آج بھی ہمارے ملک میں لاتعداد گھرانے ایسے ہیں جہاں مرد کی حیثیت "آمین" جیسی ہے اور سارا تنگ عورت کا چلتا ہے۔ بے شمار مرد بیویوں سے مار کھاتے ہیں لیکن شرمندگی کے باعث کسی سے تذکرہ نہیں کرتے۔ ان میں وہ مرد سرفہرست ہیں ان کی بیویاں کام کرتی ہیں اور وہ گھروں میں آرام کرتے ہیں۔ میرے والے ظہور صاحب کا خیال ہے کہ بیوی اگر زیادہ جھگڑا لودھونے لگے تو فوراً اس کی شادی کر دینی چاہیے۔

مسٹر قارئین! عورت جھگڑا لودھور ہوتی ہے مگر خالم نہیں۔ میں نے اکثر جھگڑا لودھوروں کو عجیب رنگ میں دیکھا ہے۔ ساس اور بہو کے جھگڑے میں دونوں فریق ایک دوسرے کو الزام ٹھہراتے ہیں لیکن دونوں میں سے ایک بھی خدا کی قدرت سے فوت ہو جائے تو دوسرے کو چپ سی لگ جاتی ہے۔ ظہور صاحب اپنی بیوی سے جتنی مار کھاتے ہیں اسے دیکھ کر میں اکثر سوچتا ہوں کہ عورتوں کے لئے تو دارالامان ہیں لیکن مرد اگر گھر سے نکال دیئے جائیں تو وہ کہاں جائیں گے۔ کیا حکومت یہ بھی نہیں کر سکتی کہ مردوں کے لئے دارالامان ہی بنوادے ویسے تو پوری قوم ہی دارالامان کی متقاضی ہو رہی ہے لیکن میں فی الحال مردوں کی سفارش کر رہا ہوں۔

☆☆☆

الہام

الہام کا شوقین ایک شخص ہیر صاحب کے پاس گیا اور عرض کیا کہ مجھے الہام سکھا دیں تاکہ مجھے ہونے والی باتوں کا اشارہ پہلے ہی ہو جائے۔ ہیر صاحب کانیاں تھے، بولے ”نہیک ہے..... لیکن پہلے دو کمرے اور چار کلو مٹائی لے کر آؤ۔“
وہ شخص بھاگا بھاگا گیا اور مطلوبہ چیزیں لے آیا۔ ہیر صاحب نے کہا..... ”اب تم جاؤ..... کچھ دنوں تک تمہیں الہام ہونا شروع ہو جائے گا۔“
ایک ہفتے بعد وہ شخص دوبارہ حاضر ہوا اور عرض کی کہ ہیر صاحب ابھی تک الہام شروع نہیں ہوا۔
ہیر صاحب نے پھر کچھ پڑھ کر اس پر پھونکا اور دوسوٹ پونگی، ایک سیر حلوہ اور دس کلو دیسی گھی لانے کے لئے کہا..... چیزیں فوراً آگئیں۔
ہیر صاحب پھر بولے ”جاؤ..... اب عنقریب تمہیں الہام شروع ہو جائے گا۔“
مزید ایک ہفتے بعد وہ پھر آیا اور الہام نہ ہونے کی شکایت کی۔ ہیر صاحب نے پھر کچھ نئی چیزیں منگوائیں اور اسے عنقریب الہام ہونے کی خوشخبری سنائی۔

جب دو ماہ گزر گئے اور الہام کا دور دور تک نشان دکھائی نہ دیا تو ایک شام اس شخص نے ہیر صاحب کے آستانے پر آکر بڑے غصے سے کہا
”ہیر صاحب! میں اب تک ہزاروں روپے آپ پر لٹا چکا ہوں..... لیکن ابھی تک مجھے الہام نہیں ہونا شروع ہوا..... آخر کیوں؟؟؟“
ہیر صاحب نے غور سے اس کی طرف دیکھا، پھر بولے..... ”آج تمہیں لازمی الہام ہوگا..... جاؤ اپنی بیوی کو لے کر آؤ..... فوراً“
بندہ بھاگا بھاگا گیا اور اپنی بیوی کو لے کر آیا.....
ہیر صاحب بولے..... ”ایک نکاح خواں کو بھی لے آؤ“
حکم کی تعمیل ہوئی..... پھر ارشاد ہوا..... ”چھوہارے منگواؤ۔“
وہ شخص کھٹکا اور آہستہ سے بولا ”ہیر صاحب..... کہیں آپ میری بیوی سے نکاح تو نہیں پڑھوانے لگے؟“
ہیر صاحب خوشی سے اچھلے..... ”دیکھا..... ہوا ناں الہام!!!“

☆☆☆☆

مسٹر قارئین! آج کل ایسے ہی الہام حکومت کو بھی ہو رہے ہیں، مثلاً یہ کہ کہیں لوگ اس کے خلاف تو نہیں ہو رہے..... کہیں لوگوں کا حکومت پر سے اعتماد تو نہیں اٹھ رہا..... یہ الہام کی وہ صورت ہوتی ہے جو ایسے انسانوں کو عطا کی جاتی ہے جنہیں الہام سیکھنے کا بہت شوق ہو..... مثلاً میرے ”ہم قلیت“ ایک صاحب کو روزانہ الہام ہوتا ہے کہ آج بھی سورج مشرق سے ہی نکلے گا..... اور حیرت کی بات ہے کہ ان کا یہ الہام ہمیشہ ٹھیک ثابت ہوتا

ہے۔ یہ بالکل ایسا ہی ہے جیسے ایک شخص نے دوسرے سے کہا کہ میں اور میرا بیٹا دونوں ولی ہیں۔ دوسرے نے حیرانی کا اظہار کیا تو پہلے والے نے دلیل دیتے ہوئے کہا ”دیکھو..... میں کہتا ہوں کہ ہارش ہوگی..... میرا بیٹا کہتا ہے نہیں ہوگی..... کبھی اس کا کہا ٹھیک نکل آتا ہے کبھی میرا.....“

اس لحاظ سے پوری قوم ہی ولی کہلانے لگ لائق ہے (براہ کرم ولی سے مراد ولی خان نہ لیا جائے)۔ کچھ کہتے ہیں حکومت ٹھیک ہے..... کچھ کہتے ہیں برداشت کر رہے ہیں..... کچھ کہتے ہیں مہنگائی بڑھی ہے..... کچھ کہتے ہیں کنٹرول ہوگئی ہے..... کچھ کہتے ہیں ڈالر آئے ہیں..... کچھ کہتے ہیں ”ڈالروں والے“ آئے ہیں..... کچھ کہتے ہیں جہاد صرف کشمیر میں ہو سکتا ہے..... کچھ کہتے ہیں افغانستان اور فلسطین میں بھی جائز ہے..... کچھ کہتے ہیں بے نظیر نے آنے والے کے لیے سوٹ کیس تیار کر لیا ہے..... کچھ کہتے ہیں جیل میں سوٹ کیس نہیں لے جانے دیتے..... کچھ کہتے ہیں اگلے سال سے سوڈن ختم ہو جائے گا..... کچھ کہتے ہیں سوڈن ختم ہو جائے گا Interes ar ہے گا..... کچھ کہتے ہیں دوسرے ملک سے جنگ ہوگی..... کچھ کہتے ہیں اپنے ہی ملک سے ہوگی.....

یقیناً یہ سب ولی ہیں..... ویسے میاں صاحب کہتے ہیں کہ ان میں سے کچھ لوگ ایسے بھی ہیں جو ساری باتیں ٹھیک کہہ رہے ہیں لیکن اس کے باوجود وہ ولی نہیں۔

میں نے پوچھا ”پھر وہ کون ہیں؟“

اطمینان سے بولے ”عام سے عوام ہیں..... لیکن انہیں ”الہام“ ہوتا ہے۔

☆☆☆

ڈاٹ کام

بھوکے لوگ اور تابعدار بیوی

کچھ لوگ بھوک کے معاملے میں بڑے کمزور دل ہوتے ہیں۔ اگرچہ مجھے بھی بھوک لگی ہوئی ہو تو میں دوست دشمن کی تمیز بھول جاتا ہوں، لیکن قبلہ چوہدری صاحب اس معاملے میں خاصے نازک حراج واقع ہوئے ہیں۔

چوہدری صاحب کو کھانے کا اتنا شوق ہے کہ اور کچھ نہ کھانے کو ملے تو قسمیں ہی کھاتے رہتے ہیں۔ ویسے تو وہ ”خار“ بھی کھاتے ہیں لیکن سردست میں ان کی حکم پرست طبیعت کا ایک چھوٹا سا نمونہ پیش کرنا چاہتا ہوں۔ چوہدری صاحب کو آلو بہت پسند ہیں۔ وہ آلو کھاتے بھی ہیں اور سجاتے بھی ہیں، اپنے گھر کے مختلف کونوں میں انہوں نے آلو سجا رکھے ہیں۔ ”آلو رکھنے“ میں ان کا کوئی جانی نہیں۔ آلو کے علاوہ انہیں ”نجیب الطرفین“ سبزیاں بہت پسند ہیں۔ گوشت پسند نہیں کرتے، کہتے ہیں گوشت کھانے سے انسان کی بھوک مرجاتی ہے۔ چوہدری صاحب کے کھانے کے حلق مشہور ہے کہ عام بندہ ”رج“ کے کھانا چھوڑتا ہے۔ چوہدری صاحب ”تھک“ کے بنتے ہیں۔ حیرت کی بات تو یہ ہے کہ اتنا زیادہ کھانے کے باوجود ان کا پیٹ کنٹرول میں ہے۔ میں نے ایک دفعہ پوچھا کہ چوہدری صاحب! آپ اتنا زیادہ کھاتے ہیں، پھر بھی موٹے نہیں ہوتے، اس کی کیا وجہ ہے؟ چوہدری صاحب سبزی کی ”برکی“ منہ میں ڈالنے ہوئے بولے۔ ”دل لگا کر کھانے سے پیٹ نہیں بڑھتا۔“

مجھ ان کی یہ منطق سمجھ نہ آئی۔ میں نے اپنی کم علمی کا اعتراف کیا اور تفصیل مانگی!

گھور کر بولے۔ ”یہ ایک راز ہے۔“

میں نے کہا۔ ”پھر تو ضرور بتائیے!“

جمجم کر بولے۔ ”تمہارے ہی لیے رکھا ہے، لے لینا جواں ہو کر۔“

قارئین! چوہدری صاحب یہ راز بتائیں نہ بتائیں لیکن مجھے اتنا ضرور اندازہ ہے کہ موٹاپے کا قلعہ کھانے سے نہیں، حراج سے ہوتا ہے۔ آپ کسی بھی موٹے بندے کو دیکھ لیجئے، آپ کو 80 فیصد موٹے بندے بڑے خوش حراج ملیں گے۔ یہ مشاہدہ ہی نہیں، تجربہ بھی ہے۔ مسکراہٹ صرف خون ہی نہیں، گوشت بھی بڑھاتی ہے۔ میاں صاحب نے جب سے میری یہ بات سنی ہے وہ نہایت رنجیدہ ہیں، میں نے سبب پوچھا تو کہنے لگے۔ ”میری بھینس بہت تپتی ہے، کاش وہ بھی جنس کراپناؤن بڑھا سکتی۔“ خواتین شاید یہ جملے بڑھ کر آئندہ کے لیے ہنسنے سے قویہ کریں، اب ایسی بات بھی نہیں، مجھے لائیو ہوٹل لاہور کی وہ قریب یاد آگئی ہے جس میں عظاما ملحق قاسمی نے کہا تھا کہ خواتین نے کبھی کوئی اچھی حراجیہ چیز تخلیق نہیں کی۔ اس پر بشری رحمان نے فوراً کہا تھا کہ ”خواتین کی سب سے حراجیہ تخلیق مرد ہیں۔“

اس وقت جس قسم کے حالات جارہے ہیں ان میں تو کوئی قہقہہ مار کر فیسے تو اسے سن کر لگتا ہے ”مشین گن“ شارت ہو گئی ہے۔ اللہ کرے

کہ ہماری خوش مزاجیاں واپس لوٹ آئیں ورنہ ہم لوگ تو جینے میں بھی تابعداری سے کام لینے لگے ہیں۔

تابعداری سے یاد آیا..... ایک مولوی صاحب نے بڑی کوشش کے بعد شادی کر لی۔ شادی کے دوسرے روز رات کو بیوی سے کہنے لگے..... ”ایک گلاس پانی تو پلا دو“..... بیوی پانی لینے لگی تو مولوی صاحب کو نیند آ گئی..... صبح جب آنکھ کھلی تو دیکھا کہ بیوی پانی کا گلاس سر ہانے لیے کھڑی ہے..... مولوی صاحب بہت خوش ہوئے کہ کتنی نیک اور وفا شعار بیوی ملی ہے۔ اگلی رات انہوں نے بیوی سے کہا کہ میرے پاؤں دبا دو..... بیوی نے پاؤں دہانے شروع کر دیئے..... مولوی صاحب کو پھر نیند آ گئی..... صبح پھر جب آنکھ کھلی تو دیکھا کہ بیوی اسی طرح پاؤں دہا رہی ہے..... مولوی صاحب خوشی سے پاگل ہو گئے..... اگلی رات انہوں نے کہا کہ میرے سر میں تیل لگا دو..... بیوی تیل لگانے لگی..... مولوی صاحب پھر سو گئے..... صبح اٹھے تو بیوی اسی طرح ان کے بالوں میں مالش کر رہی تھی۔ مولوی صاحب کے منہ سے بے اختیار سبحان اللہ نکل گیا..... پھر وہ بڑے پیار سے بولے..... ”مجھے یقین نہیں تھا کہ مجھے ایسی وفا شعار اور فرمانبردار بیوی ملے گی..... میں بہت خوش ہوں..... مانگو کیا مانگتی ہو؟؟؟“

بیوی سر جھکا کر بولی..... ”سرکار مجھے طلاق دے دیں۔“

☆☆☆

میں نے کہا "بی بی میں نے آپ کی Activities پوچھی ہیں آپ کے والد کی نہیں۔"

اطمینان سے بولے ”بغیر آواز کی“۔

”کیا مطلب!!!“ میں چونک اٹھا۔

کہنے لگے ”جس طرح چارلی چپلن یا قیام پاکستان سے پہلے فلمیں بنی تھیں۔ خاموش فلموں کا ایک قاعدہ ہوتا ہے ناں کہ دورانِ فلم آپ اطمینان سے سو سکتے ہیں۔“

☆☆☆

پاک سوسائٹی
ڈاٹ کام

مولانا بکری خان

کچھ لوگ وقت اور حالات کا فائدہ اٹھاتے ہیں اور خوش قسمتی سے ایسے لوگوں کا وقت بھی ساتھ دیتا ہے۔ پاکستان میں جو لوگ حکومت مخالف تھے انہوں نے وقت اور حالات کا فائدہ اٹھاتے ہوئے افغانستان جنگ کو بطور ڈھال استعمال کرتے ہوئے ملک میں عجیب طرح کی فضا پیدا کرنے کی کوشش کی۔ یہ وہ لوگ ہیں جو نہ امریکہ کی طرف ہیں، نہ افغانستان کی طرف، نہ پاکستان کی طرف اور شاید اپنی طرف بھی نہیں۔ اس طرح کے لوگوں کو مجمع جمع کرنے کا اچھا خاصا گرا تا ہے۔ ان لوگوں کی ہمیشہ سے یہ عادت رہی ہے کہ یہ ملک میں کسی بھی قسم کی ایجنسیشن کا فائدہ اٹھا کر اپنا مقصد نکالنے کی کوشش کرتے ہیں۔ ایسے ہی کچھ لوگوں کو میں ذاتی طور پر جانتا ہوں جنہوں نے افغان جنگ کے نام پر اپنی دوکانداری چمکائی، ان میں سے اکثر لوگوں نے علمائے کرام کا روپ دھارا۔ اسی طرح کے ایک صاحب ہیں ”مولانا بکری خان“ لوگ انہیں بکری اس لیے کہتے ہیں کہ ہر مشکل وقت اہل وطن نے انہیں بکری بننے دیکھا ہے۔ مولانا کے دو ہی شوق ہیں، اچھا کھانا اور برا کھانا..... وہ فرماتے ہیں کہ برے وقت میں برا کھانا بھی حلال ہو جاتا ہے۔ مولانا بکری کو جلے جلوسوں میں تجزیہ کار کی کا جنون کی حد تک شوق ہے۔ یہ اکثر پر امن جلوسوں میں گھس جاتے ہیں اور جیسے ہی جلوس کسی شیشے والی عمارت کے قریب سے گزرتا ہے یا اپنی جیب سے سیون ایم ایم کی ”غلیل“ نکال کر اس میں ٹوکیلا پتھر ڈال کر نیچے جھک کر عمارت پر دے مارتے ہیں۔ ایک پتھر گلنے سے لوگ سمجھتے ہیں کہ شاید باقاعدہ ”سنگ باری“ کا آرڈر ہو گیا ہے لہذا دیکھتے ہی دیکھتے مجمع کے دیگر شرکاء بھی اس سنگ باری میں شریک ہو جاتے ہیں۔ اس موقع پر پولیس کو بھی حرکت میں آنا پڑتا ہے اور جیسے ہی پولیس حرکت میں آتی ہے، مولانا بکری قریبی ”لیٹرین“ میں پناہ لیتے ہیں۔ میرے دوست رفیق رحمان کا کہنا ہے کہ مولانا بکری کو عوام کی خاطر کم از کم سال میں ایک مرتبہ قربانی ضرور دینی چاہیے لیکن میں اس کے حق میں نہیں کیونکہ اسلام میں ”حرام چیزوں“ کی قربانی جائز نہیں۔ مولانا بکری کا مزمع ہے کہ اگر انہیں امریکہ بھیج دیا جائے تو وہ صدر ہش کو حقیقی بش یعنی ”جھاڑی“ بنا کر ہی لوٹیں گے۔ ایک موقع پر مولانا یہ بھی ارشاد فرمایا ہے کہ ”انقراس“ کا مرض امریکہ کے خلاف ہڑتال نہ کرنے سے پھیلتا ہے، اپنی اسی ”شدت پسندی“ کی بدولت انہوں نے اپنے پورے محلے والوں کو قریبی جلوسوں میں شرکت پر آماد کر لیا ہے، اور تو اور ان کے اس خوفزدہ بیان کے بعد برقعہ پوش خواتین نے بھی سڑکوں پر آکر ”انہی“ بچا دی ہے۔

مولانا بکری نہ نماز پڑھتے ہیں، نہ روزے رکھتے ہیں البتہ انڈیا اور ہالی وڈ کی فلمیں بہت شوق سے دیکھتے ہیں۔ امریکہ کی مخالفت میں وہ آج کل بیان داغ رہے ہیں کہ ہمیں فوراً امریکہ پر حملہ کر دینا چاہیے، لیکن ساتھ ہی وہ یہ بھی کہتے نظر آتے ہیں کہ ”ہالی وڈ“ کو نقصان نہیں پہنچانا چاہیے۔

☆☆☆☆

بیر صاحب

لاہور کے علاقے شاہدرہ میں ایک بیرون نکالنے کے لیے آیا اور لڑکی نکال کر لے گیا۔ تھیلیات کے مطابق لڑکی کے گھروالوں کو خبر تھا کہ لڑکی کے اندر جن ہے لہذا فوری طور پر بیر صاحب کی خدمات حاصل کی گئیں اور پھر وہی کچھ ہوا جو ایسے بیر صاحب کرتے ہوتے ہیں۔ مجھے تو یہ بیر، بیر نہیں منگل لگتا ہے جو یقیناً اب کسی جنگل میں بیٹھا ہوگا۔ اسی طرح کا ایک بیر جو بچوں کو تعلیم بھی دیتا تھا ایک دن اسی طرح ایک لڑکی کو لے کر بھاگ گیا۔ لوگوں نے تعجب کر کے پکڑ لیا اور خوب پھینچی لگائی۔ لڑکی کے چاچے نے بیر صاحب کا گریبان پکڑتے ہوئے کہا ”تمہیں شرم نہیں آتی ایسی حرکت کرتے ہوئے۔“

بیر صاحب نے ایک جھکے سے گریبان چھڑایا اور کڑک کر کے بولے ”آرام سے بات کرو! جس طرح میں نے تعلیم حاصل کی ہے، اسی طرح آگے دوں گا۔“

میں نے اسی طرح کے جھلی بیروں فقیروں پر مفصل فحش کیے ہیں، ہر دفعہ مجھے دلچسپ تجربات ہوئے۔ ایک دفعہ میں اور میری نیم کمرات کے ایک بیر صاحب کے آستانے پر گئی، بیر صاحب نے ہم سے آنے کا مقصد پوچھا، میرے ایک دوست نے کہا کہ ایک مسئلہ حل کروانا ہے۔ بیر صاحب نے غور سے اس کی طرف دیکھا، پھر ایک ایک لفظ پر زور دے کر بولے:

”کوئی شوق شوق کا معاملہ ہے؟“

اس نے گھبرا کر کہا ”نہیں جناب۔“

”تو پھر؟“

”اصل میں بات یہ ہے کہ میری بیوی مجھ سے بہت جھگڑتی رہتی ہے، میں چاہتا ہوں کہ کوئی ایسا تعویذ دیں جس سے وہ میری غلام ہو جائے۔“

بیر صاحب اس کی بات سن کر مسکرائے اور بولے:

”فکر نہ کر بچہ! ایسا تعویذ دوں گا کہ وہ تمہارے بیروں کو دھوکہ کر پئے گی۔“

”نہیں بیر صاحب! میں اسے جان سے نہیں مارنا چاہتا“ اس نے جلدی سے کہا۔

”تم دیکھتے جاؤ بچہ! ایسا تعویذ دوں گا کہ یاد کرو گے..... لیکن..... پیسہ بڑا خرچ ہوگا۔“

”کتنا“ اس نے پوچھا۔

”تقریباً بیس ہزار۔“

”میں ہزار اس کے ہوش اڑ گئے.....“ ہیر صاحب اتنے میں تو نئی بیوی آ جاتی ہے۔“

ہیر صاحب نے گھور کر میری طرف دیکھا اور بولے!

”کام بہت مشکل ہے، ہمیں دن کا چلہ کاٹنا ہوگا..... ایک پیسہ بھی کم نہیں ہو سکتا، ویسے بھی میں رقم تھوڑی تھوڑی کر کے وصول کروں گا۔“

میرے دوست نے ہم ساتھیوں کی طرف دیکھا اور حامی بھری!

پہلے روز ہیر صاحب نے ہمیں ایک کالا بکرا لانے کے لیے کہا، بکرا پیش کر دیا گیا، اگلے روز ہیر صاحب فرمانے لگے کہ میں نے اپنے عمل کے ذریعے تمہاری بیوی کو دیکھا، اس کے دل میں تمہارے لئے بہت نفرت بھری ہوئی ہے، اب مجھے اس نفرت کو محبت میں تبدیل کرنا ہے..... کل ہمیں کلوچاول لے کر آنا۔“

ہم اگلے روز ہمیں کلوچاول لے گئے..... ہیر صاحب کے پاس روزانہ سوالیوں کی لائن لگی ہوئی ہوتی..... جب چار پانچ دن ہو گئے تو ایک روز ہیر صاحب کہنے لگے آج میں نے اپنے عمل کے ذریعے تمہاری بیوی کے دل میں تمہارے لئے محبت کا پہلا منتر پھونک دیا ہے۔

چونکہ ہمارے فچر کا معینہ وقت ختم ہو چکا تھا اور ہم نے ہیر صاحب کی ”اہم تصاویر“ بھی بنائی تھیں اس لیے مقامی پولیس کی مدد سے ہیر صاحب کو کانوں سے پکڑا اور قہانے لے گئے وہاں تین ہی چھتروں میں انہوں نے اعتراف کر لیا کہ وہ پہلے نکلے کی یوگیاں ٹھیک کیا کرتے تھے، پیسہ کمانے کے لئے یہ روپ دھارا ہے جو بے حد کامیاب رہا۔

اس موقع پر ہیر صاحب نے بطور خاص ہمارے دوست سے پوچھا کہ آپ کو کس بات سے پتا چلا کہ میں فراڈ ہوں؟

اس نے ہیر صاحب کے کان میں آہستہ سے کہا!

”میں ابھی بیوی کی نعمت سے محروم ہوں۔“

☆☆☆

باثر شخصیات کی ایڈوانس قبریں

سالنگہ بل کے مرکزی قبرستان میں باثر شخصیات نے اپنی ایڈوانس قبریں بھالی ہیں جن کی تزئین و آرائش پر لاکھوں روپے کا ماحول لگایا گیا ہے۔ ان قبروں کی حفاظت اور صفائی سہرائی کے لئے ماہانہ تنخواہ پر کئی نوجوانوں اور یوزموں کو ملازم رکھا گیا ہے۔ ایڈوانس قبریں بھانائی بات نہیں، اس سے پہلے بھی ایسی خبریں سننے کو ملتی رہتی ہیں۔ بہر حال قابل اطمینان بات یہ ہے کہ باثر شخصیات کو بھی اپنی موت کا یقین تو ہے۔ ایسی ہی ایک باثر شخصیت شہنشاہ جہانگیر کی بھی تھی۔ اس کا مقبرہ بھی اپنے دور کا قیمتی ترین مقبرہ کہلایا۔ آج اس کی یہ حالت ہے کہ کئی لوگ کوزا بچھتے بھی وہاں جاتے ہیں۔ بزرگوں اور بادشاہوں میں یہی فرق ہوتا۔ بادشاہ زندہ رہ کر مر جاتے ہیں، بزرگ مر کر زندہ ہو جاتے ہیں۔ جہانگیر کے مقبرے سے چند کلون کے قاصدے پر ایک مرد قلندر صاحب کے نام سے محو استراحت ہے، جس کے بارے میں مشہور ہے کہ 24 گھنٹے بھوکے پانچ پیٹ بھرنے یہاں آتے ہیں۔

سالنگہ بل کے قبرستان میں ایڈوانس قبریں بھانے والے اس لحاظ سے بھی انوکھی شخصیت قرار دیئے جاسکتے ہیں کہ انہوں نے قبروں کی حفاظت کے لئے باقاعدہ انتظامیہ رکھی ہوئی ہے۔ حالانکہ انہیں نہیں معلوم پرانی قبر میں دفن ہونے کے کیا فوائد ہیں۔ ایک مرثی نے وصیت کی تھی کہ مرنے کے بعد مجھے کسی پرانی قبر میں دفنایا جائے۔ لوگوں نے جب پوچھی تو کہنے لگا "اس لیے کہ فرشتے حساب لیتے آئیں تو میں کہہ سکوں کہ میرا حساب ہو چکا ہے۔"

میاں صاحب کہتے ہیں کہ قبروں میں ٹیلی فون بھی لگوا لینا چاہیے اور اگر ٹی وی کی جگہ بن سکے تو اس میں بھی کوئی حرج نہیں۔ میاں صاحب کی بات میں وزن ہے کیونکہ اگر فرشتوں سے سوال و جواب میں کوئی مشکل پیش آ رہی ہو تو بندہ فون کر کے معلوم کر سکتا ہے۔ البتہ ٹیلی ویژن والی بات سے مجھے اختلاف ہے۔ کسی ایک قبر میں ٹیلی ویژن رکھوانے سے قبرستان کے دیگر عوام میں احساس محرومی پیدا ہو سکتا ہے۔ اتفاق سے مجھے ابھی تک کسی قبر میں رہنے کا موقع نہیں ملا اور نہ میں تھیں تاکہ اسکا کھانا کھا کر قبر میں بیٹھ کر ٹی وی کی کون سی خیرات زیادہ اچھی لگتی ہیں۔

میاں صاحب کہتے ہیں کہ "کفن کی جیب نہیں ہوتی" یعنی آپ دولت قبر میں ساتھ نہیں لے جاسکتے۔ شائد اسی لیے یہ "باثر" اپنی دولت اپنی قبروں پر لگا دیتے ہیں۔ کسی نے لکھا تھا کہ ایسے امراء مرتے بھی ہیں تو ایسی ایسی شاندار قبروں اور مقبروں میں دفن ہوتے ہیں کہ یوں لگتا ہے یہ ایک بنگلے سے دوسرے بنگلے میں شفٹ ہو گئے ہیں۔ قبرستان پر میں نے بڑے بڑے طویل فچرز کیے ہوئے ہیں، قارئین کے لیے یقیناً یہ بات دلچسپی کا باعث ہوگی کہ کئی قبرستانوں میں ایسی قبریں بھی موجود ہیں جن کی تعمیر پر اٹھنے والا خرچ 10 لاکھ سے بھی زیادہ ہے۔ "باثر" شخصیات کو چاہیے کہ وہ ساری رقم قبروں پر ہی نہ لگا دیں، کچھ آخرت کے لیے بھی بچا رکھیں۔ ایک شیخ صاحب سے کسی نے پوچھا تھا کہ شیخ صاحب آپ اتنا پیسہ کس لیے اکٹھا کر رہے ہیں۔

شیخ صاحب آہ بھر کر بولے "شائد اگلے جہان کوئی کام دھندا ہی کرنا پڑ جائے۔"

☆☆☆

انٹرنیٹ سیکھنے کا آسان طریقہ

آج کل انٹرنیٹ کا استعمال بہت زیادہ ہو چکا ہے اور آپ جانتے ہیں کہ انٹرنیٹ پر ویب سائٹس کا ایک طوفان ہے..... اور لا حول ولا قوہ..... ایسی ایسی ویب سائٹس ہیں کہ جنہیں ایک دفعہ دیکھ کر نفرت سے منہ پھیرنے کے بعد دوبارہ دیکھنے کو جی چاہتا ہے۔ میں انٹرنیٹ بہت کم استعمال کرتا ہوں۔ مجھے اس کے استعمال کا طریقہ بھی محدوسا آتا ہے۔ البتہ میاں صاحب انٹرنیٹ کے کیزے ہیں۔ 70 سال کی عمر میں بھی دو دو گھنٹے کمپیوٹر پر بیٹھے رہتے ہیں تاہم الٹی سیدھی ویب سائٹس دیکھ دیکھ کر ان کی یہ حالت ہو گئی ہے کہ اب تو دوکان سے ”دیکھی گئی“ لاتے ہوئے بھی شرمانے لگے ہیں۔ میں نے کئی دفعہ کہا ہے کہ ”میاں صاحب! دیکھی گئی صحت کے لیے بہت مضر ہوتا ہے..... خدا استعمال کیا کریں..... کسی دن فی سبیل اللہ مر جائیں گے“..... لیکن وہ مانتے ہی نہیں..... کہتے ہیں..... ”دیکھی چیزوں کی بدولت ہی تو میں زندہ ہوں“۔

قارئین بھائی!..... میں نے جس قدر انٹرنیٹ کو جانا ہے، اسے مد نظر رکھتے ہوئے ان لوگوں کے لیے ایک شارٹ کٹ ڈکشنری ترتیب دی ہے جو نیا نیا انٹرنیٹ سیکھنا شروع ہوئے ہیں۔ امید ہے یہ ڈکشنری انہیں انٹرنیٹ سمجھانے میں معاون ثابت ہوگی۔ اگر آپ بھی نئے آنے والوں میں سے ہیں تو آئیے میں آپ کو انٹرنیٹ سمجھاتا ہوں۔

(۱) چیچک

بمقابلہ میں اسے کہتے ہیں ”رنگ ہازی“..... یوں سمجھ لیجئے کہ یہ ایک ایسی کہانی ہوتی ہے جس میں سننے والوں پر چھ ہفتوں بعد کھتا ہے کہ زینچہ مرد قحط یا عورت..... چیچک اور ”چیچک“ میں معمولی فرق ہوتا ہے..... چیچک کنوارے کرتے ہیں اور چیچک شادی شدہ۔ غالباً چیچک دنیا کا واحد طریقہ علاج ہے جس میں جنس تبدیل کرنے کے لئے کسی آپریشن کی ضرورت نہیں پڑتی۔ البتہ کئی دفعہ جنس تبدیل کر کے چیچک کرنے والے معمولی سی غلطی سے پکڑے جاتے ہیں۔ جیسا کہ ایک دن میاں صاحب خوشی سے بے قابو ہو رہے تھے۔ میں نے پوچھا تو لہک کر بولے!

”ایک لڑکی چمن گئی ہے.....“

”کسی مشکل میں.....؟؟“

”اب نہیں..... میرے ساتھ.....“

”ایک ہی بات ہے“۔

”کیوں نہیں کرو..... وہ میرے ساتھ چمنی ہے“۔

”اوہ..... میں سمجھ گیا..... وہ بس میں آپ کے ساتھ چمن کر بیٹھی ہوگی..... آپ نے سمجھ لیا کہ ”چمن“ گئی۔

”جہیں انداز ہے کہ تم اس بات پر قتل بھی ہو سکتے ہو۔“ میاں صاحب نے اپنی ”کلین شیو مچھوں“ کوتا دیا۔
”لیکن آپ تفصیل بھی تو نہیں بتا رہے ناں۔“ میں نے جلدی سے کہا۔

میاں صاحب پھر خوش ہو گئے۔ پھر میرے کان کے قریب ہوئے اور بولے۔ ”ایک لڑکی نے انٹرنیٹ پر مجھ سے دوستی کر لی ہے۔“ یہ کہتے ہوئے میاں صاحب نے جھٹ سے انٹرنیٹ آن کیا اور ایک خاتون کی چار پانچ لمبی چوڑی ای میلون نکال کر پڑھاویں۔
میں نے کہا۔ ”اشاء اللہ۔۔۔ ویسے یہ آپ ای میل سے ”فی میل“ کی طرف کیسے جا ٹکے۔ کچھ روشنی ڈالئے۔“
خبر سے بولے ”بس یار۔۔۔ بہت دنوں سے ٹھک کر رہی ہے۔“

”کون۔۔۔ جوتی؟“

”اب نہیں۔۔۔ لڑکی!!!۔۔۔ تم آج شام کو میری طرف آ جانا۔۔۔ دیکھنا ہماری کیسے چیٹنگ ہوتی ہے۔“

شام کو میں حکم کے مطابق میاں صاحب کی طرف آ گیا۔ میاں صاحب نے کمپیوٹر آن کیا تو واقعی محترمہ آن لائن تھیں۔ میرے دیکھتے ہی دیکھتے دونوں کی طرف سے ”ڈسٹو توڑ“ چیٹنگ شروع ہو گئی۔ میں حیران تھا کہ خاتون خاصی بے باکی کا مظاہرہ کر رہی تھی۔ اچانک ایک سوال کے جواب میں خاتون نے لکھا۔۔۔ میں دیال سنگھ کالج میں پڑھتی ہوں۔ میں یکدم اچھل پڑا۔ ”میاں صاحب!۔۔۔ دیال سنگھ کالج تو لڑکوں کا ہے۔“ یہ سنتے ہی میاں صاحب کا چہرہ غصے سے سبز ہو گیا۔ کافی دیر تک وہ ”ہاٹ میل“ کو گھورتے رہے۔ پھر ”یاہو“ کھول لیا۔

(۲) ایم ایس این

اس کا مطلب ہوتا ہے۔۔۔ میں سیر نہیں۔۔۔ اس میں ان لوگوں کو شامل کیا جاتا ہے جن سے آپ سیر نہیں ہونا چاہتے۔ تاہم اگر کوئی آپ سے سیر نہیں ہو بھی جائے تو آپ کے پاس ایک آپشن ہوتی ہے۔۔۔ اسے کہتے ہیں Delete۔۔۔ اس کو کلک کرنے سے کوئی آپ سے سیر نہیں ہو سکتا۔

(۳) ای میل

یہ ”فی میل“ اور خیر میل سے بھی آگے کی چیز ہوتی ہے۔ اس کا سب سے زیادہ فائدہ خواتین کو ہوتا ہے جو گھر بیٹھے ایک دوسرے کو ”میل (male)“ بھیج سکتی ہیں۔

(۴) ویب سائٹ

جیسا کہ میں نے اوپر عرض کیا ہے کہ کئی ویب سائٹس۔۔۔ ”ہیڈ سائٹس“ سے بھی زیادہ خطرناک ثابت ہوتی ہیں۔ ان کا نشہ میر وٹن سے بھی زیادہ خطرناک ثابت ہوتا ہے۔ اب آپ سے بہتر کون جانتا ہوگا۔۔۔ لہذا اکوشش کریں کہ www کے بعد جو بھی ٹائپ کریں اس سے پہلے ”اعوذ باللہ“ ضرور پڑھ لیں۔

امید ہے آپ انٹرنیٹ کا استعمال سیکھ گئے ہوں گے۔ اب مجھے اجازت دیجئے۔۔۔ مجھے ذرا انٹرنیٹ سیکھنے جانا ہے۔ ہائی ہائی۔۔۔!!!

☆☆☆

نام.....نام.....اور بس نام

ہمارے خان بھائی بہت Sensitive ہوتے ہیں، اندازہ اس بات سے بھی لگایا جاسکتا ہے کہ ہر اہم واقعے کے نام پر بچوں کے نام رکھ دیتے ہیں۔ زلزلہ خان، اسلم خان، بجٹ خان..... سیانے کہتے ہیں کہ جو خان، سمندر میں پیدا ہووہ ”سمندر خان“ کہلاتا ہے، جو دریا میں پیدا ہووہ ”دریا خان“ کہلاتا ہے اور جو بس میں پیدا ہووہ ”نحو خان“ کہلاتا ہے۔ میاں صاحب فرماتے ہیں کہ اس حساب سے جو خان کھانے کے وقت پیدا ہو اس کا نام ”دستر خان“ ہونا چاہیے۔ مختلف اقوام کے لوگ اپنی اپنی روایات کے مطابق بچوں کے نام رکھتے ہیں۔ جینن ہی دیکھ لیجئے، وہاں غالباً بچے کی پیدائش کے وقت بچے کے سر ہانے پڑی ہوئی کوئی چیز نیچے پھینک دی جاتی ہے، اس کے گرنے سے جو آواز پیدا ہوتی ہے وہی بچے کا نام رکھ دیا جاتا ہے۔ مثلاً..... اگر چیخ کرے تو..... ”چمن چمنک“ اور اگر گھاس کرے تو ”ہانگ ہانگ“..... خدا خواستہ اگر کسی طریقہ ہمارے ہاں بھی رائج ہو جائے تو کیا ہوگا..... ہمارے ہاں تو بچے کے سر ہانے چیزیں ہی بڑی عجیب رکھی ہوتی ہیں..... مثلاً لوہے کا ٹکڑا..... کہ پچھڑ نہ جائے..... چادروں کی قطلی..... کہ بچے کا سر بھیج بنے..... خدا گواہ ہے کہ اگر ان چیزوں میں سے کوئی چیز نیچے گرائی جائے تو بچے کا نام رکھنا پڑے گا..... ”چوہدری دم ٹھک“۔

آج کل ہمارے ہاں بلکہ پوری دنیا میں اسلامی لوگ بچوں کا نام اسامہ رکھ رہے ہیں۔ میرے ایک دوست نے بھی اپنے نومولود کا نام اسامہ رکھا، حقیقت کی انتہا دیکھئے کہ بناغور کیسے ساتھ ”بن لاؤن“ بھی لگایا ہوا ہے۔ میں نے کہا جناب آپ کا نام تو سرفراز ہے تو پھر آپ کا بچہ ”بن لاؤن“ کیسے ہو گیا۔ انہوں نے خوفزدہ ہوتے ہوئے فوراً بچے کا نام کر دیا ”اسامہ بن لاؤن بن سرفراز“۔

میرا ایک دوست کہتا ہے کہ نام میں کیا رکھا ہے، میں نے کہا اگر نام میں کچھ نہیں تو رکھا تو تم ”کھوتا“ کہنے پر مانڈ کیوں کرتے ہو۔ جناب قارئین جی! شادی کے بعد عورت اپنے نام کے بعد اپنے مرد کا نام لگاتی ہے۔ خود ہی سوچئے اگر عورت کا نام اور مرد کا نام ایک دوسرے کی ضد ہوں تو عورت کا نام کتنا برا لگے گا..... مثلاً..... مہدہ جیوں دتہ..... شہلا ڈوایا..... فریحہ یونا..... یا یوں کہہ لیجئے کہ مزدتہ..... مسز ڈوایا..... اور مسز یونا..... لہذا نام فوراً بدل لیجئے..... اس سے پہلے کہ وہن سے پوچھا جائے کہ ”مسات گل بدن ولد تن بدن، تمہیں حق مہر شرعی تیس روپے کے عوض موجودگی چار گواہان مسی بھلا مانس ولد بن مانس قبول ہے.....؟“ اور وہن کی چیخ کل جائے۔

نام کے حوالے سے مجھے اپنے نام کے بڑے فائدے ہیں۔ یونیورسٹی میں بھی میرے داخلہ فارم اکثر لڑکیوں والی کٹڑی میں بھی قبول کئے جاتے تھے۔ مجھے اب بھی یاد ہے کہ چند سال قبل مجھے راولپنڈی کے ایک شوقین مزاج کا خط موصول ہوا۔ موصوف نے میری کچھ تحریریں پڑھ رکھی تھیں لیکن غالباً میری جنس سے ناواقف تھے، لہذا اپنے پہلے خط میں صرف میری اور میری تحریر کی تعریف میں زمین آسمان کے قلابے ملائے اور آخر میں ایک سوال پوچھا کہ ”کیا ہماری دوستی ہو سکتی ہے؟“

چونکہ ان کے خط میں کہیں بھی یہ ظاہر نہیں ہو رہا تھا کہ انہوں نے مجھے صنف نازک سمجھ کر خط لکھا ہے لہذا میں نے بھی سادہ سا جواب تحریر کر دیا کہ ”کیوں نہیں۔“

پھر ان کے خطوط کا تاتا بندھ گیا..... میری طرف سے تاخیر ہوئی تو ایک خط میں لکھا تھا..... ”تم غرے بہت کرتی ہو۔“
میں نے احتیاطاً خود کو ”چیک“ کیا اور جب تانیہ کے مروجہ معیار پر پورا نہ پایا تو میرے تن بدن میں آگ لگ گئی، میں نے فوراً ہی اس وقت کی ایک تصویر انہیں ارسال کی جب میں ”داڑھی شدہ“ ہوتا تھا۔
جواب ارجنٹ میل سے آیا..... لکھا تھا..... ”صوفی..... تیرا لکھ نہ رہے..... میں نے تو ماں کو بھی راضی کر لیا تھا۔“

☆☆☆

پاک سوسائٹی
ڈاٹ کام

سیلف میڈ کلچر

ایک امیر ترین باپ نے اپنے بیٹے کو سمجھاتے ہوئے کہا ”دیکھو بیٹے..... محنت کرو..... زندگی میں اپنا مقام خود بناؤ..... میری طرف دیکھو..... میں جب گاؤں سے شہر آیا تھا تو میرے پاس صرف ایک چھوٹی سی صندوقچی تھی..... لیکن میں نے محنت کی اور آج میں بے شمار پلازوں کا مالک ہوں۔“

بیٹے نے تجسس سے پوچھا ”..... اس صندوقچی میں کیا تھا؟“

باپ نے اطمینان سے جواب دیا ”دو کروڑ روپے۔“

تو بھی قارئین! ایسے بے شمار سیلف میڈ لوگوں سے میری ملاقات ہوتی ہے۔ ایک جوان نے بڑے اعتماد سے مجھے خط لکھا ہے کہ میں اگرچہ کاروبار میں ناکام ہو گیا ہوں لیکن میں نے بہت کمزوری اور ایک دفعہ پھر اب سے پانچ لاکھ روپے مانگ لیے ہیں۔

کچھ لوگ منہ میں سونے کا بیج نہیں، ہیرے کی دیگ لے کر پیدا ہوتے ہیں۔ یہ چھوٹے بھی ماریں تو ہوا سونے میں تبدیل ہو جاتی ہے۔ یہ لوگ کراماتی نہیں، جناتی ہوتے ہیں۔ ان کے مقابلے میں بے شمار لوگ ایسے ہیں جو صرف منہ لے کر اس دنیا میں آتے ہیں اور سونے کا بیج تلاش کرتے کرتے مر جاتے ہیں۔ یہ ساری باتیں میں اس لیے کر رہا ہوں کہ آج کل سیلف میڈ کی فرم بھی شیٹس سبیل بنتی جا رہی ہے۔ اب خاندانی امیر کی اتنی عزت نہیں کی جاتی جتنی اس شخص کی جو بڑے سے ہیرو بنا ہوں، لہذا لوگ بڑے بڑے کر اپنے سیلف میڈ ہونے کا ثبوت پیش کرنے لگے ہیں۔ ان سیلف میڈ لوگوں سے پوچھئے کہ اب جبکہ آپ کے پاس اللہ کا دیا سب کچھ ہے تو کیا آپ کسی اور سیلف میڈ کو بھی آگے آنے کا موقع دیں گے؟..... یہاں صاحب اصلی سیلف میڈ لوگوں کی ایک پہچان بتایا کرتے ہیں کہ وہ ہنستے بہت ہیں۔ میں نے حیرانی سے پوچھا کہ یہ کیا پہچان ہوئی؟

کہنے لگے ”جو شخص زندگی کی مشکلات سے نبرد آزما رہتا ہے اس کے چہرے پر حکن مسکراہٹ بن کر جھلکتی ہے۔ یہ سچ ہے کہ آج کل کے دور میں مسکراتا بڑے دل گردے کا کام ہے۔ میں کئی ایسے لوگوں کو جانتا ہوں جن کی پوری کوشش ہوتی ہے کہ وہ اپنی مسکراہٹ چھپائیں۔ اسی کوشش میں ان کا منہ ایسے بن جاتا ہے جیسے عطاء اللہ کسی خلیوی غرارے کر رہا ہو۔ تو پھر آپ خود ہی بتائیے یہ لوگ سیلف میڈ کیسے ہوئے۔ ہمارے ہاں اکثر لوگ سیلف میڈ کم اور سیلف میڈ Self Mad ”زیادہ ہیں۔ تاہم Self broken (اپنے آپ کو توڑنے والوں) کا بھی جائزہ لیں۔ یہ بھی کوئی آسان کام نہیں۔ پوری قوم سیلف میڈ ہو گئی تو حکومت کا کیا مقصد رہ جائے گا۔ یہ نہ ہو کہ صرف قرضے اور ہمدردیاں حاصل کرنے کے لئے سیلف میڈ کلچر شروع ہو جائے۔ جیسے کہ ایک نادان حافظ صاحب سے کسی نے پوچھا تھا کہ حافظ جی طلوہ کھائیں گے؟

حافظ جی ترے بولے..... ”کیوں نہیں..... اندھے کس لئے ہوتے ہیں!!!“

☆☆☆

کرایہ نامہ

کل رات کاغذوں کے ڈھیر میں سے ایک پانچ سال پرانا "کرایہ نامہ" ہاتھ لگ گیا۔ یہ آج سے پانچ سال پہلے لکھا تھا جب میرے ایک بہت اچھے دوست افضل نے لاہور میں میرے قلیت میں رہنے اور کرایہ شیئر کرنے کی پیشکش کی تھی۔ افضل آج کل بیوی کو بیارا ہو چکا ہے البتہ یہ کرایہ نامہ مجھے ہمیشہ اس کی یاد دلاتا رہے گا۔ اس کرائے نامے کی شرائط میں نے دو دن کی مسلسل سوچ بچار کے بعد تحریر کی تھی۔ ملاحظہ کیجئے!

شرط نمبر ۱..... کمرے کا کرایہ ہر مہینے کی یکم اور تیس تاریخ کو دینا ہوگا۔

شرط نمبر ۲..... آپ مجھے "آپ" اور میں آپ کو "تو" کہہ کر بلاؤں گا۔

شرط نمبر ۳..... بوقت ضرورت آپ مجھے ادھار دیا کریں گے۔

شرط نمبر ۴..... پورے دن میں آپ صرف دو دفعہ ہاتھ روم جایا کریں گے..... زیادہ دفعہ استعمال کرنے کی صورت میں "فی پھیرا" پانچ روپے چارج ہوں گے۔

شرط نمبر ۵..... اگر آپ نے رات کو خرا لے لیے تو مجھے آپ کو قتل کرنے کا پورا حق حاصل ہوگا۔

شرط نمبر ۶..... کمرے کی دو چائیاں ہوں گی اور دونوں میرے پاس رہیں گی۔

شرط نمبر ۷..... آپ دھوئی پہن کر نہیں سوئیں گے اور اگر دھوئی پہن کر سوئے تو پگھلا بند رکھنا ہوگا۔

شرط نمبر ۸..... آپ کا کوئی مہمان کمرے میں نہیں آئے گا..... اور اگر آیا تو واپس نہیں جائے گا۔

شرط نمبر ۹..... اگر آپ نے میرے کپڑے استعمال کر لیے تو مجھے حق حاصل ہوگا کہ میں سرباز آپ سے اپنے کپڑے وصول کر لوں۔

شرط نمبر ۱۰..... آپ مجھے بے ہودہ لطیفے نہیں سنائیں گے بلکہ یہ کام میں خود کیا کروں گا۔

شرط نمبر ۱۱..... روزانہ آپ ہماز دلگایا کریں گے اور روزانہ میں صفائی کا معائنہ کیا کروں گا۔

شرط نمبر ۱۲..... میرے ہر مہمان کے سامنے آپ خود کو میرا نوکر ظاہر کریں گے۔

شرط نمبر ۱۳..... اگر آپ نے میرا ہاتھ برش یا شیڈنگ کریم استعمال کی تو سزا کے طور پر آپ 16 منٹ تک "تو" پر قیام فرمائیں گے۔

شرط نمبر ۱۴..... کمرے میں گانے صرف میری مرضی کے سننے جائیں گے، کیٹشیں آپ لایا کریں گے۔

شرط نمبر ۱۵..... اگر میں کبھی کبھار جوش جذبات میں آکر آپ کو "گدھا" کہہ دوں تو آپ مانتھ کرنے کی بجائے مسرت کا اظہار کریں گے۔

شرط نمبر ۱۶..... کمرے میں کسی محترمہ کا ذکر کرنے سے پہلے آپ کو دو دن پہنچلی اجازت لینا ہوگی۔

شرط نمبر ۱..... اگر خدا خواست کمرے میں آپ کا انتقال ہو گیا تو آپ کو اپنی لاش خود اٹھا کر باہر لے جانا ہوگی۔

شرط نمبر ۱۸..... آپ جب بھی اپنے لیے ایک کپ کافی بنائیں گے..... اس میں سے دو کپ میرے لیے بھی رکھیں گے۔

شرط نمبر ۱۹..... مجھے کبھی کبھار بہت غصہ آتا ہے..... اگر ایسی کیفیت میں میں آپ کو ایک تھپڑ جڑوں تو آپ اسے نفس کرور گزرد کریں گے۔

شرط نمبر ۲۰..... جون جولائی کے مہینے میں اگر بجلی چلی گئی تو آپ مجھے ہاتھ سے پکھا جھلیں گے۔

(نوٹ) ان شرائط کے علاوہ بھی وقتی ضرورت کے تحت کوئی نئی شرط عائد کی جاسکتی ہے..... اگر آپ کو یہ برائے نام اور معمولی سی شرائط منظور ہوں تو

براہ کرم نیچے دستخط کر دیجئے..... میرے کمرے کے دروازے آپ کے لئے کھلے ہیں..... جی آیاں ہوں!

☆☆☆

پاک سوسائٹی
ڈاٹ کام

نیاز مند صوفی

میں سمجھتا تھا جو شخص صوفیوں میں نیاز تقسیم کرے اسے نیاز صوفی کہتے ہیں..... لیکن نیاز صوفی سے مل کر انداز ہوا کہ جو صوفیوں میں نیاز تقسیم نہ بھی کرے وہ بھی نیاز صوفی ہو سکتا ہے۔ آج سے تقریباً پانچ سال قبل میں نے ان کوئی باؤس میں دیکھا۔ بڑے مدلل انداز میں رشید مصباح کے افسانے کی برائیاں کر رہے تھے۔ برائیاں کرتے کرتے وہ اچانک اس افسانے کے خطرات بیان کرنے لگے۔ یوں پہلے انہوں نے حاضرین کو ہلکا کر دیا..... پھر خوفزدہ.....!!!

کچھ عرصہ بعد نیاز صوفی کا افسانہ تنقید کے لئے پیش ہوا تو رشید مصباح نے حملے شروع کر دیے لیکن نیاز صوفی بڑے تحمل سے سنتے رہے۔ اور باب ذوق کے اجلاس کے بعد بھی ان کے افسانے کی مخالفت میں آوازیں آتی رہیں لیکن انہوں نے کوئی ٹوش نہیں لیا انہیں اپنے وقار سے اتنا بے خبر دیکھ کر میں نے احتیاطاً پوچھا..... ”آپ فوجی تو نہیں؟“

مسکرا کر بولے..... ”جی ہاں“

اور میرے مطلق سے سختی سانس نکل گئی.....!!!

☆☆☆

نیاز صوفی چوٹ کے خوبصورت اور گہر صوفی ہیں، آواز اتنی اونچی اور گرجدار ہے کہ میرا خیال ہے کہ وہ محض صور اسرافیل کے لیے بھی شائد انہی کی خدمات حاصل کی جائیں گی۔ شاعروں اور مشاعروں کے بہت شوقین ہیں..... چونکہ ان فزوں میں تھے اس لیے خلاء میں رہتے تھے اور زمین کی طرف دیکھتے تھے۔ آج کل شاعری کرتے ہیں اور خلاؤں میں گھومتے ہیں۔ ان کی ایک بڑی خطرناک عادت ہے کہ بغیر ہوشیار کیے اچانک انگریزی شروع کر دیتے ہیں، اسی وجہ سے کئی شاعر ادیب ان سے قطع تعلق کر چکے ہیں۔ تاریخ پر بھی صوفی صاحب کی گہری نظر ہے، میں نے کئی دفعہ ان کو کینٹنر کو گھورتے دیکھا ہے۔ چونکہ بنیادی تعلق سیالکوٹ سے ہے اس لیے ہر بات میں ”وا“ لگا جاتے ہیں۔ ڈرامائی رنگ میں بھی بہت مہارت رکھتے ہیں اندازہ اس بات سے لگایا جاسکتا ہے کہ کئی دفعہ گاڑی صحیح سلامت واپس لا چکے ہیں۔ موسیقی سے بھی رنجش ہے..... ہیر بڑے شوق سے سنتے ہیں..... غلام فرید کی کافوں کے دیوانے ہیں۔ آپ دلیر مہدی کے گانے غلام فرید کی کافیاں کہہ کر سنا دیجئے..... صوفی صاحب سردھنتے ہوئے آبدیدہ ہو جائیں گے۔ چونکہ ”پیسے کے اعتبار سے“ بٹ ہیں اس لیے خوبصورتی کا یہ عالم ہے کہ اس عمر میں اگر سر پر وہ پٹہ لے لیں تو کسی غریب کا گھر بنا سکتے ہیں۔

سگریٹ اتنے زیادہ پیتے ہیں کہ دوسرے لوگ ان کے سامنے اپنی ڈبلی نکالتے ہوئے ڈرتے ہیں..... قد کے معاملے میں مینار پاکستان سے دو سال چھوٹے ہیں..... سعد اللہ شاہ سے گھلے رہے ہوں تو بڑا دلچسپ منظر ہوتا ہے۔ سعد اللہ کا قد اپنے ادبی قد کے برابر ہے..... اندازہ لگا

لجئے کہ وہ صوفی صاحب کے کہاں آتا ہوگا..... جب سے صوفی صاحب نے کالم لکھنے شروع کیے ہیں، ان کی مصروفیات اور بھی بڑھ گئی ہیں..... لہذا اب وہ سارا دن اطمینان سے سوتے ہیں..... طبیعت میں ملاحت کا اندازہ اس بات سے بھی لگایا جاسکتا ہے کہ دوست احباب سے اتنی محبت سے پیش آتے ہیں کہ بعض اوقات ان پر پٹھان ہونے کا گمان گزرتا ہے۔ مجھے یقین ہے اگر ان کی نیاز مندیاں پونہی جاری رہیں تو اکتوبر کی 45 تاریخ تک وہ نیاز صوفی کی بجائے نیاز مند صوفی مشہور ہو جائیں گے..... یہ اور بات ہے کہ وہ اپنی عادت نہیں چھوڑیں گے، بلکہ قفلی والے کی طرح جسے گاؤں والوں نے مولوی کے مرنے کے بعد زبردستی جمعہ کے خطبے کے لیے کھڑا کر دیا تھا۔ ہوا یوں کہ ایک گاؤں کی مسجد کے مولوی صاحب انتقال کر گئے..... گاؤں والوں کو فکر لاحق ہوئی کہ جمعہ کون پڑھائے گا۔ چوہدری صاحب نے حکم دیا کہ فوری طور پر مولوی کا انتظام کیا جائے۔ گاؤں والوں کو اور تو کوئی واڈھی والا نہ ملا، وہ ایک قفلی والے کو پکڑ لائے۔ قفلی والے نے ہادل خواست خطبے کا آغاز کرتے ہوئے کہا..... ”مسلمانو!..... نماز پڑھو..... زکوٰۃ دو..... خیرات دو..... روزے رکھو..... نیک کام کرو گے تو تمہیں حوریں ملیں گی..... اچھی اچھی..... خوبصورت..... کھوئے والیاں..... ملائی والیاں“۔

☆☆☆

واہ.....شیم.....اکرم

وسیم اکرم نے اپنے ایک بیان میں کہا ہے کہ ”میں ساری زندگی عزت سے کھیلا ہوں.....“

انہوں نے واضح نہیں کیا کہ کس کی عزت سے کھیلے ہیں..... کرکٹ کی یا ملک کی؟؟؟.....

وسیم اکرم کا شمار ہمارے ان کرکٹرز میں ہوتا ہے جو ”بھائی“ میں ہی نہیں رکھتے۔ کچھ احباب کہتے ہیں کہ وسیم اکرم کو جوئے کے الزام میں

پھنسا گیا..... کچھ کی رائے ہے کہ سب سچ ہے..... میاں صاحب نے شیم شیم کا ایسا واویلہ بلند کیا کہ مجھے لگا جیسے آئندہ وسیم اکرم..... ”واہ..... شیم اکرم.....“ ہو جائے گا۔

کافی عرصہ پہلے ہی وی پروڈانڈ وزارت صحت کی طرف سے سگریٹ نوشی کے خلاف ایک اشتہار آیا کرتا تھا جس میں ورزش کرتے ہوئے

وسیم اکرم سے دولہ کے پوچھتے تھے..... ”آپ تھکتے نہیں.....“

وسیم اکرم جواب میں کہتا تھا..... ”نہیں..... میں سگریٹ نہیں چیتا۔“

اب اگر یہی اشتہار کرکٹ بورڈ کی طرف سے آیا تو کچھ یوں ہوگا کہ..... یہی دولہ کے حیرت زدہ ہو کر پوچھیں گے..... ”آپ نے انتخابیہ

کرکٹ سے کیا ہے؟“

اور وسیم اکرم فوراً کہے گا..... ”نہیں..... میں کرکٹ نہیں کھیلتا.....“

میاں صاحب کہتے ہیں کہ میری بچپن سے خواہش تھی کہ میں بڑا ہو کر کرکٹریں..... لیکن جب میں بڑا ہوا پتا چلا کہ شوق ہی دم توڑ گیا ہے۔

”وہ کیوں.....؟؟؟“ میں نے پوچھا۔

آہ بھر کر بولے..... ”بس یاد..... کوچ نے کہا کہ یہ نیم بڑی عزت سے کھیلنے والی ہے..... میں نے کہا..... بھائی..... مر جاؤں گا لیکن

”عزت“ سے نہیں کھیلوں گا.....“

قارئین جی! وسیم اکرم ہو یا..... ”واہ..... شیم..... اکرم“..... آپ کسی کو ”کاروبار“ کرنے سے روک نہیں سکتے ناں۔ جیسے کمانا ہر شخص کا حق

ہے..... آپ میں اور بڑے لوگوں میں یہی تو فرق ہے..... بڑے لوگ پیسہ کماتے ہیں..... آپ روٹی کماتے ہیں..... بڑے لوگ کاریں بدلتے

ہیں..... آپ بیس بدلتے ہیں..... اب تو کرکٹ کا جو اس حد تک پکائی چکا ہے کہ میرا وسیم اکرم کو ذاتی مشورہ ہے کہ وہ کوئی چھوٹا موٹا ”کسیو“ کھول لیں۔

میں نے میاں صاحب سے پوچھا کہ ”کیا خیال ہے ہاکی کی بجائے کرکٹ کو ہمارا قومی کھیل نہ قرار دے دیا جائے؟“

اطمینان سے بولے ”حالات کی رو سے تو ”جواہ“ قومی کھیل قرار دیا جانا چاہیے۔“

قارئین جی! وسیم اکرم نے جواب دیا یا نہیں..... اس بات سے قطع نظر..... مجھے تو خوشی اس بات کی ہے کہ اس نے ”عزت سے کھیلنے“ کا

اعتراف تو کیا.....!!!

واہ..... شیم..... اکرم!!!

☆☆☆

پاک سوسائٹی
ڈاٹ کام

اللہ کے نام پہ بابا.....!!!

استاد محترم عطاء الحق قاسمی فقیروں سے بہت پریشان ہیں..... ان کا دفتر بھی پرانی اور نئی انارکلی کے درمیان میں ہے اور یہ جگہ فقیروں کی پسندیدہ جگہ ہے۔ کالم نگار لکھ کر تھک گئے ہیں کہ فقیروں پر پابندی لگنی چاہیے لیکن مجال ہے جو آج تک کسی کے کانوں پر جوں تک بھی رہنچی ہو۔ لہذا کافی غور و فکر کے بعد میں نے اس مسئلے کا حل یہ نکالا ہے کہ فقیروں کی بجائے بھیک دینے والوں پر پابندی لگا دینی چاہیے۔ جو شخص بھی بھیک دیتا ہوا نظر آئے اسے 72 گھنٹوں کے لئے حوالات میں بند کرونا چاہیے۔ سوچتا ہوں اگر واقعی ایسا ہو گیا تو کیسا منظر ہوگا..... پھر اخبارات میں کچھ اس طرح کی خبریں شائع ہوا کریں گی۔

☆ انارکلی پولیس نے چھاپہ مار کر بھیک دیتے ہوئے چار ملزم گرفتار کر لیے..... بھیک پر لگی ہوئی رقم قبضے میں لے لی مگی۔
☆ سی آئی اے نے پانچ نوجوانوں کو رگٹے ہاتھوں پکڑ لیا جو عید کے موقع پر بھکاریوں میں بھیک تقسیم کرنے کا پروگرام بنا رہے تھے۔
☆ مال روڈ کے ایک پلازہ میں چھاپہ..... بھیک سے بھرے دو تھیلے برآمد.....

☆ بھکاری کی رپورٹ پر سیٹھ چٹنی والا کے خلاف بھیک دینے کا مقدمہ درج کر لیا گیا۔
☆ شریف گھرانے کے دونوں جوان بھیک دیتے ہوئے موقع پر گرفتار..... پولیس کے لیے انعامات کا اعلان۔
☆ تھانہ من آباد نے بھیک دینے والے ایک گروہ کو گرفتار کیا ہے جس نے دوران تفتیش بھکاریوں کے علاوہ ناداروں اور یتیم خانوں کو بھی بھیک دینے کا اعتراف کیا ہے۔

☆☆☆

ایسی صورت حال قریب ہی نظر آ رہی ہے کیونکہ جہاں مساجد کے خطبوں پر پابندی اور کیبل پر بھروں کی اجازت دے دی جائے وہاں حالات یکدم تبدیل ہو جانا تو کئی بات نہیں۔

فقیروں پر میں نے بہت سے کالم لکھے ہیں لیکن کتنی زیادتی کی بات ہے کہ فقیروں نے آج تک مجھ پر ایک کالم بھی نہیں لکھا۔ استاد محترم فقیروں سے کم اور فقیر نبیوں سے زیادہ پریشان رہتے ہیں کیونکہ انارکلی کی فقیریاں ہاتھ آگے کرتے ہی کہتی ہیں..... ”اللہ کے نام پر کچھ تو دے دو.....“ اب انہیں کون سمجھائے کہ بعض اوقات کسی کے پاس کچھ بھی نہیں ہوتا..... ہر بندہ میری طرح ارب پتی تو نہیں ہوتا ناں۔ ایک فقیر نے مجھ سے ایک روپیہ مانگا..... میں نے دیا تو کہنے لگا..... مانگ کیا مانگتا ہے..... میں نے فوراً کہا..... ”میرا روپیہ واپس کر دو“.....

جناب! ہمارے ہاں کے فقیر تو ایسے بھی بندے کو گھاساں ماؤں کر کے رکھ دیتے ہیں۔ وقت کی مناسبت سے انہوں نے اپنی دعاؤں کے

الفاظ بھی بدل لیے ہیں..... پچھلے کسی دور میں فقیر لڑکے کو دعا دیتے تھے..... ”جا بچہ اللہ تیری شادی کرائے.....“ آج کہتے ہیں..... ”جا بچہ کوئی خوبصورت لڑکی تجھے اپنے ایم ایس این پر Add کرے.....“ پہلے فقیر بد دعا دیتا تھا تو کہتا تھا..... ”جا اللہ کرے تو برباد ہو.....“ آج کہتا ہے..... ”جا..... اللہ کرے تیری بارڈر سک میں وائرس پڑے.....“

کل پریس کلب کے قریب ایک فقیر مل گیا..... فقیر کیا تھا پورا ”شفقت چیمہ“ تھا..... بڑے جلال سے بولا..... ”اے بابو“۔ میں نے بھی اسی طرح کہا ”ہاں بی بی“۔ کڑک کر بولا..... ”نکال ایک روپیہ“۔

”اچھا جی.....!!!“ میں نے اس کے کھنکول میں ہاتھ ڈالا۔

”اے..... اے..... یہ..... یہ کیا کر رہا ہے.....“ وہ اچھل پڑا۔

”باباجی آپ ہی نے تو کہا ہے کہ ایک روپیہ نکال.....“

”ابجائی جیب سے نکال..... میرے کھنکول میں سے نہیں.....“ بابے نے دانت پیسے۔

”اوہ آئی سی.....“ میں نے کھسیانہ ہو کر اپنی جیب میں نظر ڈالی لیکن وہاں ایک روپے کا Change نہیں تھا..... میں نے پانچ کانوٹ

پیش کر دیا۔

پانچ کانوٹ دیکھتے ہی باباجی کل اٹھے اور یکدم ہاتھ اوپر کر کے بولے..... ”جا بچہ..... تو نے مجھے پانچ روپے دیے..... اللہ تجھے پانچ

کا کھوے گا“۔

یہ سن کر میرے 16 طبق روشن ہو گئے..... مگر آکر میں نے اللہ کا لاکھ لاکھ شکر ادا کیا کیونکہ میں بابے کو پانچ کی بجائے ”پچاس“ روپے

دیے والا تھا۔

☆☆☆

کمر کی آٹھویں شادی

مبارک ہو!

کمر نے آٹھویں شادی رچائی۔ تازہ ترین اطلاعات کے مطابق سابق گورنر اور وزیر اعلیٰ پنجاب 64 سالہ غلام مصطفیٰ کمر نے 24 سالہ لڑکی سے آٹھویں شادی کر لی ہے۔ یاد رہے کہ یہ کمر صاحب کی آٹھویں شادی ہے۔ لڑکی کی نہیں۔!!!

کمر صاحب زندہ دل سیاستدان ہیں، اپنی آٹھویں شادی کے موقع پر صحافیوں سے باتیں کرتے ہوئے انہوں نے کہا میں رومانس کے بغیر زندہ نہیں رہ سکتا، سابقہ بیوی عائشہ کو طلاق دینے کے بعد میرا خیال تھا کہ اب باقی کی عمر اللہ اللہ کروں گا لیکن چھ ماہ پہلے مجھے بیوی کی ضرورت محسوس ہوئی لہذا میں نے شادی کر لی!

کمر صاحب بچ کبہ رہے ہیں اور مجھے یقین ہے کہ انہوں نے اس عمر میں محض اس لیے شادی نہیں کی ہوگی کہ لڑکی کی سہیلیاں انہیں دیکھتے ہی کہیں..... ”وہ دیکھو“ لڑکا“ آگیا“ تاہم پھر بھی کمر صاحب کھٹا مٹا رہتا چاہیے کیونکہ ایسا نہ ہو کہ کچھ سالوں بعد ان کے بیٹے اور پوتے اکٹھے کرکٹ کھیلتے نظر آئیں۔ اس شادی میں دلچسپی کی ایک اور بات یہ ہے کہ اس میں کمر صاحب کے صاحبزادوں اور صاحبزادیوں نے بھی شرکت کی۔ کمر صاحب کا کہنا ہے کہ اس سے پہلے میں نے صرف ”صورت“ کو مد نظر رکھ کر شادیاں کی تھیں لیکن اب والی شادی باقاعدہ شادی ہے جس میں صرف ”سیرت“ کو مد نظر رکھا گیا ہے۔ کمر صاحب خوش قسمت ہیں کہ انہیں سیرت اور صورت دونوں چیزیں پر کھنے کا موقع مل گیا۔ اب انہیں چاہیے کہ اپنی تازہ بیوی کو ”سگی بیوی“ کی طرح سمجھیں اور اس کے لبوں پر کوئی شکایت نہ آنے دیں ورنہ ممکن ہے ”میڈیٹھاسائیں“ کا پارٹ ٹو بھی مارکیٹ میں آجائے۔ نئی دلہن کو بھی چاہیے کہ وہ کمر صاحب کی خدمت میں کوئی کسر نہ اٹھا رکھے۔ آخر وہ اس کے باپ کے برابر ہیں۔!!!

میاں صاحب نے جب سے کمر کی شادی کا سنا ہے، محلے جارہے ہیں۔ کل رات مجھ سے پوچھنے لگے۔ ”یہ تو بتاؤ کہ آج کل کیا سہرا کتنے کا آ رہا ہے۔ اور دودھ پلائی کا کیا ریٹ چل رہا ہے۔؟؟؟“

میں نے آہ بھر کر کہا۔ ”میاں صاحب اس وقت جتنی آپ کی عمر ہے، آپ کو پوچھنا چاہیے کہ کونسا گورنر اچھا کام کرتا ہے۔ میاں صاحب میں ہنسی کے کپڑے کیاریٹ چل رہے ہیں۔ لاریج سائز کفن پر کوئی سیل لگی ہے یا نہیں۔؟“

میاں صاحب غصے سے گرین بلیک ہو گئے۔ ”زیادہ بک بک مت کرو۔ شادی ہر جوان کا حق ہے۔“

”جوان۔!!!“..... بے اختیار میرا سا خطا ہو گیا.....

میاں صاحب کچھ دیر مجھے گھورتے رہے پھر اطمینان سے بولے۔ ”کنوارے جوان ہی ہوتے ہیں۔ کمر آٹھویں شادی کر سکتا ہے تو

کیا میں پہلی بھی نہیں کر سکتا..... یہ بتاؤ تمہاری نظر میں کوئی لڑکی ہے؟“

میں نے فوراً کہا..... ”ہے تو سہی، لیکن 50 سال کی ہے۔“

لا پرواہی سے بولے..... ”کوئی بات نہیں..... ایسا کرو..... پچاس کی بجائے پچیس پچیس سال کی دو کرو.....!!!“

☆☆☆

کمر صاحب کی آٹھویں شادی کے اثرات یقیناً ملکی معیشت پر بھی پڑیں گے۔ کاش وہ پرانی چیزیں غریبوں میں بانٹ دیتے تو میاں صاحب جیسوں کا بھی بھلا ہو جاتا۔ میری تو دعا ہے کہ اب کمر صاحب کا سلسلہ عقد ختم ہوتا کہ وہ خود بھی اور دوسرے بھی سکون کی سانس لے سکیں۔ کمر صاحب کی شادی کے موقع پر چھوہارے بھی ہانسنے گئے اور میں یہ سوچ سوچ کر خوفزدہ ہو رہا ہوں کہ میرے ایک صحافی دوست نے ان کا ”جوٹھا چھوہارہ“ کھایا بھی تھا..... اللہ اس کے حال پر رحم کرے کیونکہ موصوف کل سے شادی دفتروں کے چکر لگا رہے ہیں۔

مجھے یقین ہے کہ کمر صاحب نے جب لکاح نامہ پر کیا ہوگا تو..... ”پہلی بیویوں کی تعداد“ والا کالم چھوٹا پڑ گیا ہوگا..... ممکن ہے ساتھ اضافی ٹیمیں بھی لگانی پڑ گئی ہوں۔ بہر حال جناب! کچھ بھی ہو..... یہ وقت ہے خوشی اور مبارک باد کا.....

اس دلہن کو ہم سب کی طرف سے ڈیڑھ سو مبارکباد، جسے اتنا تجزیہ کار خاوند ملا.....!!!

☆☆☆

ڈاٹ کام

ڈاکٹر صاحب

ڈاکٹر صاحب سے میری پہلی ملاقات ان کے مرنے پر ہوئی تھی۔ آپ نہایت منکسر المزاج ڈاکٹر ہیں۔ طبیعت کی سادگی کا اندازہ اس بات سے بھی لگایا جاسکتا ہے کہ کئی کمزور دل مریضوں کو سرنج کے بغیر ہی انجکشن لگادیتے ہیں۔ آپ کا پورا نام ڈاکٹر ایم ایس این ہے۔ نام سے یہ مت سمجھئے گا کہ موصوف جیننگ کے بانی ہیں بلکہ ان کا نام محمد سرور فیم ہے۔ یہ جو آپ اکثر سنتے ہیں کہ انٹرنیٹ کا ”سرور“ خراب ہو گیا ہے..... وہ ”سرور“ ڈاکٹر صاحب ہی ہوتے ہیں۔

ڈاکٹر صاحب کو مونچھیں رکھنے کا بہت شوق ہے..... ان کے بس میں ہوں تو وہ کانوں اور ناک پر بھی مونچھیں رکھ لیں۔ ڈاکٹر صاحب پر ہیزی بھی بہت ہیں۔ یاد رہے کہ میں نے صرف پر ہیزی کہا ہے ”نمازی پر ہیزی“ نہیں اور پر ہیزی بھی وہ بڑے عجیب قسم کے ہیں۔ اصل میں انہیں پورا یقین ہے کہ جس دن بھی انہوں نے زیادہ ٹھنڈا کھالیا..... ان کے اندر گھٹنے اگنے لگیں گے..... انہیں ایک خوف بھی ہے..... وہ یہ کہ اگر انہوں نے فوری طور پر انگریزی نہ سیکھی تو صدر بش سے ملاقات اور بھی مشکل ہو جائے گی۔ ڈاکٹر صاحب خوش شکل بھی بہت ہیں اتنے زیادہ کہ 45 سال کا ہونے کے باوجود آج بھی عورتیں انہیں دیکھ کر ”شکر“ کرتی ہیں۔ چونکہ ڈاکٹر ہیں اس لیے ٹھکے ٹھیک کرنے میں مانی نہیں رکھتے۔ ڈاکٹر صاحب کو آپ ہمیشہ لوگوں کے جھوم میں گھرے ہوئے پائیں گے۔ اس سے مراد یہ نہیں کہ ڈاکٹر صاحب کے مریض بہت زیادہ ہوتے ہیں بلکہ ڈاکٹر صاحب زیادہ تر لاری اڈوں پر اپنا کلینک سجاتے ہیں ان کا ”مختصر کلینک“ ان کے کندھوں پر ہوتا ہے۔ ویسے تو وہ شوگر، دم، بوائسیر، کالا موتیا، خارش، کھانسی، بخار اور نموی کے سپیشلسٹ ہیں لیکن انہیں بذات خود اپنی جس خاصیت پر ناز ہے وہ یہ کہ انہیں ”ایم پیاریوں“ پر بھی عبور حاصل ہے۔ زیادہ تفصیل میں جاؤں گا تو بلاوجہ ڈاکٹر صاحب کی تشہیر ہو جائے گی لہذا دوسری طرف آتا ہوں۔

ڈاکٹر ایم ایس این بہت زیادہ اٹھ کھاتے ہیں اسی وجہ سے کئی مریض ان سے ناراض ہیں۔ زیادہ اٹھ کھانے کی وجہ سے ڈاکٹر صاحب عنقریب خود بھی کسی چھوٹے موٹے اٹھ کھانے کی شکل اختیار کرنے والے ہیں۔ وہ کہتے ہیں ”اٹھ کھانا ہمارا بنیادی حق ہے“..... ڈاکٹر صاحب کی اسی اٹھ خوری کی وجہ سے ان کے محلے کی کئی مریضوں نے احتجاجاً اٹھ کھانے دینا بند کر دیے ہیں۔ میں چونکہ عرصہ دراز سے ڈاکٹر صاحب کا معتقد ہوں اس لئے وہ مجھ پر خاص مہربان ہیں۔ یاد رہے کہ جب وہ کسی پر خاص مہربان ہوتے ہیں تو دوستی کے اظہار کے طور پر آنفرشیو لوشن دیتے ہیں شاید اسی لیے لاکیاں ان سے دوستی کرنے سے کتراتے ہیں۔

یہ آنفرشیو لوشن ڈاکٹر صاحب کا اپنا تیار کردہ ہے بقول ان کے..... انہوں نے اس میں خالص عریقات استعمال کیے ہوئے ہیں مجھے ایک دفعہ یہ لوشن لگانے کا اتفاق ہو چکا ہے..... میں اس علاج تجربے کو دہرانا نہیں چاہتا لیکن میرے خیال میں یہ بتانا ضروری ہے کہ ڈاکٹر صاحب کا عطا کردہ

آفرشیو لوٹن لگانے کے بعد ڈیڑھ سال تک میں شیو کے لئے ترستارہ گیا تھا۔

یہ سارا کالم ڈاکٹر صاحب پر لکھنے کی وجہ صرف اور صرف یہ ہے کہ آج کل ڈاکٹر صاحب ایمر جنسی دورے پر لاہور ہی میں ہیں۔ اگر کسی نے ناظم لینا ہوتا ہے۔

☆☆☆

پاک سوسائٹی
ڈاٹ کام

بسنت اور سرخ بٹن.....!!!

لاہور اس وقت چنگ بازوؤں کے نرغے میں ہے۔ ہر گلی، ہر محلے، ہر گھر، ہر گاڑی پر آپ کو بسنتی نشاںیاں لگی ہوئی ملیں گی۔ لاہور میں داخل ہونے والے چاروں راستوں پر بڑے بڑے چنگ سجائے گئے ہیں۔ دس کورس میں شاندار بسنت میلہ شروع ہے۔ اندرون شہر کی بڑی بڑی چھتیں پہلے ہی پچاس پچاس ہزار روپے میں ایک رات کے لئے بک ہو چکی ہیں۔ لاہور کی ہر سڑک پر چنگ فروش موجود ہیں۔ بسنت کا یہ تہوار صرف امیر لوگ نہیں مناتے..... اس میں رپڑھی والے سے لے کر کاروائے تک "محمودایاز" ایک ہوتے ہیں۔ بسنت کے موقع پر سیکنڈ ہینڈ چنگوں کی فروخت بھی عروج پر ہوتی ہے..... یہ وہ چنگیں ہوتی ہیں جو "ظہیرے" لوٹ کر آدمی قیمت پر فروخت کرتے ہیں۔ اس وقت پورا لاہور شہر "ڈوروں" میں پرویا ہوا ہے۔ ہر دوست بعد شاہ کی آواز آتی ہیں اور بجلی چلی جاتی ہے۔ خدا گواہ ہے کہ لاہور بے عید اتنی خوشی سے نہیں مناتے جتنی خوشی سے بسنت مناتے ہیں۔ اگرچہ پاکستان کے دوسرے شہروں میں بھی بسنت منائی جاتی ہے لیکن معروف شہروں میں لاہور، گوجرانوالہ اور قصور سرفہرست ہیں۔

میں نے اس بار بڑی خصوصی چنگیں بنوائی ہیں..... کچیل باراللہ کے فضل سے میں نے 30 بچے لگائے تھے اور 32 چنگیں کنوائی تھیں۔ میرے ساتھ ہر دفعہ ہی ایسا ہوتا ہے۔ نہ مجھے چنگ اڑانے کا تجربہ ہے، نہ چنگ لوٹنے کا..... لیکن چنگ اڑانے کا ایسا شوق ہے کہ چنگ نہ بھی ہوتو میں چنگ اڑا لیتا ہوں۔ البتہ میاں صاحب چنگ لوٹنے میں جانی نہیں رکھتے..... چنگیں لوٹ کر ان کا نام "ظہیرا" پڑ گیا ہے..... شاید اسی وجہ سے بسوں والے بھی انہیں بٹھاتے ہوئے ڈرتے ہیں۔ میاں صاحب کبھی بھی تنہی کی مدد سے چنگ نہیں لوٹتے..... بلکہ چنگ لوٹنے کے لیے ان کا اپنا ہی طریقہ ہے۔ بسنت کے روز میں روپے دیہاڑی پر پانچ چھ بچے رکھ لیتے ہیں اور انہیں نانکون کی لمبی لمبی "گانیاں" دے کر گلیوں میں بھیج دیتے ہیں۔ یہ بچے گلیوں میں ٹھٹ کرتے رہتے ہیں اور جونہی ان کی نظر اوپر سے گزرتی ہوئی ڈور پر پڑتی ہے، یہ نشانہ لے کر گائی بھگتے ہیں اور ڈور قابو میں لے کر چنگ پر قبضہ کر لیتے ہیں..... اگرچہ اس "مشن امپوسبل" میں اور لوگ بھی شریک ہوتے ہیں لیکن چونکہ میاں صاحب ایک بزرگ کی حیثیت سے بچوں کے ساتھ ہوتے ہیں اس لیے کسی کو پھنسا ڈالنے کی ہمت نہیں ہوتی۔

سیاسی سطح پر بھی اس وقت فل بسنت جاری ہے جس میں مشرف صاحب کی گڈی چڑھی ہوئی ہے۔ طاہر القادری اپنی ڈور کو مانجھا لگا رہے ہیں..... عمران خان "کٹی" دینے کے لئے کوئی بندہ تلاش کر رہے ہیں..... قاضی حسین احمد کی چنگ اگرچہ تھوڑی نیچی اڑ رہی ہے لیکن شنید ہے کہ عوامی "بٹھے" اسے کبھی نہ کبھی اوپر ضرور لے آئیں گے..... راشد قریشی نے جزل صاحب کی "چٹنی" پکڑ رکھی ہے..... نواز شریف ڈور پہ ڈور دینے جا رہے ہیں اور چنگ ان سے دور ہوتی جا رہی ہے..... بے نظیر نے اپنی چنگ اتار لی ہے اور "گانیاں" کی تیاریوں میں مصروف ہیں..... ذرواری فی الحال "پتا" لپیٹ رہے ہیں..... جبکہ الطاف حسین اپنی چنگ کا "جھپ" لٹالنے میں لگے ہوئے ہیں..... نواز اودھ نضر اللہ خان ہوا کی مخالف سمت میں

پتنگ اڑانے کی کوشش کر رہے ہیں..... اعجاز الحق "علائیں" ڈال رہے ہیں..... اور عوام حسب معمول آنکھیں آسمان پر لگائے ہوئے ہیں۔

کارمین سرا!

سیاسی سطح پر جاری اس بدست کا کوئی دن نہیں..... کوئی وقت نہیں..... یہ پورا سال چلتی ہے اور اللہ توکل چلتی ہے..... اس میں ہر شخص کو یقین ہوتا ہے کہ میں ہی جیتوں گا..... ہر شخص کا اپنا انداز ہوتا ہے..... ہر شخص کی اپنی کچھ بوجھ ہوتی ہے..... یہ ٹلھہ بات ہے کہ ان میں سے اکثریت کی عقل اس سرداری جتنی جتنی ہوتی ہے جو ایک دفعہ اپنے دوست کے پاس لندن گئے۔ تھوڑی دیر محنگو کے بعد جب کھانے کی باری آئی تو دوست نے کہا سرداری جی ہاتھ منہ دھو لیجئے کھانا تیار ہے..... لیکن! خبردار یاد رکھئے کہ کدواں بینن پروڈیٹن لگے ہوئے ہوں گے..... ایک سبز..... ایک سرخ..... آپ نے صرف اور صرف سبز بینن دہانا ہے..... فلٹی سے بھی سرخ بینن نہ دہائیے گا۔ سرداری جی سمجھ گئے اور کدواں بینن میں گھس گئے..... کدواں بینن پر پچھتے تو دیکھا کہ واقعی دو بینن لگے ہوئے ہیں..... انہوں نے سبز بینن دہایا..... فوراً ہی فریش پانی آنا شروع ہو گیا..... سرداری جی ہاتھ منہ دھو کر بٹنے ہی والے تھے کہ اچانک دل میں خیال آیا کہ ذرا سرخ بینن تو دہا کر دیکھوں..... انہوں نے بڑے اشتیاق سے سرخ بینن پر انگلی رکھی..... بینن دہانے کی دیر تھی کہ بجلی کی رفتار سے سامنے کی دیوار سے ایک مکہ نکلا اور پوری قوت سے سرداری جی کے منہ پر پڑا..... سرداری جی کے چوہہ طبق روشن ہو گئے..... وہ تورا کر فرش پر گرے..... دل کی دھڑکنیں بے ترتیب ہو گئیں..... نبض ڈوبنے لگی..... آنکھوں کے آگے اندھیرا آ گیا..... جسم پر کچلی طاری ہو گئی اور کانوں میں بیٹیاں بجنے لگیں..... کافی دیر تک وہ اسی عالم میں رہے..... پھر دس چہرہ منٹ بعد جیسے ہی کچھ ہوش آیا..... وہ اٹھے..... اپنے گال چھتپھائے..... آنکھوں پر پانی کے چھینٹے مارے..... خود کو سنبالا اور لباس درست کرتے ہوئے باہر آ کر بڑی خاموشی سے صوفے پر بیٹھ گئے۔

دوست نے ویسے ہی پوچھا..... "سرداری جی!..... سرخ بینن تو نہیں دہایا تھا ناں.....؟"

سردار فوراً بولے..... نہیں نہیں..... سرخ بینن دہا کر میں نے منہ تروانا ہے.....!!!

☆☆☆

میاں صاحب اور قربانی کا بکرا

بکرا عید کی وجہ سے اس وقت بکروں کے ریٹ اتنے زیادہ بڑھ چکے ہیں کہ کئی لوگ جو گھر کے باہر فخر سے اپنی گاڑی کھڑی کیا کرتے تھے، اب بکرا باندھنے لگے ہیں۔ میاں صاحب ہمیشہ قربانی کرتے ہیں لیکن بکرے کی چھان بین کرنے میں ان کا کوئی غلط نہیں..... حالانکہ ساری دنیا جانتی ہے کہ انہیں بکروں سے زیادہ ”بکریوں“ سے پیار ہے..... اگرچہ وہ کبھی کبھار گائے کی قربانی بھی کر لیتے ہیں لیکن پچھلی دفعہ کے واقعہ کے بعد سے انہوں نے زیادہ توجہ بکروں پر مرکوز کر دی ہے..... پچھلی دفعہ یہ ہوا کہ وہ میرے ہمراہ گائے لینے منڈی پہنچے..... ایک موٹے سے صاحب سے گائے کا ریٹ پوچھا..... اس نے ایک گائے کا ریٹ 10,000 اور دوسری کا 15,000 روپے بتایا۔ میاں صاحب نے حیرانی سے پوچھا..... ”بھائی یہ دائیں طرف والی گائے کی عمر کتنی ہے؟“

موٹے نے جواب دیا..... ”تین سال۔“

”اور بائیں طرف والی کی.....؟“ میاں صاحب نے اشارہ کیا.....

”یہ بھی تین سال کی ہے۔“

میاں صاحب غصے سے بولے..... ”جب دونوں کی عمر اور صحت ایک جیسی ہے تو قیمت میں 5,000 کا فرق کیوں.....؟؟؟“

موٹے نے اطمینان سے کہا..... ”جناب.....!!! آخر کیکڑ بھی کوئی چیز ہوتی ہے.....!!!“

☆☆☆

اس دفعہ میاں صاحب پھر مجھے ساتھ لے گئے..... حالانکہ میں نے کئی دفعہ ان سے گزارش کی ہے کہ بکروں سے میرے مراسم کچھ زیادہ اچھے نہیں اور نہ ہی میں اس جانور کے بارے میں کوئی زیادہ معلومات رکھتا ہوں..... بلکہ مجھے تو بکرا اور بکری کی پہچان تک نہیں ہے..... لیکن میاں صاحب بغیر ہتھ آ کر چہ بکروں سے تمہاری زیادہ جان پہچان نہیں لیکن ممکن ہے بکرے والا تمہاری شکل دیکھ کر کچھ رعایت کر دے.....!!!

بکرا منڈی میں جس پہلے بکرے پر میاں صاحب نے ہاتھ رکھا..... وہ فرط جذبات سے چلا یا..... ”بے..... بے.....“ گویا پنجابی میں کہہ رہا ہو..... ”بیٹھو..... بیٹھو.....“

میاں صاحب نے ہاتھ دبا کر اچھی طرح سے اسے چیک کیا..... پھر مجھے حکم دیا..... ”اس کے دانت چیک کرو۔“

میں نے فوراً حکم کی تعمیل کی..... دانت چیک کیے اور جلدی سے کہا..... ”دانت صاف نہیں ہیں..... لگتا ہے تو تھ پیسٹ نہیں کیا.....!“

میاں صاحب ہنسنے لگے..... ”اے بے دانتوں کی صفائی نہیں، کنڈیشن چیک کرنی ہے..... کوئی ٹونا ہوا تو نہیں.....“

”اوہ... سوہی... ابھی دیکھتا ہوں...“ میں نے معذرت کی اور دوبارہ دانتوں کا جائزہ لیا۔ ”میاں صاحب اللہ بخشے سارے دانت سلامت ہیں۔“

”ویری گڈ... ہاں بھی کیا قیمت ہے اس کی...؟“ میاں صاحب نے بکرے والے کو آواز دی۔ وہ ایک شان بے نیازی سے قریب آیا اور بڑے اطمینان سے بولا۔

”12 ہزار روپے۔“

”بارہ ہزار۔“ میاں صاحب کی آنکھیں پھل گئیں۔ ”اس میں وی سی آر لگا ہوا ہے۔“

بکرے والے کا من بن گیا۔ ”اگر یہ ہنگا ہے تو یہ دوسرے والا لے لیں۔ یہ 9 ہزار کا ہے۔“

”نن... نن... نو ہزار روپے۔“ میاں صاحب کو میڈیم سائز کا فٹس چڑا۔ ”یہ بی اے پڑھا ہوا ہے۔“

”آپ کی گنجائش کتنی ہے۔“ بکرے والے نے نفرت سے پوچھا۔

میں نے ادھر ادھر دیکھا۔ پھر قریب آتے ہوئے اس کے کان میں سرگوشی کی۔ ”چار ہزار میں بات بن جائے گی۔“

اس نے مجھے کان ادھر لانے کا اشارہ کیا اور بڑی عزت سے بولا۔ ”بکواس بند کرو۔“

میں نے ہڑبڑا کر ادھر ادھر دیکھا۔ پھر ذرا سنبھل کر اس کے کان میں کہا۔ ”بے عزتی نہ کریں اور مجھے کی کوشش کریں۔ ہم بہت غریب ہیں۔“

اس نے بھی میرے کان میں کہا۔ ”غریب ہو تو بکرے کی بجائے مرغی کی قربانی کر لو۔“

میں نے جواب اس کے کان میں کہا۔ ”مرغی کی قربانی جائز نہیں۔ مولوی صاحب اعتراض کریں گے۔“

اس نے سرگوشی کی۔ ”مولوی صاحب کو 25 روپے دے دینا۔ وہ خود ہی مان جائیں گے۔“

میں نے غصے سے اس کی طرف دیکھا اور میاں صاحب کو اشارہ کیا۔

”کیوں بھئی مک مکائیں ہوا۔“ میاں صاحب نے پوچھا۔

”جہیں۔“ میں نے غصے سے کہا۔ ”یہ بکرے والا نہیں۔ راکا ایجنٹ ہے۔ کم بخت مذہبی منافرت پھیلانے کی کوشش کر رہا ہے۔“

میاں صاحب نے زندگی میں پہلی بار میری بات مانی اور آگے چل دیئے۔

اس روز ہم نے کوئی ڈیڑھ سو بکرے دیکھے، لیکن میاں صاحب کو ایک بھی پسند نہ آیا۔ اچانک ایک بکرے کو دیکھتے ہی میاں صاحب

ٹھک کر رک گئے۔ قریب آ کر غور سے اس کا جائزہ لیا۔ اس کی آنکھوں میں جھانکا۔ پھر یکدم اسے چومنے لگے۔ میں گھبرا گیا۔ میری کچھ

میں نہیں آ رہا تھا کہ کیا کروں۔ اور میاں صاحب تھے کہ بکرے کی مسلسل ”چٹیاں“ لیے جا رہے تھے۔ دیکھتے ہی دیکھتے ان کی آنکھوں سے آنسو

نکل پڑے۔ انہوں نے بکرے کو سینے سے لگا لیا اور بڑے پیار سے اس پر ہاتھ پھرنے لگے۔ سارے لوگ بڑی حیرت سے ہمیں دیکھنے

گئے۔ میاں صاحب نے دھوئی کے پلو سے اپنے آلوٹنگ کیے اور بکرے والے سے بکرے کی قیمت پوچھنے لگے۔ بکرے والے نے بتایا کہ اس کی قیمت 13 ہزار ہے۔ حیرت کی بات تو یہ ہے کہ یہ قیمت سن کر بھی میاں صاحب نہیں چوٹے اور سوچی ہوئی آنکھوں سے ساتھ مجھے پیسے نکالنے کا اشارہ کیا۔ میں نے کچھ کہنے کے لیے منہ کھولا ہی تھا کہ انہوں نے فوراً میرے منہ پر ہاتھ رکھ دیا اور بھرائی ہوئی آواز میں بولے۔ ”یہ جتنے پیسے مانگتا ہے دے دو۔۔۔۔۔ مجھے ہر حال میں یہ بکرا خریدنا ہے۔“

”لیکن میاں صاحب!۔۔۔۔۔ کچھ پیسے تو کم کروالیں۔۔۔۔۔ یہ بہت زیادہ۔۔۔۔۔“

انہوں نے درمیان میں میری بات کاٹ دی۔ ”میں نے کہا تھا کہ پیسے دے دو۔۔۔۔۔“

بادل غراستہ میں نے 13 ہزار روپے نکالے اور بکرے والے کے ہاتھ پر رکھ دیے۔ میں بکرے کے گلے میں رسی ڈالنے ہی لگا تھا کہ میاں صاحب نے میرا ہاتھ پکڑ لیا اور کہنے لگے۔ ”نہیں۔۔۔۔۔ نہیں۔۔۔۔۔ اسے پیار سے گھر لے کر جانا ہے۔“

میری سمجھ میں نہیں آ رہا تھا کہ آخر یکدم اس بکرے میں میاں صاحب کو ایسی کون سی خوبی نظر آ گئی ہے کہ وہ اسے مہربان ہو گئے ہیں لیکن چونکہ بحث فضول تھی اس لیے میں نے ان کے حکم کے مطابق بکرے کو پیار سے سمجھا بچھا کر کٹے میں بٹھایا اور گھر آئے۔

گھر آ کر بھی میاں صاحب بار بار بکرے کو چومتے اور اس کا دانی پانی چپک کرتے۔ ہر دفعہ جب وہ بکرے کو پیار کرتے تو ان کی آنکھوں سے آنسو رواں ہو جاتے۔ آخر مجھ سے صبر نہ ہو سکا اور میں نے پوچھ ہی لیا کہ میاں صاحب اس سے پہلے تو کبھی آپ نے قربانی کے بکرے سے اتنا پیار نہیں کیا۔۔۔۔۔ اس دفعہ آپ کو اس بکرے سے اتنی محبت کیوں ہو گئی ہے۔۔۔۔۔؟؟؟“

میاں صاحب آنسوؤں کے درمیان ہچکیاں لیتے ہوئے بولے۔ ”کیا بتاؤں۔۔۔۔۔ اس بکرے کی شکل ہو بہو ”دادا مرحوم“ جیسی ہے۔۔۔۔۔!“

☆☆☆

اس طرح تو ہوتا ہے.....

میں بڑے نصیبوں والا ہوں..... ماں مجھے بد بخت کہتی ہے اور باپ کم بخت..... سنا ہے جس روز میں پیدا ہوا اس روز محلے کی 18 بھینسوں کو کینسراور 11 گدھوں کو ٹانہ پھا بیٹھ ہو گیا تھا۔ میری یاداشت بہت تیز ہے مثلاً مجھے اچھی طرح یاد ہے کہ جب میں لگ بھگ 8 ماہ کا تھا تو ہمسائیوں کی ایک جوان لڑکی مجھے گود میں اٹھا کر دھڑا دھڑچو ماکرتی تھی۔ ایک روز جب موسم بڑا سر ہلا تھا اور بادلوں سے آسمان ڈھکا ہوا تھا..... وہ ہمارے گھر آئی اور حسب روایت مجھے گود میں اٹھا کر پچکا کرنے لگی، میرے انک انک میں خوشی کی لہر دوڑ گئی، میں فوراً سمجھ گیا کہ اسے مجھ سے پیار ہو گیا ہے، اسی اثناء میں اس نے مجھے..... چوم لیا.....!!!

اف خدایا..... کیا بتاؤں..... میں تو خوشی سے نہال ہو گیا..... میں نے فوراً سوچا کہ مجھے بھی پیار کی کوئی نشانی اسے دینی چاہیے، میرے ننھے دماغ نے فوری طور پر مجھے اس کا طریقہ سمجھایا اور میں نے اسے پیار میں ”شرابور“ کر دیا۔

☆☆☆

12 سال کا ہوا تو سکول سے نکال دیا گیا..... ابا ہیڈ ماسٹر صاحب کے پاس پہنچے تو ہیڈ ماسٹر صاحب غصے سے لال پیلے ہو رہے تھے۔ ابا نے ڈرتے ڈرتے پوچھا کہ مجھے سکول سے کیوں نکالا گیا ہے؟

ہیڈ ماسٹر صاحب چلائے..... ”یہ..... یہ لڑکا سکول میں نہیں اُصلیل میں رہنے کے قابل ہے۔“
ابا چوکے..... ”اوو..... کہیں اس نے کلاس میں لیدر تو نہیں کر دی۔“

”خاموش رہیے آپ.....!!!“ ہیڈ ماسٹر صاحب مزید زور سے چلائے..... ”اس نے..... آپ کے بیٹے نے پورے سکول کو خوف و ہراس میں مبتلا کر رکھا ہے..... پچھلے ہفتے اس نے ریاضی کے بورڈ میں ماسٹر صاحب کی قمیص کے ساتھ امینڈ ہاندھ دی تھی..... وہ سمجھے شاید بڑا چاہے کی وجہ سے ان سے چلا نہیں جا رہا..... اسی چکر میں دو دن بعد گھر پہنچے..... اس سے پچھلے ہفتے آپ کے لاڈلے نے معاشرتی علوم کے ماسٹر صاحب کی کرسی کے نیچے پرکار رکھ دی تھی..... وہ ابھی تک ایرجنسی وارڈ میں پڑے ہیں..... اور..... اور آج اس نے سارے سکول میں مشہور کر دیا کہ ہیڈ ماسٹر صاحب بقضائے الہی انتقال فرما گئے ہیں لہذا آج سکول میں چھٹی ہوگی..... وہ تو اتفاقاً میں موقع پر پہنچ گیا اور نہ سب لڑکے چھٹی کر کے جانے والے تھے..... مجھے دیکھتے ہی اس نے شور مچا دیا کہ یہ ہیڈ ماسٹر صاحب نہیں بلکہ ان کی روح ہے..... لے جائیے اسے گھر واپس..... میرے سکول میں ایسے ہونہار تخریب کار کے لئے کوئی جگہ نہیں۔“

”لہل..... لیکن..... ہیڈ ماسٹر صاحب..... میری بات تو سنئے۔“ ابا نے کچھ کہنے کی کوشش کی، لیکن ہیڈ ماسٹر صاحب نے ایک جھٹکے سے

اپنی چھڑی اٹھائی، عینک درست کی اور مجھے قہر آلود نظروں سے گھورتے ہوئے فنی میں سر ہلاتے ہوئے باہر نکل گئے۔

☆☆☆

14 سال کا ہوا تو پتا چلا کہ اب میں بڑا ہو گیا ہوں..... ثبوت اس وقت ملا جب محلے کی مسجد کے مولوی صاحب نے ابا سے شکوہ کیا کہ یہ میری سگی بیوی کو غیر شرعی نظروں سے دیکھتا ہے۔ ابا نے مولوی صاحب کے جاتے ہی کپڑے دھونے والا ڈنڈا لیا اور میری ہڈی پھلی ایک کر دی..... وہ مجھے مارتے جاتے تھے اور ساتھ ساتھ کہتے جاتے تھے اگر محلہ داری میں یہی کچھ کرتا ہے تو پھر میں مر گیا ہوں کیا.....!!!

☆☆☆

16 سال کا ہوا تو کمالانے کا حکم ہوا..... میں نے بیزاری کا اظہار کیا تو ابا نے واضح الفاظ میں آگاہ کر دیا کہ اگر میں نے ایک ہفتے کے اندر اندر کوئی نوکری تلاش نہ کی تو وہ نئے بیٹے کی پیدائش میں منہمک ہو سکتے ہیں..... اور اس دوران میرا خرچ پانی بالکل بند ہوگا..... نیز مجھے گھر میں رہنے کی اجازت بھی نہیں ہوگی..... میں نے فوری طور پر نوکری کے لیے دفتروں کے چکر کاٹنے شروع کر دیے..... نہ تعلیم..... نہ تجربہ..... نوکری کہاں سے ملتی..... نتیجہ یہ ہوا کہ ہر دفتر سے منہ کی کھانا پڑی..... بلکہ ایک دو دفتروں سے تو ہاتھ کی بھی کھانی پڑی..... لیکن میں نے ہمت نہیں ہاری..... اور بالآخر قدرت نے میری سہیلی..... میں جیسے ہی لاری اڈہ انٹرویو کے لیے پہنچا..... انٹرویو لینے والے نے غور سے میرا جائزہ لیا اور بولا..... ”کام تو مشکل نہیں، لیکن دل لگا کر کرنا ہوگا.....“

”آپ قمری نہ کریں جناب..... میں کبھی شکایت کا موقع نہیں دوں گا.....“ میں نے جلدی سے کہا۔

”ٹھیک ہے..... لیکن ذرا احتیاط کرنا..... پیسوں کا معاملہ ہے..... شام کو پورا حساب ملنا چاہیے.....“

”ایسا ہی ہوگا جناب..... لیکن آپ نے بتایا نہیں کہ کام کیا کرنا ہے.....“

اس نے سامنے بس اسٹینڈ کی طرف اشارہ کیا..... ”وہ..... وہاں بیٹھنا ہوگا اور جو بھی ادھر آئے ہاں سے دور روپے لینے ہوں گے.....“

”ٹھیک ہے جی.....“ میں نے خوش ہو کر کہا..... ”دوروپے لے کر کوئی پرچی بھی تو دینی ہوگی ناں.....؟“

”پرچی..... کیسی پرچی؟؟؟“ وہ حیرانی سے بولا۔

”اوئے میں بس کے نوکن کی بات نہیں کر رہا.....“ وہ گر جا۔

”تو پھر کدھر ڈیوٹی ہوگی جی میری.....؟؟؟“ میں نے حیرت سے پوچھا۔

”وہ..... بس کے پیچھے دیکھو..... وہاں ڈیوٹی ہوگی تمہاری.....“ اس نے اشارہ کیا..... میں نے غور سے بس کے پیچھے بنے چلی سفیدی

والے دو کمروں پر نظر ڈالی جن پر واضح الفاظ میں ”زنانہ..... مردانہ.....“ کے الفاظ تحریر تھے..... میں نے ایک زوردار چیخ ماری اور واپس بھاگ آیا۔

☆☆☆

گھر کے حالات اترتے جا رہے تھے..... ابا کی دی ہوئی مہلت ختم ہونے میں صرف دو دن باقی رہ گئے تھے..... کبھی کبھی مجھے اپنے

آپ پر شدید غصہ آتا..... لڑکا ہونے سے بہتر تھا کہ میں لڑکی پیدا ہوتا..... مجھے یقین تھا کہ اگر میں لڑکی ہوتا تو ایک ہزار ایک طریقوں سے اپنے گھر کے حالات بہتر کر سکتا تھا..... میں نے اچھی طرح سے دیکھ لیا تھا کہ یہ دنیا ہے ہی لڑکیوں کی..... ہر شخص لڑکیوں کو لٹھ کراتا ہے..... ہر نوکری لڑکیوں کے لیے ہوتی ہے..... مجھے پتا چلا کہ کچھ دنوں تک مجھے جھوٹے رہنا پڑے گا، کچھ کچھ میں نہیں آ رہا تھا کہ کیا کروں..... میں اسی پریشانی کے عالم میں گندے تالے کے کنارے بیٹھا تھا کہ مہکا آ گیا..... مہکا میرے بچپن کا دوست تھا اور میرے کوئی بات اس سے چھپی نہیں تھی..... مجھے پریشان دیکھ کر اس نے میرے کندھے پر ہاتھ مارا اور کے ٹوسا لگاتے ہوئے بولا..... ”اوشنراوے..... خیر تو ہے..... کیوں پریشان بیٹھا ہے.....؟“

میں نے گہرا سانس لیا..... ”بس مجھے یار..... ملازمت کی وجہ سے بہت پریشان ہوں.....“

”ملازمت کی وجہ سے پریشان ہو..... تو چھوڑ دو ملازمت.....“ اس نے تجویز دی۔

”اے ملازمت ہے کہاں جسے چھوڑ دوں..... میں ملازمت نہ ملنے کی وجہ سے پریشان ہوں.....“ میں نے دانت پیسے اور مجھے نے ہونٹوں کی طرح گردن ہلا دی۔

”اب بتا..... ہے کوئی اس پریشانی کا حل.....؟“ میں نے جمای لی۔

مہکا میری بات سن کر کچھ سوچنے لگا..... کچھ دیر منہ ہی منہ میں بڑبڑانے کے بعد اس نے کہا..... ”شہزادے..... اگر پریشانی زیادہ ہے تو میں ایک حیر صاحب کو جانتا ہوں..... ان کے پاس چلے چلتے ہیں..... وہ یقیناً کوئی حل بتا دیں گے۔“

”اے چھوڑ یار..... یہ حیر ویر سب ڈھکوسلے ہوتے ہیں.....“ میں نے لاپرواہی سے کہا۔

”اب نہیں میری جان..... یہ کوئی عام حیر نہیں..... بڑے بچے ہوئے حیر ہیں..... اور ہر کام کر سکتے ہیں.....“ مجھے نے جلدی سے کہا۔

”کیا واقعی وہ ہر کام کر سکتے ہیں.....“ مجھے کی بات سن کر میرے ذہن میں ایک عجیب سا خیال آیا۔

”ہاں ہاں..... آزما کے دیکھ لے..... یہ بھی کام ہونے کے بعد لیتے ہیں۔“

میں نے کچھ دیر اپنے خیال پر غور کیا..... حیر صاحب سے بات کر لینے میں کوئی حرج نہیں تھا..... پتا نہیں کیوں مجھے یقین تھا کہ یہ کام ناممکن ہیں..... ”ٹھیک ہے مجھے..... ہم کل حیر صاحب کے پاس چلیں گے.....“ میں نے اعلان کیا اور مجھے کی باجھیں کھل گئیں۔

☆☆☆

اگلے دن ٹھیک 11 بجے ہم حیر صاحب کے آستانے پر موجود تھے..... مجھے پتا تھا کہ حیر صاحب چوٹے میں ملیں ہوں گے اور گلے میں منگائیں پہنی ہوں گی لیکن حیر صاحب کو دیکھتے ہی میری آنکھیں پھیل گئیں..... انہوں نے تھری ٹیس پہنا ہوا تھا، نئے ڈیزائن کی ٹائی اور راڈ کی اصلی گھڑی باندھ رکھی تھی..... ان کے کمرے میں ڈیزائن کا سے لگا ہوا تھا اور ایک طرف ٹی وی اور وی آر پڑا تھا..... پہلی نظر میں وہ مجھے حیر کم اور متعل زیادہ لگا۔

”سلام حیر صاحب.....“ مجھے نے ہاتھ بلند کیے۔

حیر صاحب نے ہاتھ کے اشارے سے جواب دیا اور کرسی ہماری طرف گھمائی۔

”وہ... وہ جی... یہ میرا دوست ہے جی... گلو...“

”کام کی بات کرو...“ بھر صاحب سخت لہجے میں بولے۔

”بھگیا سہم گیا...“ وہ جی... میں نے اس کو آپ کے بارے میں بتایا تھا... یہ... یقین نہیں کر رہا تھا...“

”یقین نہیں کر رہا تھا... کیوں...؟؟؟“ بھر صاحب گرجے اور مجھ پر انکشاف ہوا کہ میرا مشن خاصا کمزور ہے۔

”نن... نہیں... جی... ایسی تو کوئی بات نہیں...“ میں نے ہڑبڑا کر کہا۔

”بھر صاحب... میں نے اسے بتایا ہے کہ آپ ہر کام کر سکتے ہیں...“ مجھے نے اپنے نمبر مٹانے شروع کر دیئے۔

بھر صاحب نے تعریفی نظروں سے مجھے کی طرف دیکھا۔

میں نے ڈرتے ڈرتے پوچھا... ”بھر صاحب... کیا واقعی آپ ہر کام کر سکتے ہیں...؟؟؟“

بھر صاحب گرجے... ”کیوں نہیں... ہر کام کر سکتا ہوں... لیکن...!!!“

”لیکن کیا جی...!!!“

”لیکن یہ کہ نہیں پوری لیتا ہوں۔“

”بھر صاحب! اگر آپ میرا کام کر دیں تو میں آپ کو دو گنا فیس ادا کروں گا...“ میں نے بے چینی سے کہا۔

میری بات سن کر بھر صاحب اور مجھا... دونوں چونک اٹھے۔ بھر صاحب نے کرسی پر پہلو بدلا اور بولے... ”کام بتاؤ...“

میں نے دو قدم آگے بڑھائے... بھر صاحب کے قریب ہوا اور پورے اعتماد سے کہا... ”مجھے لڑکی بنانا ہے...“

میری بات سن کر بھر صاحب کرسی پر اچھل پڑے... مجھے کو ایک چکر سا آیا... لیکن اس نے تیزی سے خود کو سنبھالا اور میرے قریب آتے

ہوئے بولا... ”اے یہ کیا نامزدوں والی فرمائش کر رہا ہے... وہ تو کرسی والی بات کر... تو کرسی والی...“

”نہیں مجھے... میں واقعی لڑکی بننا چاہتا ہوں... بتائیے بھر صاحب... کیا آپ میرا کام کر سکتے ہیں؟؟؟“

بھر صاحب جو حیران و مشدد کھڑے تھے... مجھے گھورنے لگے... پھر اچانک مجھے سے بولے... تم باہر جاؤ...“

مجھے نے ایک لمحے کے لئے تذبذب کیا... پھر بھر صاحب کی آنکھوں میں جلال دیکھ کر دم دبا کر باہر نکل گیا۔

”تم لڑکی کیوں بننا چاہتے ہو...؟؟؟“ بھر صاحب نے میری آنکھوں میں جھانکا۔

میری آنکھوں میں آنسو آ گئے... ”کیا بتاؤں بھر صاحب... یہ دور ہی لڑکیوں کا ہے... لڑکا ہونے سے بہتر ہے انسان کتا ہو

جائے... جہاں دیکھو لڑکیوں کی بات ہی مانی جاتی ہے... میں لڑکی بن کر... لڑکوں کو درگزا کر اپنے گھر کے حالات درست کرنا چاہتا ہوں...“

بھر کے حلق سے ایک زوردار قہقہہ نکلا... پھر وہ ہنستا ہی چلا گیا... میں یہ قوفوں کی طرح اسے ہنستے دیکھ رہا تھا... پانچ منٹ بعد جب اس

کی ہنسی کو بریک لگے تو اس نے میرے کندھے پر اپنا دایاں ہاتھ رکھ دیا۔

”میرے لیے یہ بھی ناممکن نہیں..... لیکن سوال یہ پیدا ہوتا ہے کہ میرا معاوضہ کیا ہوگا؟؟؟“

”بھروسہ صاحب..... میں لڑکی بن کر آپ کی پانی پانی اتار دوں گی..... ہم..... میرا مطلب ہے ہاتھ دوں گا.....“ میں نے جلدی سے کہا۔

”یہ لڑکی آنکھوں میں شیطانی چمک ابھرا آئی.....“ مجھے معاوضہ نہیں چاہیے.....“

”تو پھر.....؟؟؟“ میں حیران رہ گیا۔

”وعدہ کرو کہ لڑکی بننے کے بعد اپنے قیمتی لمحات سب سے پہلے میرے نذر کرو گے.....“ اس نے لپٹائی ہوئی نظروں سے کہا اور مجھے زور

سے چمک آ گیا۔ وہ الٹا چٹا پوری طرح خباثت پر اتر آیا تھا۔ پہلے تو میں نے سوچا کہ الٹا کر دوں..... پھر سوچا ایک دفعہ لڑکی تو بن جاؤں..... بعد میں دیکھا جائے گا۔ میں نے کچھ سوچنے کے بعد حامی پھری۔ میرے ایک زوردار نعرہ لگایا اور خوشخبری سنائی کہ وہ کل سے 40 دن کا چلہ شروع کر دے گا اور یہ چالیس دن مجھے ایک تاریک کمرے میں اکیلے گزارنا ہوں گے۔

☆☆☆

اگلے روز مجھے چلے والے کمرے میں پہنچا دیا گیا..... اس کمرے میں صرف ایک چار پانی تھی اور زیر کا ایک بلب..... میرے مجھے بتا دیا تھا کہ ان چالیس دنوں میں مجھے صرف پینے کی دال کھانا ہوگی۔ میرے میری چار پانی کے چاروں طرف چاک سے لائن سمجھتی تھی..... ہر روز وہ میرے کمرے میں آتا اور میری چار پانی کے گرد پڑھے ہوئے پانی کا چھڑکاؤ کرتا..... باہر کی دنیا کے دروازے میرے لیے بند ہو چکے تھے..... میں صرف ایک کمرے کا ہو کر رہ گیا تھا..... میرے پینے کے لئے پانی کی جگہ عجیب سا مٹول دیتا تھا..... اگرچہ یہ بہت بد ذائقہ ہوتا..... لیکن میں اسے دوائی سمجھ کر پی لیتا..... چلے کے دن آہستہ آہستہ گزرنے شروع ہو گئے..... ساتویں دن مجھے اپنے آپ میں انجانی سی تبدیلی کا احساس ہونے لگا..... چند راتوں میں دن مجھے قیاس کی سامنے والی جہیزیں بھری بھری لگنے لگیں..... اٹھارہویں دن میرا دل اٹلی کھانے کو کرنے لگا..... بیسویں دن مجھے اپنی آواز پتلی پتلی سی لگنے لگی..... بیسویں دن میں نے میرے چڑیوں کی فرمائش کی..... بیسویں دن مجھے یوں لگا جیسے لپ اسٹک کے بغیر میری زندگی ادھوری ہے..... بیسویں دن مجھے اپنی سانسوں میں سے جھک آنے لگی..... اور اسی بیسویں روز میری شیوہ غائب ہو گئی..... !!!

☆☆☆

چالیسویں روز کا سورج میری زندگی میں بہار بن کر طلوع ہوا..... میرے چلے کا آخری منتر پڑھ کر مجھ پر پھونک ماری اور مجھے چار پانی سے نیچے اترنے کے لئے کہا۔ میں نے ڈرتے ڈرتے چار پانی سے نیچے قدم رکھا..... مجھے یوں لگا جیسے میں نے سنبھل کر قدم نہ رکھا تو میں گر جاؤں گا..... میں نے ایک ہاتھ سے اپنی ٹہنی سنبھالی اور دوسرا ہاتھ اپنے سینے پر رکھتے ہوئے چار پانی سے نیچے اتر آیا۔

”کیا محسوس کر رہے ہو.....؟؟؟“ میری آواز میں اضطراب تھا۔

میں نے بولنے کے لیے الفاظ نکالے اور میری جھجھکی لگی..... میری آواز بالکل لڑکیوں جیسی ہو چکی تھی..... میری خوشی سے دیوانہ ہو گیا.....

مجھے اپنے آنکھوں پر یقین نہیں آ رہا تھا..... میں نے پوری طرح سے خود کو ”نور“ کر دیکھا..... میں واقعی لڑکی بن چکا تھا..... میں..... میں واقعی لڑکی بن

گیا تھا۔ میں نے خوشی سے ناچنا شروع کر دیا۔ ہر پہلے ہی میرے لیے لڑکیوں والے کپڑوں کا انتظام کر چکا تھا۔ میں نے یہ کپڑے پہن کر شے میں دیکھا تو مجھے یقین ہی نہ آیا کہ یہ میں ہوں۔ میں سو فی صد ایک خوبصورت لڑکی بن چکا تھا۔ اتنے میں ہر کمرے میں داخل ہوا۔ خوشی سے اس کے ہر ذمہ پر نہیں تک رہے تھے۔

”جان من۔۔۔۔۔ آؤ ناں۔۔۔۔۔ ادھر کمرے میں چلتے ہیں۔۔۔۔۔ خوشیاں مناتے ہیں۔۔۔۔۔“

میں کھٹک گیا۔۔۔۔۔ میری عزت خطرے میں تھی۔۔۔۔۔ میں نے فوری طور پر کہا۔۔۔۔۔ ہر ڈارنگ۔۔۔۔۔ تم میرے لیے لڑکیوں والے کپڑے تو لے آئے ہو۔۔۔۔۔ لیکن ”وہ“ تو لائے ہی نہیں۔۔۔۔۔

”وہ کیا۔۔۔۔۔؟؟؟“ ہر نے حیرانی سے پوچھا۔

”مجھے نہیں پتا۔۔۔۔۔“ میں نے اس کے کال پر چٹکی کاٹی۔۔۔۔۔ ”ایسا کرو اپنی ماں سے پوچھ لو۔۔۔۔۔“

”ہاں یہ ٹھیک ہے۔۔۔۔۔“ ہر واپس بھاگا۔۔۔۔۔!!!

میں نے باہر جھانک کر دیکھا۔۔۔۔۔ برآمدے میں کوئی بھی نہیں تھا۔۔۔۔۔ میرے لیے میدان صاف تھا۔۔۔۔۔ میں نے تیزی سے دروازہ کھولا اور گمر کی طرف دوڑ لگا دی۔

☆☆☆

اماں! با میری بات سننے ہی سکتے ہیں آگے۔

ابا نے مجھے ہاتھ لگا کر چپک کرنے کی کوشش کی لیکن اماں نے ان کا ہاتھ درمیان ہی میں پکڑ لیا۔

”خبردار اگر میری بیٹی کو ہاتھ لگایا تو۔۔۔۔۔“

ابا کھپانے ہو کر بولے۔۔۔۔۔ ”مم۔۔۔۔۔ میں تو ویسے ہی دیکھ رہا تھا۔“

اس رات پوری تفصیل سے میں نے ان دونوں کو اپنے لڑکی بننے کے لئے قائمے بتائے۔۔۔۔۔ ابا حیرانی سے سارا پلان سن رہے تھے۔ اماں بار بار میری بلائیں لیے جارہی تھیں، شاید انہیں بھی یقین آ گیا تھا کہ گمر کے حالات بدلنے کا وقت آ گیا ہے۔ انہوں نے سارے محلے میں مشہور کر دیا تھا کہ میں ان کی بہن کی بیٹی سلطانہ ہوں اور چھٹیاں گزارنے کے لئے ان کے ہاں آئی ہوئی ہوں۔

ادھر میں نے سب سے پہلے اپنے دشمنوں کی فہرست بنائی۔ مولوی صاحب ان میں سرفہرست تھے۔ میں نے ان ہی سے ”بونی“ کرنے کا فیصلہ کیا اور اگلے روز نہادھو کر ہال سیٹ کر کے، پرفیوم لگا کر، کاجل لگا کر ان کے گمر کی کنڈی کھٹکائی۔۔۔۔۔ دروازہ مولوی صاحب نے کھولا۔۔۔۔۔ مجھے دیکھتے ہی ازراہ احترام آگے سے ہٹ گئے۔ میں پورے اعتماد سے چلتا ہوا ان کے گمر کے اندر داخل ہو گیا۔ سامنے ہی ان کی بیوی آہ گوندھ رہی تھی، مجھے دیکھ کر مسکرا کر کھڑی ہو گئی۔ میں نے تعارف کرایا!

”جی مجھے سلطانہ کہتے ہیں۔۔۔۔۔ میں فیصل آباد سے آئی ہوں۔۔۔۔۔ مقبول صاحب میرے خالو ہیں۔“

”اچھا اچھا..... آئیے ناں.....“ اس نے گلے لگا کر مجھے ویکم کہا اور مولوی صاحب سے بوتل لانے کے لئے کہا۔

میں نے جلدی سے کہا..... ”نہیں نہیں..... شکر یہ..... میں چلتی ہوں..... بس ویسے سلام لینے آئی تھی۔“

”لیکن آپ بیٹھیں تو سہی.....“ مولوی کی بیوی نے زبردستی میرا ہاتھ پکڑ لیا۔

میں سوچنے لگا کہ اس وقت مولوی کو میری اصلیت معلوم ہو جائے تو شاید وہ اپنی بیعت سے میرا گلا گھونٹ دے۔

”نہیں میں چلتی ہوں..... پھر کبھی آؤں گی..... اس وقت میں خالو کے ساتھ جا رہی ہوں.....“ میں نے بہانہ تراشا۔

”جیسے آپ کی مرضی..... لیکن آئیے گا ضرور.....“ مولوی کی بیوی نے تاکید کی۔

”میں نے وعدہ کیا اور دروازے پر نظر بچا کر مولوی کو ایک جذبات بھری آنکھ دے ماری.....“

ایک لمحے کے لئے مولوی صاحب کا سانس رک گیا..... شاید انہیں ایک جوان اور خوبصورت لڑکی سے اس حرکت کی توقع نہیں تھی۔ دوسرے

تک دروازے میں کھڑے آنکھیں ملنے رہے۔

☆☆☆

دو دن بعد میں نے پتا کرایا کہ مولوی کی بیوی میکے گئی ہوئی ہے..... میں جلدی سے مولوی کے گھر آ گیا اور کنڈا اکٹھا کیا!

دروازہ مولوی ہی نے کھولا..... میں بے نیازی سے اندر داخل ہو گئی۔

مولوی نے جلدی سے کہا..... ”گھر میں کوئی نہیں ہے.....“

”پھر کیا ہوا..... آپ تو ہیں ناں.....!“ میں نے ایک ادا سے کہا اور مولوی کے ہوش اڑ گئے۔

”دیکھئے..... گھر میں کوئی نہیں ہے..... مم..... محلے والے کیا سوچیں گے.....“

”مولوی صاحب.....“ میں نے اس آنکھوں میں جھانکا..... ”آپ بہت ظالم ہیں.....“

مولوی بوکھلا گیا..... ”وہ..... مم..... میں.....“ الفاظ اس کے حلق میں پھنس گئے۔

میں نے بات جاری رکھی..... ”دیکھئے ناں..... کب سے آپ کو ملنے کے لیے تڑپ رہی تھی..... اور اب جب موقع ملا تو آپ ٹھکرار رہے

ہیں.....“ میں نے مصنوعی ناراضی دکھائی۔

”مم..... موقع..... کک..... کونسا موقع..... کیسا موقع.....؟؟؟“ مولوی کی آنکھیں کاپٹنے لگیں اور مجھے یقین ہو گیا کہ مولوی کے ازدواجی

تعلقات کی نوعیت پاکستان اور اٹلی والی ہے۔ میں نے ایک شیطانی آہ بھری اور کہا..... ”میرا انتظار کرنا..... میں پھر آؤں گی.....“ اور باہر نکل آیا۔

☆☆☆

معت تو ہر کام میں ہوتی ہے..... مولوی کو ششے میں اتارتے اتارتے مجھے مسلسل تین ہفتے لگ گئے۔ اللہ نے کرم کیا اور مولوی پوری طرح

میرے دام فریب میں آ گیا۔ مزے کی بات یہ تھی کہ ابھی تک کسی کو ہمارے معاشرے کا علم نہیں ہوا تھا۔

اسی دوران میری لائن چوہدری صاحب کے لڑکے امجد سے سیٹ ہو گئی۔ بیک وقت دو محاذوں پر لڑنا میرے لیے ممکن نہیں تھا لہذا میں نے مولوی کو خدا حافظ کہنے کا فیصلہ کیا۔ ویسے بھی اب وقت آ گیا تھا کہ مولوی سے اگلے پچھلے سارے کھاتے چکا دیئے جائیں۔

☆☆☆

اس روز بدھ تھا..... مغرب سے کچھ دیر پہلے میں وحشیانہ میک اپ کے ساتھ مولوی کے گھر پہنچا اور مخصوص انداز میں دروازہ کھٹکھٹایا۔ دروازہ بڑی آہستگی سے کھلا اور مجھے دیکھتے ہی مولوی کے پر نور چہرے پر محبت کی قوس و قزح بکھر گئی۔ اس نے میز سے میرا ہاتھ پکڑا اور اندر گھسیٹ کر دروازہ بند کر لیا۔

”دیکھئے..... کوئی شرارت نہیں ہوگی..... ہاں.....“!!! میں نے پیار بھرے غصے سے کہا اور مولوی جھوم اٹھا..... بولا!

”آج تو بہت غضب ڈھا رہی ہو..... بالکل ماحوری نگ رہی ہو..... کیا میں بھی انٹل پورنگ رہا ہوں.....“؟؟؟ یہ کہتے ہوئے اس نے ایک خاص انداز سے آنکھیں منکائیں اور میرے پیٹ میں قہقہے اٹھنے لگے..... اس کی اصلیت ظاہر ہونے لگی تھی۔

”میری جان..... مہری ماحوری..... مجھے کب تک تڑپاؤ گی.....“؟؟؟ اس کی آنکھوں سے تیزی برسنے لگی۔ لیکن فوراً ہی اس کی یہ ماحوری ”ماحوری“ رو گئی جب اچانک دروازے پر دستک ہوئی۔

مولوی اچھل پڑا..... اس کے ہاتھ پاؤں کا پھنے لگے تھے۔

”کگ..... کون ہے.....“؟؟؟ اس نے کپکپاتے ہوئے پوچھا۔

”ارے مولوی صاحب..... مغرب کی نماز بہت لیٹ ہو گئی ہے اور آپ ابھی تک نہیں آئے..... دیکھئے سب نمازی آپ کو لینے آئے ہیں.....“ باہر سے آواز آئی اور مولوی کی روح قفا ہو گئی..... محبت کے چکروں میں وہ مغرب کی نماز بھول گیا تھا۔

مجھے بھی اسی موقع کا انتظار تھا..... اس سے پہلے کہ مولوی کچھ سمجھتا..... میں نے چہرے پر نقاب کیا اور دروازے سے باہر آ گیا..... باہر میں نمازی کھڑے تھے..... اسی اثناء میں سامنے والی گلی سے مولوی کی بیوی بھی آ گئی۔ ایک جوان نقاب پوش لڑکی کو اپنے گھر کے دروازے سے لگتے دیکھ کر وہ غصے سے پاگل ہو گئی۔

”کون ہوتم..... اور کیا کر رہی ہو میرے گھر میں؟؟؟“

میں نے پرس وائیں بازو میں لٹکا لیا..... محترمہ میری فکر چھوڑ پے اور مولوی صاحب کی خبر لیجئے..... ان کا ازار بند ٹوٹ گیا ہے..... میں نے اطمینان سے کہا اور تیز تیز قدم اٹھا تا ہوا دوسری گلی میں نکل گیا۔

مجھے یہ تو معلوم نہیں کہ میرے اس جھلے کے بعد وہاں کون سی جنگ پلاسی ہوئی..... ہاں البتہ اگلی صبح فجر کی اذان مولوی صاحب کی آواز میں

نہیں تھی۔

☆☆☆

چو ہدري صاحب کا لڑکا دوسری ملاقاتوں میں مٹھی میں آگیا۔۔۔ تیسری ملاقات میں کہنے لگا۔

”سلطانہ! میں تمہارے بغیر زندہ نہیں رہ سکتا۔۔۔“

”کیوں۔۔۔ میں آسکین ہوں۔۔۔؟؟؟“

”نہیں۔۔۔ تم میری روح ہو۔۔۔“

”میں تمہاری ہدري روح ہوں۔۔۔“

”تم جو کوئی بھی ہو۔۔۔ میری زندگی ہو۔۔۔ میرے دل کا قرار ہو۔۔۔ میں تم سے شادی کرنا چاہتا ہوں۔“

مجھے اندازہ ہو گیا کہ اب شکار پوری طرح جال میں ہے۔۔۔ میں نے رقت آمیز لہجے میں کہا۔۔۔ ”تم کیا سمجھتے ہو، مجھے تم سے محبت

نہیں۔۔۔ واللہ کیسے بتاؤں کہ ساری ساری رات جاگتی رہتی ہوں۔۔۔ خوابوں میں بھی صرف تم ہی نظر آتے ہو۔۔۔ لیکن کیا کروں میرے

محبوب۔۔۔ ابھی بہت سی مجبوریاں ہیں۔۔۔“

”کیسی مجبوریاں؟؟؟“ وہ تڑپ اٹھا۔

”وہی مجبوریاں جو سری دیوی کو نہیں۔۔۔ یعنی۔۔۔ میرے ہاتھوں میں نو لہو چوڑیاں ہیں۔۔۔ ذرا ٹھہرو جن مجبوریاں ہیں۔۔۔“

”میں سمجھا نہیں۔۔۔“ وہ سر کھانے لگا۔

”آہ۔۔۔ میرے محبوب۔۔۔ میری لفت میں اس کا مطلب ہے کہ میرے ہاتھوں میں No No چوڑیاں ہیں۔ یعنی دونوں ہاتھ خالی

ہیں۔۔۔“ میں نے اپنے ہاتھ اس کے سامنے لہرائے اور شدت جذبات سے اس کے آنسو نکل پڑے۔

”میں۔۔۔ میں تمہیں سونے کی چوڑیاں بنوا کر دوں گا۔۔۔ بس دو دن مہر کر لو۔۔۔“

ٹھیک دو دن بعد چو ہدري صاحب کے گھر زبردست ڈاکا پڑا۔۔۔ تجوری میں سے 50 ہزار نقد اور زیورات کے چار سیٹ اڑا لیے گئے۔

اس ڈاکے کا افسوس میں نے چو ہدري صاحب کے گھر جا کر اس کی بیگم سے کیا۔

☆☆☆

چھ ماہ کے اندر اندر ہمارے گھر ملو حالات نمایاں طور پر بدل چکے تھے۔۔۔ رنگین ٹی وی۔۔۔ وی سی آر۔۔۔ ڈش انٹینا۔۔۔ واشنگ

مشین۔۔۔ ٹیلی فون۔۔۔ قالین۔۔۔ فریج اور دیگر چیزوں سے گھر دھڑا دھڑ بھرتا جا رہا تھا۔ میری دوستی بیک وقت آٹھ لڑکوں کے ساتھ چل رہی تھی جو

شہر کے امیر ترین گھرانوں سے تعلق رکھتے تھے۔

اب ضرورت تھی کہ کسی اچھے سے علاقے میں کوئی اچھا سا گھر لیا جائے۔ میری اس خواہش کے احترام میں سینٹ گنزبری کے چھوٹے

لڑکے نے اپنے پلے سے رقم خرچ کر کے مجھے ایک ہزار کا بنانا یا خوبصورت بنگلہ گفٹ کر دیا۔۔۔ عبداللہ جیلرز کے لڑکے نے سوزو کی کار لے دی۔۔۔

اور اس طرح چند ہی روز میں ہم صاحب حیثیت ہو گئے۔ میری ماں مجھے ہار بار فرقان سے شادی پر زور دے رہی تھی۔۔۔ فرقان تمام لڑکوں میں سب

سے امیر کبیر اور شاہ خراج تھا لیکن میں شادی وادی کے چکر میں نہیں پڑنا چاہتا تھا..... ابھی تو مجھے بہت کچھ کمانا تھا..... شادی کا مطلب تھا کہ اپنے پیروں پر کھلاڑی مارنا..... اور مجھے اس کا کوئی شوق نہیں تھا۔

زندگی انتہائی عیاشیوں میں بسر ہو رہی تھی کہ اچانک..... مجھے الٹی آگئی۔

☆☆☆

میں نے دو گولیاں ڈسپینر کی کھائیں اور اطمینان سے سو گیا..... پریشانی اس وقت ہوئی جب یہ سلسلہ ہر روز ہونے لگا۔

ایک دن میری ماں نے تاڑ لیا۔ اس نے غور سے میری چال کو دیکھا اور سر پکڑ کر بیٹھ گئی، مجھے کچھ سمجھ نہیں آیا۔

”آخرو ہی ہونا جس کا ڈر تھا.....“ اس نے گہری سانس لی۔

”کیا ہوا ماں..... کس کا ڈر تھا.....؟؟؟“ میں نے حیرت سے پوچھا۔

”کیا تجھے کچھ پتا نہیں.....“ ماں نے مجھے گھورا۔

”بالکل بھی نہیں.....“ میں نے سر ہلا دیا۔

”ہوں.....“ ماں کچھ سوچنے لگی..... پھر ایک ایک لفظ پر زور دے کر بولی کہ ”تو.....!!!“

☆☆☆

اور میرے رو گھٹنے کمرے ہو گئے..... مجھے شدت سے خواہش ہوئی کہ کاش میں مرد ہوتا..... آنے والے وقت کے خوف سے میری روح

تھا ہوئی جا رہی تھی..... جوں جوں وقت گزرتا جا رہا تھا..... میرا چلتا حال ہو رہا تھا..... میرا دماغ پکڑنے لگا..... پتا نہیں کیا ہوگا..... یا اللہ یہ کس

مصیبت میں ڈال دیا ہے..... میں نے رونا پڑنا شروع کر دیا..... دن بدن خوف سے میرا خون خشک ہوتا جا رہا تھا..... اور..... ایسے ہی لمحات میں

مجھے بھجایا دیتا.....!!!

☆☆☆

”خدا کے لیے مجھے..... مجھے بچالو.....“ میں جاتے ہی مجھے کے قدموں میں گر گیا۔

”ارے..... بی بی..... ارے کون ہے تو..... ارے چھوڑ میرے پاؤں.....“ وہ پریشان ہو گیا۔

”مجھے..... تو بھی نہیں پہچانتا..... میں تیرا یار ہوں..... سلطان.....“ میں نے اسے چھوڑا اور وہ اچھل کر دو فٹ دور ہو گیا۔

”اب باب کیا لینے آیا ہے..... تین گیا لڑکی..... ہو گیا شوق پورا“۔

”مجھے..... خدا کے لیے مجھے پیر صاحب کے پاس لے جا..... میں لڑکا ہی بھلا..... میرے باپ کی بھی توبہ..... میں پھر کبھی لڑکی بننے کی

فرمائش نہیں کروں گا.....“ میں رونے لگا۔

”ابے کیوں مروائے گا..... پیر صاحب بڑے فحشے میں ہیں..... دونوں کی گردن اتروادیں گے.....“

”کوئی بات نہیں..... بے شک اتراؤں..... وہ نہ ماریں گے تو مجھے پتا ہے میں نے ویسے ہی اس بوجھ تلے مر جانا ہے.....“ میں پیٹ پر ہاتھ رکھ کر چلایا۔

مجھے نے غور سے میری پیٹ کی طرف دیکھا..... ”اب فکر کیوں کرتا ہے..... تجھے اچھے والے ہسپتال میں لے جائیں گے.....“ میں غصے سے کانپنے لگا..... ”اے بد بخت دوست نما دشمن..... تو میرا مسئلہ حل کرنے کی بجائے اپنی جان چھڑا رہا ہے..... ٹھیک ہے..... آج سے ہماری دوستی ختم.....“ میں تیزی سے مڑا اور اسی لمحے مجھے کی آواز میرے کانوں میں پڑی..... ”ٹھیک ہے..... جیسے تمہاری مرضی..... کل چلے چلیں گے ہر صاحب کے پاس۔“

☆☆☆

ہر صاحب کو شاید میری آمد کی توقع نہیں تھی..... مجھے دیکھتے ہی وہ زور سے اچھلے..... پھر ان کی آنکھوں میں قبر کے آجرا بھر آئے۔
 ”آؤ آؤ..... اب کیا بنے آئے ہو؟؟؟“
 ”ہر صاحب.....!!“ میں جھٹ سے قدموں میں گر گیا..... مجھے معاف کر دیں..... آپ کو خدا کا واسطہ مجھے پھر سے لڑکا بنا دیں.....“
 میری بات سن کر ہر صاحب کی آنکھوں میں چمک ابھر آئی..... ”کیوں..... تمہیں تو لڑکی بننے کا بہت شوق تھا.....“
 ”بھائی میں کیا شوق..... یہ بھی کوئی زندگی ہے نہ نہر میں نہا سکتے ہیں، نہ کچا پھن کر روزش کر سکتے ہیں، نہ ٹھنڈ کر سکتے ہیں، نہ پھن پھن کر بیٹھ سکتے ہیں اور نہ کھل کر گالیاں نکال سکتے ہیں..... لعنت ایسی زندگی پر..... میں باز آیا ایسے روپ سے..... آپ جو مانگیں گے میں دوں گا، مجھے اس عذاب سے نجات دلا دیں.....“

پیر نے مسکرا کر مجھے دیکھا..... ”اب تو تم سے صرف جیسے ہی مانگا جاسکتا ہے..... پولو 10 لاکھ دے سکتے ہو؟؟؟“
 میں بارہ لاکھ دینے کو تیار ہوں..... اور وہ بھی اینڈوائس..... ”میں نے جلدی سے کہا۔
 ”دیکھ لو.....“ پیر نے مجھے گھورا..... ”کہیں پھر چکر نہ دے جاؤ.....“
 ”نہیں ہر صاحب!..... اب ایسا نہیں ہوگا..... میں پہلے پیسے دوں گا۔“
 پیر نے کچھ دیر سوچنے کے بعد اثبات میں سر ہلا دیا۔ میرے اندر خوشی کی لہر دوڑ گئی۔ میں گویا پھر سے زندہ ہونے لگا تھا..... میں نے اگلے ہی روز بارہ لاکھ ہر صاحب کو پیش کر دیئے۔

☆☆☆

چلے پھر سے شروع ہوا..... طریقہ کار وہی تھا..... ہر صاحب ہر گھنٹے بعد آتے اور پڑھتے ہوئے پانی کے چھینٹے مارتے..... پھر منہ ہی منہ میں کچھ بڑبڑاتے ہوئے چلے جاتے۔
 دسویں دن میرا جسم سخت ہو گیا..... اٹھارویں دن میرے سامنے والی جھینس پھر خالی ہو گئی..... بیسویں دن میری آواز ہماری ہونے

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں لکھیں :-

- ✧ ہائی کوالٹی پی ڈی ایف فائلز
- ✧ ہر ای بُک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ ہر ای بُک کا ڈائریکٹ اور رٹریوم ایبل لنک
- ✧ ڈاؤنلوڈنگ سے پہلے ای بُک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریج
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں
- ✧ سیریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریج
- ✧ ایڈفری لنکس، لنکس کو میسج کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on
Facebook

fb.com/paksociety



twitter.com/paksociety1

گئی..... اور اسیوں دن مجھے بیہوش کر دیا گیا۔ ٹھیک گیارہ دن بعد جب میری آنکھ کھلی تو سب کچھ بدل چکا تھا۔ میری خوشی کی انتہا نہ رہی۔ اسے میں
بیر کرے میں داخل ہوا۔ اس کی آنکھوں سے عجیب سی خیانت نکلتی تھی۔

”کہو..... کیا حال ہیں.....؟؟؟“ اس نے مسکرا کر پوچھا۔

میں چارپائی سے اٹھا..... اور اپنی چال پر نظر پڑتے ہی میرا خون کھول اٹھا..... لیکن اب کیا ہو سکتا تھا..... بیر نے اپنا انتقام لے لیا تھا.....

میں نے غصے اور بے بسی سے بیر کی طرف دیکھا..... منگتے ہوئے اس کے قریب آیا اور تالی بجا کر کہا..... ”وے حیرا ککھ نہ رہوے مر جانیاں.....!!!“

☆☆☆

پاک سوسائٹی
ڈاٹ کام

عبدل ”بلبل“

عبدل میرا بڑا پرانا دوست ہے، آواز اچھی ہے لیکن اگر خاموش رہے تو اور بھی اچھی لگتی ہے۔ عبدل کا نام ”بلبل“ مشہور ہو چکا ہے۔ میں نے پوچھا ”عبدل! لوگ تمہیں بلبل کیوں کہتے ہیں؟“
 کہنے لگا۔۔۔۔۔ ”میری آواز بلبل سے مشابہہ ہے۔“
 میں نے کہا۔۔۔۔۔ ”دھیان رہے بلبل نہ کرنے ہے مومنٹ۔“
 میری بات سن کر عبدل کو کرنٹ لگا اور وہ اچھل کی باہر کی طرف بھاگا۔ دو دن بعد واپس آیا تو اس کے چہرے پر اطمینان سی اطمینان تھا۔
 میرے بولنے سے پہلے ہی بول اٹھا۔۔۔۔۔ ”بلبل نہ کر ہوتا ہے۔۔۔۔۔“
 ”اور اس کی مومنٹ۔۔۔۔۔؟؟؟“ میں نے فوراً پوچھا۔
 اطمینان سے بولا۔۔۔۔۔ ”مز بلبل۔۔۔۔۔“

بلبل ایک ذہین سیاستدان بھی ہے۔۔۔۔۔ لوگ کہتے ہیں کہ اس نے تو کبھی سیاست میں حصہ نہیں لیا، پھر وہ سیاستدان کیسے ہو گیا، میں کہتا ہوں، کیا یہ بات اس کے ذہن ہونے کی دلیل نہیں؟۔۔۔۔۔ میں نے کئی دفعہ اس سے کہا ہے کہ سیاست کر لو۔۔۔۔۔ لیکن وہ مانتا ہی نہیں۔۔۔۔۔ کہتا ہے سیاست میں آنے کے بعد اگر خدا نخواستہ وزیراعظم بن گیا تو میرے جوی بچوں کا کیا بنے گا۔۔۔۔۔؟؟“
 میں نے حیرانی سے کہا۔۔۔۔۔ ”لیکن تمہاری تو شادی ہی نہیں ہوئی۔۔۔۔۔“
 سر ہلا کر بولا۔۔۔۔۔ ”میں تو کہہ رہا ہوں کہ وزیراعظم بن گیا تو نہ شادی ہوگی، نہ جوی بچے آسکیں گے۔۔۔۔۔“
 ”یہ تو کوئی بات نہ ہوئی۔۔۔۔۔ بھارتی وزیراعظم واجپائی نے بھی تو بغیر شادی کیے وزارت عظمیٰ سنبھالی ہے۔۔۔۔۔“
 ”اس کی بات اور ہے۔۔۔۔۔ وہ شادی کر بھی لیتا تو اس نے کنوارہ ہی کہلا نا تھا۔۔۔۔۔“ بلبل نے آہ بھر کر کہا۔

☆☆☆☆

میں بلبل سے اس لیے بھی محبت کرتا ہوں کہ اسے کبھی احساس کمتری نہیں ہوا۔ کوئی اسے بے عزت کر جائے۔۔۔۔۔ مار جائے۔۔۔۔۔ سچ مرؤک گالیاں دے دے۔۔۔۔۔ منہ چڑا کر بھاگ جائے۔۔۔۔۔ کچھ پیٹک دے۔۔۔۔۔ بلبل کبھی برا نہیں مانتا۔۔۔۔۔ وہ کہتا ہے کہ میں نے برا مانتا تو مزید بے عزت ہو جاؤں گا۔ بلبل کو سردیوں کی بجائے گرمیاں بہت پسند ہیں۔ اس کا کہنا ہے کہ گرمیوں میں انسان درخت کی چھاؤں میں بیٹھ سکتا ہے۔۔۔۔۔ بار بار نہا سکتا ہے۔ اس کی شدید خواہش ہے کہ کاش کبھی گرمیاں۔۔۔۔۔ سخت سردیوں کے دنوں میں آئیں۔

ہلیل کی عمر 30 سے اوپر ہو چکی ہے لیکن وہ شادی کے نام سے ہی بھاگتا ہے۔ میں نے کئی دفعہ اس پر مشکل حل کرنے کی کوشش کی لیکن وہ کہتا ہے کہ میں 50 سال سے پہلے شادی نہیں کروں گا۔ جب یہ بتاتا ہے کہ بڑھاپے میں شادی کرائی جائے تو انسان جوانی کی طرف آنے لگتا ہے۔ میں ہلیل کی شادی کے لیے دعا گو ہوں..... اگر آپ کے خیال میں ہلیل کے لیے کوئی رشتہ ہو تو ضرور بتائیے گا..... لیکن ایک بات یاد رہے کہ شادی بیس سال بعد ہی ہوگی۔

☆☆☆

پاک سوسائٹی
ڈاٹ کام

محسن مکھیانہ کا حج

اطلاع ملی ہے کہ ہمارے بڑے پیارے اور معروف مزاح نگار محسن مکھیانہ صاحب حج پر جا رہے ہیں۔ مجھے حیرانی ہے کہ لوگ حج پر جاتے ہیں، مکھیانہ صاحب حج پر جا رہے ہیں۔ بہر حال میں خوش اس لیے ہوں کہ کچھ مقتول بعد میرے حصے میں بھی بکھریں، آپ زم زم اور ٹویں آئیں گی۔ جو احباب ڈاکٹر محسن مکھیانہ سے مل چکے ہیں وہ یہ جانتے ہیں کہ مکھیانہ صاحب موچھوں اور سر کے بالوں کے معاملے میں مالا مال ہیں، میں تو یہ سوچ سوچ کر مزے لے رہا ہوں کہ ڈاکٹر صاحب ٹکڑے کیسے لگیں گے۔ حج کے موقع پر ٹکڑا ضروری ہوتا ہے۔ شاید اسی لئے احمد اسلام احمد سارا سال حج کی مبارکبادیں وصول کرتے رہتے ہیں۔

ڈاکٹر محسن مکھیانہ کا سفر حج اس لیے بھی قابل ذکر ہے کہ وہ ایک مزاح نگار ہونے کے ساتھ ساتھ ایک قابل ڈاکٹر بھی ہیں۔ ان کا "ہاؤس فل" وزینگ کارڈ اس بات کا گواہ ہے کہ ان کی کتابوں اور ڈگریوں کی تعداد برابر ہے۔ وزینگ کارڈ پانچنے کے معاملے میں ڈاکٹر صاحب بہت کھلے دل کے مالک ہیں۔ ہاؤس ڈرائیج کے مطابق اس وقت تک ان کے وزینگ کارڈ کے دوسرے زائڈ اینڈیشن شائع ہو چکے ہیں جو "ہاتھوں ہاتھ" لیے گئے۔ مجھے تو خطرہ ہے کہ کہیں ڈاکٹر صاحب غار حرا میں بھی اپنا وزینگ کارڈ نہ چھوڑ آئیں۔ میاں صاحب کہتے ہیں کہ ڈاکٹر محسن مکھیانہ کو اصولی طور پر وہاں اپنا وزینگ کارڈ دینا چاہئے جہاں شیطان کو کنکریاں مار جاتی ہیں..... میں نے کہا اس سے بہتر نہیں کہ وہ خود جا کر احمد اسلام احمد کو کارڈ پیش کر دیں۔

کہتے ہیں ایک اندھے فقیر نے سڑک کنارے گزرتے ہوئے ایک آدمی سے ایک روپے کا سوال کیا۔

آدمی نے روپیہ دینے کی بجائے چھینا مار کر فقیر کا سکھول چھینا اور بھاگ کھڑا ہوا۔

فقیر نے گڑغڑاتے ہوئے آواز لگائی..... "حاجی صاحب! خدا کے لیے یہ علم نہ کریں....."

آدمی رک گیا..... واپس پلٹا..... سکھول فقیر کے ہاتھ میں دیا اور حیرت سے بولا..... "تمہیں کیسے پتا چلا کہ میں حاجی ہوں....."

فقیر اطمینان سے بولا..... "ایسا ثواب کوئی حاجی ہی کما سکتا ہے....."

اللہ کرے جب محسن مکھیانہ حج سے واپس لوٹیں تو ہم بھی ان کی زیارت کریں۔ ویسے بھی حاجی لوگ تو ہر کی حیثیت اختیار کر لیتے ہیں۔

میرا ایک دوست جو ہر عربی بولنے والے کو بھر کا دہچہ دیتا ہے ایک دفعہ جو برقی کے قریب سے گزر رہا تھا کہ ایک عربی سے ملاقات ہو گئی۔ عربی صاحب کو غائبانہ ہاتھ روم جانا تھا..... انہوں نے عربی میں "بیت اللہ" کا پوچھا۔

میرے دوست نے اتنی گاڑھی عربی سنی تو بے اختیار عقیدت سے لرزنے لگا اور عربی کے آگے ہاتھ جوڑتے ہوئے بولا..... "سرکار اہماری

قسمت میں یہ اعلیٰ مقام کہاں.....“

☆☆☆

کچھ دوستوں کا خیال ہے کہ محسن مکھیانہ صاحب حج سے واپسی پر حراج ٹکاری چھوڑ دیں گے۔ میں نہیں مانتا..... کیونکہ وہ انسان ہی نہیں جو غلطی نہ کرے اور پھر محسن مکھیانہ تو حراج بھی عبادت سمجھ کر لکھتے ہیں..... دوسروں کو ہنسانا عبادت نہیں تو اور کیا ہے اور ویسے بھی محسن مکھیانہ جتنا شریفانہ حراج لکھتے ہیں اسے پڑھ کر یقین ہو جاتا ہے کہ مقرر یہ بان کی کتابیں ”ساج کھنٹی“ سے شائع ہوا کریں گی۔

☆☆☆

پاک سوسائٹی
ڈاٹ کام

وسیع.....شاہ

مجھے پورا یقین ہے کہ وہی شاہ اگر شاعر نہ ہوتا تو احمد اسلام احمد ہوتا..... وہ اکثر مجھ سے پوچھتا ہے کہ تمہاری احمد اسلام احمد سے کیا لڑائی ہے..... اور میں ہمیشہ سے بتاتا ہوں کہ میں احمد اسلام احمد سے لڑائی اس لیے بھی مول نہیں لے سکتا کہ اس طرح سے ”ہندو مسلم“ فسادات بھی جنم لے سکتے ہیں..... اللہ جنت نصیب کرے، احمد اسلام احمد تو ہمارے ملک کے وہ پرائڈ آف پرفارمنس شاعر ہیں جن کے اکثر ”اوزان خطا“ ہو جاتے ہیں۔ وہی شاہ نے جب سے ”کلگن“ والی نظم لکھی ہے..... وہ وہی سے ”وسیع“ ہو گیا ہے۔ اگرچہ ”وسیع“ کا قافیہ بڑا خطرناک ہے، تاہم یار دوست اسے ”لسی“ سے آگے نہیں جانے دیتے۔ مجھے وہی سے اس لیے بھی محبت ہے کہ وہ ”سی این جی دوست ہے“..... دیر تک ساتھ چلتا ہے اور دھواں بھی نہیں دیتا۔ سگریٹ پیچتا ہے لیکن صرف دھوئیں کے غرارے کرنے کے لئے۔ میزک کا دل دادا..... بلکہ دل نانا ہے..... گاتے ہوئے بالکل بھی محسوس نہیں ہونے دیتا کہ وہ گارہا ہے..... یہ پہلا گلوکار ہے جو گھر کے صحن میں بھی ریاض کرے تو مجھے والے ایک دوسرے سے پوچھتے ہیں..... ”اللہ خیر کرے، اس گھر میں بڑی خاموشی رہتی ہے۔“

وہی شاہ کوگانا بھی آتا ہے اور بارمونیجیم بجاتا بھی..... تاہم وہ گانے سے زیادہ بجانے کا شیدائی ہے۔ حالانکہ بچے کا ابو ہے، لیکن ابوکا بچہ لگتا ہے..... ہر واقعہ ناواقف کو آنکھ مارنا اس کی مجبوری ہے۔ عوام الناس میں اس کی مقبولیت کا اندازہ اس بات سے بھی لگایا جاسکتا ہے کہ بچھلے ہی دنوں دھوئیں کا ایک ٹرپ لگا کر آیا ہے۔

فنون لطیفہ کو اس نے اتنا استعمال کیا ہے کہ اب یہ فنون..... ”لطیفہ“ کتنے لگے ہیں۔ وہ شاعر بھی ہے، اداکار بھی، موسیقار بھی، ڈرامہ نگار بھی اور..... ہدایتکار بھی۔ لیکن ان سب باتوں کے علاوہ وہ ایک جلیش بھی ہے۔ پبلشر بننا اس کی مجبوری تھی، کیونکہ اس کی کتاب ہٹ ہو گئی تھی۔ اکثر لوگوں کا خیال ہے کہ وہی شاہ بہت شریف انفس بندہ ہے..... لاجول ولاقوہ..... اپنا خیال فوراً بدل دیجئے..... وہ تو ایسے ایسے لطیفے سناتا ہے کہ میرے 17 طبق روشن ہو جاتے ہیں..... میرے زندہ دل دوستوں کی فہرست میں وہی نمبروں ہے۔ گفتگو کرنے میں وہی بڑا احتیاط ہے، کوئی بھی جملہ بولنے سے پہلے اس کے تمام سیاق و سباق کا جائزہ لیتا ہے مثلاً اگر یہ سودا سلف لینے جا رہا ہو اور راستے میں کوئی دوست مل جائے تو اسے کبھی نہیں کہے گا کہ ”میں سودا لینے جا رہا ہوں“ بلکہ کچھ دیر سوچنے کے بعد کہے گا..... ”میں سامان لینے جا رہا ہوں۔“

وہی کو ”محبت سے بہت محبت ہے۔ اپنی غزلوں اور نظموں میں بھی وہ محبت کا اظہار کرتا نظر آتا ہے۔ پشاور بھی جائے تو ”محبت خان“ سے ملے بغیر نہیں آتا۔ اسے گروہ بندی سے زیادہ صرف ”بندی“ پسند ہے۔ کلگن کے بعد اس کا ارادہ ”مٹھکرو“ پر قلم لانے کا ہے۔ اس کا پہلا مجموعہ کلام شائع ہوا تو میں نے پوچھا..... ”کیوں بھی کچھ فروخت بھی ہوا؟؟؟“

اطمینان سے بولا..... ”ہاں! ایک کلر اور ایک سائیکل فروخت ہوا.....“

☆☆☆

وہی شاہ ایک خوبصورت نوجوان ہے، وہاں تائیں تو ساڑھے تین سال اس کی شاعری کا دیوانہ رہ چکا ہے۔ اب شہزاد احمد بھی اس کی شاعری کے پرستار ہو رہے ہیں۔ وہی شاہ کو اپنے شاہ ہونے کا بھی بڑا مان ہے، اتنا زیادہ کہ ”شاہ بلوٹ“ کا نام بھی پورے احترام سے لیتا ہے۔ کبھی کبھی یہ اتنا شدید مذہبی بن جاتا ہے کہ پوٹ کے تسمے بھی کس کے نہیں بانہتا..... کہتا ہے..... ”دین میں جبر نہیں.....!!!“

سود کا بہت مختلف ہے، یہاں تک کہ وہ چیز بھی خریدنے سے انکار کر دیتا ہے جسے دوکاندار ”سود مند“ کہہ دے۔ وہی شاہ کو اپنی نیگم سے بہت پیار ہے جس کا اظہار وہ اکثر کرتا رہتا ہے..... میرا ایمان ہے کہ شاعروں کو نیگم سے محبت ضرور ہوتی ہے، بے شک وہ کسی اور کی نیگم کیوں نہ ہو۔ خواتین میں وہی شاہ کی کتاب اتنی زیادہ مشہور ہے کہ سنا ہے اگلا ایڈیشن جزل سنور پر بھی دستیاب ہوگا۔ یہ سچ ہے کہ وہی خواتین میں بہت مقبول ہے۔ کبھی کبھی تو مجھے یوں لگتا ہے جیسے یہ خواتین کا ”اللہ ڈالیا“ ہے۔ دعا کریں کہ کوئی ”ڈاکٹر“ اس اللہ ڈالیا سے ہاتھ نہ کر جائے..... آمین!!!

☆☆☆

میں ایک پامسٹ ہوں

میرے کئی دوست پامسٹ ہیں، اور اچھے بڑے پامسٹ ہیں کہ کئی لوگ ”انہیں“ ہاتھ دکھا“ چکے ہیں۔ ان کے درمیان وہ وہ کر میں بھی چھوٹا موٹا پامسٹ بن گیا ہوں۔ لیکن میرے اور ان میں بہت فرق ہے۔ وہ ہاتھ دیکھ کر حالات بتاتے ہیں..... میں حالات دیکھ کر ”ہاتھ دکھاتا“ ہوں..... م..... میرا مطلب ہے کہ میرے اور ان کے طریقہ کار میں ذرا فرق ہے۔ میں ہاتھ کی بجائے کسی بھی انسان کا سر دیکھ کر اس کے حالات کی پیشین گوئی کر سکتا ہوں۔ گذشتہ دنوں میں نے مختلف لوگوں کے سروں کا معائنہ کیا اور مختلف نتیجے اخذ کیے۔ آئیے میری اس تحقیق میں آپ بھی شرکت کیجئے!

احمد اسلام احمد

یہ وہ سر ہے جو ”سراسر“ ہے۔ میری تحقیق کے مطابق اگر احمد اسلام احمد اپنے سر پر روزانہ ”پوچا“ مارا کریں تو بہت جلد لاہور میں تیسرے انرپورٹ کا اضافہ ممکن ہے۔ خوش نصیبی کی دیوی اکثر احمد اسلام احمد کے سر پر براجمان ہونے کی کوشش کرتی ہے لیکن ”ٹنک“ جاتی ہے۔ اگر وہ سر پر ایک اور ہیلسٹ پہن لیں تو مزید مالا مال ہو سکتے ہیں۔ نگران کے ”ناخن“ بھی واپس آ سکتے ہیں۔

بابر علی

اس کا سر ”خودمر“ ہے۔ لمبے بالوں کی وجہ سے قسمت کی دیوی ہمیشہ اسے اپنی بڑی بہن سمجھ کر نازل ہوتی ہے۔ میری تحقیق یہ کہتی ہے کہ اگر بابر علی اپنے بال تھوڑے اور بڑھالے اور ہونٹوں پر ڈارک کلر کی سرخی لگائے تو قسموں میں کام کیے بغیر بھی راتوں رات کروڑ پتی بن سکتا ہے۔ اس کا کئی شہر ”پشاور“ ہے۔

طاہر القادری

آپ کے سر کو کچھ کر انداز ہوتا ہے کہ یہ سراسر وقت ”بے سرو سامانی“ کے عالم میں ہے۔ میری تحقیق کے مطابق اگر مولانا صاحب کرسی کی بجائے ”آیت الکرسی“ پر دھیان دیں تو ان کی عزت میں کئی گنا اضافہ ہو سکتا ہے۔ ان کے بالوں سے اندازہ ہوتا ہے کہ انہیں وزیراعظم سے زیادہ ”قائد اعظم“ بننے کا شوق ہے۔ اگر وہ واقعی ملک و ملت کے لیے کوئی اہم کارنامہ سرانجام دینا چاہتے ہیں تو انہیں اپنے اہل وطن کی بھلائی کے لئے فوراً سیاست چھوڑ دینی چاہئے۔

صدر ریش

یہ وہ واحد ہستی ہے جن کا سر ”سر پرانز“ ہے۔ میں نے اس پر طویل تحقیق کی ہے لیکن ابھی تک یہ مجھے سے قاصر ہوں کہ ایسا سر ”انسانوں“

میں کیسے بھر رہا ہے۔ یہ ایک کثیر القاصد سر ہے جس سے ایک نہیں کئی کام لیے جاسکتے ہیں۔ اگر چاہاں وقت یہ ”سر کڑا ہی میں“ ہے لیکن میری تحقیق کہتی ہے کہ مغربی کڑا ہی اس کے سر کے اوپر ہوگی۔ یہ وہ سر ہے جس میں کسی بھی وقت کچھ بھی سا سکتا ہے۔ اس کے سر کے اندر کسی دور میں ایک چھوٹا سا داغ بھی ہوتا تھا لیکن اب اس کی حالت بھی بہت خراب ہے۔ ویسے تو یہ سیدھا رہتا ہے لیکن مسلمانوں کا سینٹ ہی الٹا ہو جاتا ہے۔

اسامہ بن لادن

یہ ایک ”سر سراپٹ“ والا سر ہے جو ہر خطرے کی بو پہلے ہی سونگھ لیتا ہے۔ یہ وہ سر ہے جو آج کل امریکہ کے لیے ”درد سر“ بنا ہوا ہے۔ میری تحقیق کے مطابق اس سر میں ایک عجیب سی روشنی بھری ہوئی ہے جو سارے دماغ کو منور کیے ہوئے ہے۔ یہ وہ سر ہے جو کٹ تو سکتا ہے، جبک نہیں سکتا..... یہ وہ سر نہیں جسے ”سر کا خطاب“ ملا ہو..... بلکہ یہ وہ سر ہے جو ظلم کے خلاف ہمیشہ ”بدر سر پکار“ رہتا ہے۔

کولن پاؤل

یہ وہ سر ہے جو اوکلی میں دیا جاتا ہے۔ اس سر کو میں نے جب بھی غور سے دیکھا، میرا احساس وقت پانے لگا..... یہ سر صرف نوبل پرائز لینے وقت جھٹکتا ہے۔ یہاں قتل و غارت پر یہ سر گردن سے پونے تین فٹ اونچا ہو جاتا ہے۔ یہ ایک ایسا متافق اور خطرناک سر ہے کہ اس کے قریب سے جو نہیں بھی پردہ کر کے گزرتی ہیں۔

واجپائی

کئی پامست یہ کہتے ہیں کہ یہ سر اندر سے خالی ہے..... لیکن میں ان سے متفق نہیں، کیونکہ میں نے بھوسے سے بھرے کئی ٹرک اس کے اندر جاتے دیکھے ہیں۔ اگر اس سر میں کافی تعداد میں بندوقیں اور توہیں بھی بھری ہوئی ہیں، لیکن ان سب کا درخ سر کی ٹھلی جانب ہے..... اس سر کے نیچے ایک عدد منہ بھی ہے، یہ وہ منہ ہے جس کے بارے میں لوگ کہتے ہیں..... ”یار یہ کس منہ سے سامنا کرے گا“..... اس سر کا مطالعاتی جائزہ لیتے ہوئے مجھ پر انکشاف ہوا کہ پچھلے جنم میں یہ سر ایک میٹرک ٹیل ”کھوٹے“ کا بھی رہ چکا ہے۔ اگرچہ پچھلے جنم سے اب تک اس سر میں کوئی خاص تبدیلی نہیں ہوئی لیکن آثار بتاتے ہیں کہ یہ سر بہت جلد..... ”سرنگوں“..... ہونے والا ہے۔

سید نور

اس سر کے بارے میں برٹا کہا جاسکتا ہے کہ یہ ”سر..... سید“ ہے۔ ایک دفعہ کسی نے کہا کہ سید دوزخ میں نہیں جائیں گے۔ عمر شریف نے جواب دیا..... ”ذاتی اعمال بھی کوئی چیز ہوتے ہیں“..... میری تحقیق کے مطابق اگر یہ سر کسی ایسی ہیروئن کے کندھے سے گریز کرے جس کے ”سائے“ سے ”ماں“ جھٹکتی ہو تو کافی دیر تک سلامت رہ سکتا ہے۔

ریما

عموماً میں خواتین کے سر نہیں دیکھتا کہ کہیں ان پر الجھ ہی نہ رکھنا پڑ جائے تاہم کبھی کبھار ایسا موقع بن جاتا ہے کہ کوئی ”خواتینی سر“ بھی سامنے آ جاتا ہے۔ ریما کا سر ایک ایسا سر ہے جو شیخوں کا پسندیدہ سر ہے۔ اس سر کو ”سر کرنا“ اتنا ہی مشکل ہے جتنا بٹن کو کلک پڑھانا۔ میں نے ریما کے

سر کو غور سے دیکھا تو مجھے اس میں "لال حویلی" نظر آئی۔ میری تحقیق کتنی ہے کہ رہیا اگر "لال حویلی" کو چھوڑ کر باہرہ شریف کے مشورے سے "ابو طلحہ" میں "کاروبار" سیٹ کرے تو حقیقتاً راتوں رات امیر ترین بن سکتی ہے۔

قارئین جی!

یہ تھے وہ چند سرسبز جن کام میں نے اپنی تحقیقاتی لیبارٹری میں معائنہ کیا۔ اگر آپ بھی اپنے سر کا معائنہ کروانا چاہتے ہیں تو براہ کرم اپنا سر کاٹ کر مجھے سات روپے کے معنی آرڈر کے ساتھ بھیج دیجئے، انشاء اللہ باری آنے پر آپ کے سر کا تفصیلی معائنہ کیا جائے گا۔

☆☆☆

پاک سوسائٹی
ڈاٹ کام

مقابلے

قسم کی ایک مشہور ہیروئن نے دورانِ اعتراف مجھ سے پوچھا..... ”کیا میں مس ورلڈ بن سکتی ہوں؟“ میں نے کہا..... ”بی بی..... سابقہ کارناموں کی بدولت تو آپ ”مسز ورلڈ“ بھی بن سکتی ہیں۔“

”مس ورلڈ کے مقابلے کے بعد میری خواہش ہے کہ مسز ورلڈ کا بھی مقابلہ کرایا جائے اور اس میں باڈی بلڈنگ کی بجائے خوبصورت مردوں کو پیش کیا جائے۔“ یہ تجویز مجھے بھی ہے پٹا ور سے نیم گل خان نے۔ خان صاحب آپ کی خواہش مرا نکھوں پر، لیکن کیا کروں کہ ایسے کسی بھی مقابلے کا اختیار مجھے نہیں دیا گیا۔ ویسے میرا ذاتی خیال ہے کہ ہر چیز کے مقابلے ہونے چاہئیں..... خوبصورتی کے..... بدصورتی کے..... چھوٹے قد کے..... لمبے قد کے..... ایسے مقابلوں کا سب سے بڑا فائدہ یہ ہوتا ہے کہ بعض اوقات محرومی بھی فخر کا باعث بن جاتی ہے۔ جہاں تک مسز ورلڈ کے مقابلے کا سوال ہے، یہ مقابلہ پٹا ور میں کرایا جائے تو ٹکٹ ہاتھوں ہاتھ لکھ سکتے ہیں۔ ان مقابلوں کے لیے میرے پاس کچھ آئیڈیے ہیں۔ مثلاً!

گالیوں کا مقابلہ

اس مقابلے میں صرف ان لوگوں کو شامل کیا جائے جو گالی کے الفاظ اور انداز سے بخوبی واقف ہوں اور انعام کا حق دار بھی صرف اسے قرار دیا جائے جو ایسی گالیاں نکالے جنہیں سن کر دوسرا انسان شرم سے پانی پانی ہو جائے..... اس طرح سے وطن عزیز میں ”پانی کی کئی“ کو دور کیا جاسکتا ہے۔

فراڈی بازی کا مقابلہ

اس مقابلے میں شرکت کے لیے ملک کے چوٹی کے فراڈیوں کو دعوت دی جائے، اول انعام اسے دیا جائے جس نے کم سے کم عرصے میں زیادہ سے زیادہ فراڈ کیا ہو..... نیز جس کا فراڈ منظر عام پر بھی آگیا ہو، نیب کو بھی پتا چل چکا ہو..... لیکن اسے سزا کی بجائے انعام کے طور پر ایک اور اعلیٰ سیٹ پیش کی جائیگی ہو۔ مجھے قوی یقین ہے کہ اگر یہ مقابلہ ہوا تو اس کا ایوارڈ ”امجد اسلام امجد“ کے علاوہ کسی کو نہیں جاسکتا۔

کرت کنار یوں کا مقابلہ

اس مقابلے کی شرط یہ ہو کہ آپ کو جتنی مرضی کرت کنار یاں کی جائیں، آپ نے نس سے مس نہیں ہونا۔ اس مقابلے میں ”امپورنٹ کرت کناروں“ کو مدعو کیا جائے تاکہ واقعی درست فیصلہ ہو سکے کہ انعام کسے ملنا چاہیے۔ کرت کنار یوں کے دوران یہ شرط بھی عائد کی جائے کہ شرکت کے خواہشمند حوتی پہن کر نہیں آئیں گے، نیز کرت کنار یوں کے درمیان ہنسنے کی پوری اجازت ہوگی تاہم ہیٹ کا ہلنا ناقابلِ قرار پائے گا۔

نہانے کا مقابلہ

اس مقابلے کی خاص بات یہ ہوگی کہ اس میں اول انعام اسے دیا جائے گا جو کم سے کم پانی سے نہا کر دکھائے گا۔ اس طرح کا ایک مقابلہ ہم

نے اپنے فلیٹ فیلو کے مابین کرایا تھا، جو صاحب جیتے انہیں ایک ڈبہ پانی فراہم کیا گیا تھا..... جب وہ نہا کر نکلے تو ہاشی میں دو ڈبے پانی موجود تھا۔
کھوتا بننے کا مقابلہ

اس مقابلے میں امیدوار کو اپنی حرکات و سکنات سے ظاہر کرنا ہوگا کہ وہ کھوتے ہیں۔ اس کے لئے انہیں نہ صرف کھوتے کی آواز نکالنا ہوگی بلکہ کھوتے کا چال چلن بھی اپنانا ہوگا۔ تاہم کئی ناممکن شرائط اس مقابلے سے آگٹ بھی کی جاسکتی ہیں۔ میرا ذاتی خیال ہے کہ یہ مقابلہ واجہائی صاحب آسانی سے جیت سکتے ہیں..... انہیں تو کوئی محنت بھی نہیں کرنا پڑے گی۔

بے سُر اگانے کا مقابلہ

یہ سب سے اچھا مقابلہ ثابت ہوگا، جس میں اول انعام کا حقدار کسی بے سُرے کو قرار دیا جائے گا۔ یقیناً یہ ایک سخت اور کانٹے دار مقابلہ ہوگا، کئی امیدواروں نے تو ریاض بھی شروع کر دیا ہے۔ اس مقابلے میں سب سے زیادہ بے سُرے کو بی ٹی وی ایوارڈ کی تقریب میں خصوصی طور پر گانے کے لیے بلایا جائے گا..... نیز سرکاری سطح پر اس کا آڈیو ایلم بھی ریلیز کیا جائے گا جس کا نام ہوگا..... ”لہجہ جاسانگیل توں.....“

بے وقوف بننے کا مقابلہ

اس مقابلے میں شریک ہر امیدوار کو اپنی حرکات و سکنات اور گفتگو سے ثابت کرنا ہوگا کہ وہ دنیا کا سب سے بڑا بے وقوف ہے۔ سہرا اللہ شاہ یہ مقابلہ دیکھنے آتا چاہتا ہے لیکن میں بار بار اسے منع کر رہا ہوں کہ کہیں ایسا نہ ہو کہ وہ مقابلے میں شرکت کیے بغیر ہی مقابلہ جیت جائے۔ ویسے بھی اب اسے یہ سیٹ چھوڑ دینی چاہئے ورنہ عہاس تابش اس سے زبردستی بھی چھین سکتا ہے۔

خوشامد کرنے کا مقابلہ

یہ مقابلہ ”TCS“ کے تعاون سے منعقد کرایا جاسکتا ہے۔ مجھے پورا یقین ہے کہ اس مقابلے میں بڑے بڑے جگہوری حصہ لیں گے۔ یہ واحد مقابلہ ہوگا جس میں اول انعام کسی ایک شخص کو نہیں بلکہ بے شمار افراد کو دیا جائے گا۔ یقیناً ممکن ہے کہ اس میں اول انعام کا فیصلہ ہی نہ ہو سکے تاہم مجھے امید ہے کہ اگر یہ انعام مختلف شعبوں کی صورت میں دیے گئے تو پہلا انعام سرکاری ملازمین، دوسرا قلم اڈہ سٹری اور تیسرا بی باؤس کو ملے گا..... البتہ ”حوصلہ افزائی“ کے تمام انعامات ”اسلام آباد“ کو ملنے کا امکان ہے۔

میں دعا گو ہوں کہ یہ مقابلے جلد از جلد منعقد ہوں تاکہ ملک میں ”صحت مند“ سرگرمیاں فروغ پائیں۔ میرے پاس مزید بھی مقابلوں کے آئیڈیے ہیں لیکن بتا اس لیے نہیں رہا کہ آپ نے کون سا اُن پر عمل کر لینا ہے۔

☆☆☆

انکشافات

- ☆ عورت کی عظمت کا اس سے بڑا ثبوت کیا ہوگا کہ بھڑکے بھی عورت کے روپ میں ہی رہنا پسند کرتے ہیں۔
- ☆ وہ ہر دن ملک گیا تو اپنی محبوبہ کو دن میں دو دو غلط لکھا کرتا تھا، وہ ایسی پر پتا چلا کہ محبوبہ نے ڈاکیے سے شادی کر لی ہے۔
- ☆ سگریٹ کی طلب ہو رہی ہو تو وہ اپنے دوست سے پوچھتا ہے کہ کیا تمہارے پاس سگریٹ ہے، اگر جواب ہاں میں ہو تو اپنی ڈبی نکال کر کہتا ہے..... ”چلو پھر اپنا پتا پتے ہیں۔“
- ☆ جن میاں بیوی کی آپس میں کبھی نہیں بنتی، ان کے بچوں کی تعداد سب سے زیادہ ہوتی ہے۔
- ☆ پاکستان میں بچوں کی شرح پیدائش میں کمی ہو سکتی ہے اگر..... صابن پر انگلیں ختم کر دیا جائے۔
- ☆ وہ اتنا کالا ہے کہ جب بھی کسی ہوٹل پر جا کر کہتا ہے کہ ”کھانا لاؤ“ تو آگے سے جواب ملتا ہے ”پہلے کھانا لاؤ“.....
- ☆ اسے ہر وہ لڑکی پسند ہے جو لڑکی نہ ہو..... !!!
- ☆ بے شمار جتلیں، اسلحے کی خرابی کی وجہ سے باری جاتی ہیں۔
- ☆ اسے کالی لڑکیاں اس لیے بھی پسند ہیں کہ وہ اسے کالا نہیں کہتیں۔
- ☆ وہ اتنا ست ہے کہ اس کے بس میں ہو تو اپنی نسل بڑھانے کے لیے بھی ملازم رکھ لے۔
- ☆ تو بے سے پہلے گناہ ضروری ہے۔
- ☆ اس نے حج کے موقع پر شیطان کو اس لیے بھی تنگیاں نہیں ماریں کہ کہیں جواب میں وہ اسے اینٹ بندے مارے۔
- ☆ دنیا میں پہلے مرغی آئی تھی..... اللہ وہ اس وقت آیا جب مرغی مرغا آیا۔
- ☆ منیر نیازی سے کسی نے پوچھا کہ احمد اسلام احمد کا شاعری میں کیا مقام ہے..... اطمینان سے بولے..... ”وہی جو ایک لاکھ چھ بیس ہزار عقیمروں میں مرزا غلام احمد کا دیانی کا ہے۔“
- ☆ سدا اللہ شاہ اپنے متعلق اتنے دعوے کرتا ہے کہ مجھے خطرہ ہے کسی دن وہ ”انسان“ ہونے کا دعویٰ نہ کر دے۔
- ☆ ایک بھڑکے نے کہا ہے کہ اگر میں انکشن میں وزیر اعظم بن گیا تو جس جس کے گھر بچہ ہوگا، حکومت مفت ناچے گی۔
- ☆ وہ روتی ہوئی اتنی اچھی لگتی ہے کہ میرا جی چاہتا ہے جیسے ہی وہ چپ کرے، اسے ایک اور تھپڑ دے ماروں۔
- ☆ سڑک پر جاتی ہوئی لڑکی اگر آپ کا پھینکا ہوا محبت نامہ روز اٹھا لے اور کوئی جواب نہ دے تو سمجھ جائیں کہ وہ کاغذ اٹھانے والی ہے۔

☆☆☆

باتھ روم ”رائٹرز“

وہ لوگ جو باتھ روم میں گانا گاتے ہیں انہیں ”باتھ روم سگر“ کہا جاتا ہے۔ اس لحاظ سے ایسے لوگ جو باتھ روم میں مختلف ”انکشافات“ لکھ آتے ہیں انہیں ”باتھ روم رائٹرز“ کہا جائے گا۔ ملک کوئی سا بھی ہو، شہر کوئی سا بھی ہو، ہر جگہ پبلک باتھ رومز میں آپ کو ”باتھ روم رائٹرز“ کی تحریریں جا بجا نظر آئیں گی۔ یہ ایسے رائٹرز ہوتے ہیں جو ہمیشہ گناہم رہتے ہیں، ان کا کبھی مجموعہ کلام نہیں چھپتا، یہ کبھی اخبار میں نہیں چھپتے، یہ کبھی تقریب رونمائی نہیں کرواتے..... ان میں شاعر بھی ہوتے ہیں، مزاح نگار بھی..... اور حقیقت نگار بھی۔ بعض تو ایسے ایسے جملے لکھ جاتے ہیں جنہیں پڑھ کر بغیر ہار آنے کو جی نہیں چاہتا۔ مثلاً لاہور ریلوے اسٹیشن کے باتھ روم میں آج سے چند سال قبل ایک من چلنے لکھ دیا..... ”خالو! جلدی کرو..... قاضی آ رہا ہے۔“

میری بڑی خواہش ہے کہ میں بھی بطور رائٹر کسی ”باتھ روم“ کے لیے ”ایسی کوئی“ خدمت سرانجام دوں، لیکن کیا کروں ہر دفعہ جیب میں مار کر رکھنا بھول جاتا ہوں۔

جو لوگ ”باتھ روم ریڈرز“ ہیں وہ بخوبی جانتے ہوں گے کہ ”باتھ روم رائٹرز“ بعض اوقات کیسا شاندار شعر تخلیق کرتے ہیں..... یہ جو اکثر لوگ پبلک باتھ رومز میں بڑی دیر بعد برآمد ہوتے ہیں ان میں سے 90 فیصد ”باتھ روم ریڈرز“ ہوتے ہیں اور اطمینان سے ساری دیوار بعد چھت پڑھ کر نکلتے ہیں۔ ویسے تو ان باتھ رومز میں سنٹری اور شعری دونوں اصنافِ سخن کی تحریریں دستیاب ہوتی ہیں، تاہم زیادہ موادِ شعری پر مشتمل ہوتا ہے۔ باتھ رومز میں بھی مشاعرے ہوتے ہیں، بس فرق اتنا ہے کہ یہاں ہر بندے کو کنڈی لگا کر کلام لکھنا ہوتا ہے۔ میں نے کئی ایسے باتھ روم دیکھے ہیں جہاں ہر دفعہ نئے سے نیا شعر لکھا ہوتا ہے۔ بعض لوگ ان باتھ رومز کے ذریعے خط و کتابت کا کام بھی لے لیتے ہیں۔ ساہیوال بس اسٹینڈ کے ایک باتھ روم میں دائیں طرف والی دیوار پر ایک صاحب نے لکھا..... ”کیے کرائے پر پانی پھینکتے جانا۔“

دو دن بعد دوسری دیوار پر ایک نے لکھا..... ”ماٹھی کی اولاد لگتے ہو۔“

ایک ہفتے بعد پہلے والے نے لکھا..... ”چلو انسان کی اولاد تو ہوں تمہاری طرح بند تو نہیں۔“

دوسرے نے لکھا..... ”مجھے بند کہہ رہے ہو، میں نے تمہاری روٹی ”ٹکی“ ہے؟“

پہلے نے لکھا ”تم روٹی کہاں کھاتے ہو تم تو گھاس کے جانور ہو، گدھے کے بچے!“

دوسرے نے لکھا..... ”ٹھیک فرمایا بابا جان۔“

☆☆☆

قارئین مئی!..... باتھ روم رائٹرز کے ”حوائجِ ضروریہ“ میں یہ بات شامل ہوتی ہے کہ وہ ہر دفعہ کچھ نہ کچھ نیا تحریر کر کے آئے۔ عموماً باتھ روم

رائٹرز پکڑے نہیں جاتے، لیکن اگر کوئی ہتھے چڑھ جائے تو اگلے پچھلے تمام ”کلام“ اسی پر ڈال دیئے جاتے ہیں۔ مختلف ممالک کے ہاتھروم رائٹرز کی تحریریں ان کی ثقافت کی بھی غماز ہوتی ہیں، آئیے دیکھتے ہیں کہ مختلف ممالک کے ہاتھروم رائٹرز ہاتھروم میں کیا لکھنا پسند کرتے ہیں۔

پاکستانی بہت مردانہ، مدد خدا.....

ہندوستانی ذلیل سواری منح ہے.....

بنگلہ دیشی آج کا کام کل پر مت ڈالو.....

عربی حمت ہا الخیر.....

انگریزی Something is better than nothing.

امریکی (امریکی کچھ لکھنے کی بجائے تصویر بنانا زیادہ پسند کرتے ہیں)

☆☆☆

میں نے میاں صاحب سے پوچھا کہ ہاتھروم میں لکھنے کے لئے سب سے ضروری چیز کیا ہے؟
اٹمینان سے بولے..... ”ہاتھروم“

قارئین!..... ہاتھروم میں لکھنے ”کلام“ میں بے شک گالیاں بھی ہوتی ہیں لیکن یہ بات آپ کو بھی ماننا پڑے گی کہ بسا اوقات بڑا کمال کا جملہ بھی پڑھنے کو مل جاتا ہے۔ جب سے ”ڈائیوڈ“ کمپنی نے انٹرکنٹیننٹل فرمیل بنائے ہیں، میں تو ”ہاتھروم جملے“ پڑھنے کے لئے ترس گیا ہوں۔ اللہ بھلا کرے ”نیو خان“ کا جن کی بدولت میرے جیسے لوگوں کی دل پشوری ہو رہی ہے۔

ہاتھروم رائٹرز کی تعداد میں دن بدن اضافہ ہو رہا ہے۔ اور تو اور..... اب تو یہ لوگ جہازوں کے ہاتھروم میں بھی اپنے جوہر دکھانے لگے ہیں۔ پی آئی اے کی ایک لوکل فلائٹ میں حسن جہانگیر کا یہ گیت لکھا ہوا پایا گیا..... ”ہوا ہوا اے ہوا..... خوشبو لٹا دے“۔
بھوجا ایر کی فلائٹ میں کسی نے لکھا..... ”یہاں ہر انسان اکیلا آتا ہے اور اکیلا ہی جاتا ہے“۔

☆☆☆

مجھے امید ہے کہ ہاتھروم رائٹرز اپنا ”مشن“ جاری رکھیں گے تاکہ نونٹے ہوئے ادبی سلسلے کو برقرار رکھا جاسکے۔ تاہم میں اپنے ان رائٹرز بھائیوں سے گزارش کروں گا کہ جو کچھ بھی لکھیں، ذرا خوشخطی سے لکھا کریں کیونکہ بعض اوقات تحریر پڑھنے میں اتنی دیر ہو جاتی ہے کہ باہر والا دروازے کو دو قلیاں مارنا شروع کر دیتا ہے۔

ہاتھروم رائٹرز کے نام اپنا تازہ شعر!

ہر طرف محوم محوم جاتا ہوں

جب کبھی ہاتھروم جاتا ہوں

☆☆☆

دیسکی بابے

پاکستان بابوں کے معاملے میں خود کفیل ہے۔ یہاں کے چھابے، کھابے اور بابے پوری دنیا میں مشہور ہیں۔ بابا اسے کہتے ہیں جس کی عمر 70 سال اور دل 25 سال کا ہو۔ ہمارے بابے مشہور پرانی خوراکیں کھاتے ہیں، جیسا کہ ابھی کل میں نے ایک بابے کو دیکھا جو دو دن پرانی روٹی کھا رہا تھا.....!!!

ہمارے بابے عمر کے آخری ایام میں بھی لڑکیوں کو چھیڑنے سے باز نہیں آتے، میں نے ایک "لڑکی چھیڑ" بابے سے پوچھا کہ "بزرگوار آپ کی تو ناگہم قبر میں ہیں۔"

آنکھ مار کر بولا..... "منہ تو باہر ہے ناں!"

اصل میں ہمارے بابے صرف نام کے بابے ہوتے ہیں۔ حقیقت میں تو ان جیسا جوان اکھاڑے میں بھی نہیں مل سکتا۔ یہ بابے اپنی بزرگی کا پورا پورا فائدہ اٹھاتے ہیں، ویگن میں بے دھڑک نو جوان لڑکی کے ساتھ جا بیٹھتے ہیں۔ شادی بیاہ میں ایک سے ایک لڑکی کی بلائیں لیتے ہیں۔ اور تو اور..... اکثر بابے اپنی تیاری اس وجہ سے بھی طویل کر لیتے ہیں کہ ہسپتال میں ان کی خدمت پر مامور نرس خاصی خوش شکل نکلتی ہے۔ ایک بابا جی سخت سردی میں رات کے وقت پانی گرم کر رہے تھے، کسی نے وجہ پوچھی تو بولے! "بیٹے..... یا نہالوں گا، یا دھوکوں گا۔"

☆☆☆

جو لوگ بابے ہیں وہ میری بات سے اتفاق کریں گے کہ بابا بننا بھی کسی انعام سے کم نہیں۔ بابا بننے کا یہ فائدہ کیا کم ہے کہ آپ کو نہ کوئی کرنا پڑتی ہے، نہ گھر کا سودا سلف لانا پڑتا ہے اور نہ بچوں کی تعلیم کی فکر۔ بابوں کو صرف اس بات کا فکر ہوتا ہے کہ ان کا حقہ تازہ ہو گیا ہے یا نہیں..... دوسرے محلے میں اس بچے کتنے بابے فوت ہوئے..... کون سی گاڑی کا ٹائم ٹیبل تبدیل ہو گیا ہے..... سیدوں اپ کی بوجھل پینے سے ڈکار کیوں نہیں آیا..... بڑے بیٹے کا اپنی بیوی سے کیا جھگڑا ہوا ہے..... اس دفعہ قبرستان میں آنے والی میت عورت کی ہے یا مرد کی.....!!!

بابے ہونے کی صورت میں ہر کوئی آپ کو شادی بیاہ کے معاملات میں شامل رکھتا ہے۔ یہ اور بات ہے کہ ایسے معاملات میں بابوں کی ایک نہیں چلنے دی جاتی۔ شادی والے گھر میں مہمان بابوں کو ساتھ والے خالی گھر میں چار پائیاں ڈال دی جاتی ہیں جہاں وہ حقہ پیتے ہیں، سوتے ہیں اور آنے جانے والے بچوں سے معلومات لیتے رہتے ہیں کہ کھانا تیاری کے کس مرحلے میں ہے۔ عموماً لوگوں کا خیال ہے کہ بابے بہت زیادہ بولتے ہیں..... ایسی بات نہیں، ہمارے بابے تو بہت "بیبیسی" ہوتے ہیں۔ یہ صرف اسی وقت ہی بولتے ہیں جب انہیں پتا ہو کہ سننے والا ان کے حقائق کچھ نہیں جانتا۔ ہمارے بابے کہتے ہیں کہ ان کا دور بہت اچھا تھا اور اس دور میں وہ کسی لڑکی کی طرف آنکھ اٹھا کر بھی نہیں دیکھا کرتے تھے حالانکہ اگر ان

کے پرانے دور کا جائزہ لیا جائے تو بندہ سوچنے پر مجبور ہو جاتا ہے کہ آخر باپ اپنی جوانی کے ایام میں اپنے مسائیوں کے گھر کا کام بھاگ بھاگ کر کیوں کیا کرتے تھے۔ ان باپوں نے یہ بات مشہور کر رکھی ہے کہ اگر کسی لڑکی کی طرف توجہ نہ دی جائے تو وہ خود بخود آپ کی طرف متوجہ ہو جاتی ہے۔ یہ سراسر دھوکا ہے..... اس کا اندازہ مجھے اس وقت ہوا جب میں نے اپنی ایک کلاس فیلو کو بالکل نظر انداز کر دیا..... جواب میں اس نے مجھے جوتے کی ٹوک پر لکھا اور میرے دشمن کے ساتھ ٹٹکیس بوہالیں۔

باپوں کے ساتھ اگر بد قسمتی ہوتی ہے تو وہ صرف یہ کہ اکثر ایسے باپوں کی نو جوان بیویاں انہیں روتا چھوڑ کر بھاگ جاتی ہیں۔ ہمارے محلے میں ایک 80 سالہ باپ نے ایک 24 سالہ لڑکی سے شادی رچا لی..... ٹھیک دو دن بعد دلہن بعد زیورات قانع ہو گئی۔ سیانے کہتے ہیں کہ جو شادی تین دن چل جائے وہ تین سال چلتی ہے..... جو تین سال چل جائے وہ تیس سال چلتی ہے اور جو تیس سال چل جائے وہ ساری زندگی چلتی ہے۔ باپ کی بد قسمتی کہ اس کی شادی تین دن بھی نہ چل سکی۔ یہ باپ اپنی بذات خود حکیم بھی تھے، بھلا وہ حکیم کیا جس کی اپنی بیوی بھاگ جائے، حکیم تو وہ کہلاتا ہے جو دوسروں کی بیویاں بھی بھاگ لے جائے۔ ممکن ہے باپ نے دلہن کو ”سُخوفِ محبت“ پلانے کی کوشش کی ہو..... میرے علم کے مطابق یہ سُخوف اثر تو کرتا ہے لیکن اس کے نتیجے میں محبت کسی اور سے ہو جاتی ہے۔

اللہ کرے کہ ہمارے ملک کے باپوں کی زندہ دلی اسی طرح قائم رہے کیونکہ اب جوان بوڑھے ہوتے جا رہے ہیں اور بوڑھے جوان۔

☆☆☆

ڈاٹ کام

نذیر..... ناں..... جی

آپ ملک کے مایہ ناز کالم نگار ہیں..... نواز شریف کے دور میں آپ کالم نگار تھے، لیکن فوجی حکومت آتے ہی آپ نے پیشہ بدل لیا۔ آپ کو لفظ ”پیشہ“ سے بڑی چڑ ہے اس لیے جہاں جہاں بھی ”پیشہ“ استعمال کرنا ہو وہاں..... ”دھندہ“ کا لفظ استعمال کرتے ہیں۔ یاد رہے کہ آپ نواز شریف کے..... ”ساقی“..... رہ چکے ہیں۔ آپ کی تعلیم ”ایویں اردو“ ہے۔ قد 22 چھ..... وزن 20 کلو میٹر..... شکل کے اعتبار سے آپ عالم لوہاری ساں لگتے ہیں۔ سچ کہنے میں آپ کا کوئی ثانی نہیں، سچ لکھ لکھ کر آپ کے پاؤں گھس گئے ہیں..... آپ کی سچ بیانی کا اندازہ اس بات سے بھی لگایا جاسکتا ہے کہ آپ اپنا نام لکھتے ہوئے بھی جھوٹ نہیں بولتے۔ آپ کے نام میں ”ناں“ اس وقت شامل ہوا جب آپ نے ہر کسی کو ”ہاں“ کہنا شروع کیا۔ آپ بڑے منکسر المزاج ہیں۔ چونکہ ”اکادمی ادبیات“ بالکل ٹھیک لکھ لیتے تھے اس لیے اکادمی ادبیات کے چیئرمین عادیئے گئے۔ لوگ یونہی کہتے ہیں کہ آپ میٹرک نکل ہیں حالانکہ آپ میٹرک فرسٹ ڈویژن ہیں۔ ”نمکو اور برف“ کے شیدائی ہیں۔ دنیا داری سے اتنی نفرت ہے کہ ہر وقت دنیا سے غافل رہتے ہیں۔ بیٹھی اور سر ہڈا کی قیمتیں بڑھنے سے آپ کو کوئی فرق نہیں پڑتا، آپ کو تو اس وقت فرق پڑتا ہے جب 800 کی بوتل 900 میں ملتی ہے۔ آپ کو اپنے نام کا بھی بڑا فائدہ ہے، اکثر نذیر قیصر کے ”کوئے“ سے بوتل لکھوا لیتے ہیں۔

رنگ ایسا ہے کہ کالوں میں کھڑے ہوں تو گورے لگتے ہیں اور گوروں میں کھڑے ہوں تو کالے۔ لوگ کہتے ہیں کہ آپ پیٹ کے بہت ہلکے ہیں۔ یہ بھی غلط ہے، آپ کا پیٹ تو اتنا بھاری ہے کہ جس گاڑی میں آپ تین چار دفعہ بیٹھ جائیں، اس کے ڈولے نکل آتے ہیں۔

آپ کو سیاستدانوں سے دوستیوں کا بہت شوق ہے۔ ہر دوسرے سیاستدان..... بلکہ ہر دوسرے درجے کے سیاستدان سے آپ کی علیک سلک ہے۔ اگرچہ آپ ورزش نہیں کرتے، پھر بھی قلم بازیوں لگانے میں آپ کا کوئی ثانی نہیں..... آپ کی قلم بازیوں دیکھو کچھ کر بہت سے بندوں نے احتراماً تنصیف دے دیئے ہیں۔ آپ ایک حکومت ختم ہوتے ہی قلم بازی لگا کر دوسری حکومت کی شان میں مدح سرائی شروع کر دیتے ہیں۔ آپ کی مدح سرائی اتنی شاندار ہوتی ہے کہ آپ پر نونوں کی بارش ہو جاتی ہے۔

لوگ کہتے ہیں کہ آپ کے دوست آپ کو بہت نوازتے ہیں..... یہ درست ہے..... کیونکہ آپ تو دوست ہی اس کو بتاتے ہیں جو ”نواز“ سکتا ہو۔ فوجی حکومت سے آپ کو بہت سی شکایات ہیں مثلاً یہ کہ آپ کو اکادمی ادبیات کی چیئرمین شپ سے کیوں الگ کیا گیا..... حالانکہ آپ شوقین مزاج ادیبوں شاعروں کے لیے خصوصی ”پرمٹ“ کا اجراء کروانے والے تھے۔ آپ نے ادیبوں کی اتنی خدمت کی ہے کہ ادیب آپ کو ڈھونڈتے پھر رہے ہیں۔

آپ کا ایک کارنامہ یہ بھی ہے کہ آپ نے اپنے دور اقتدار میں شاعروں ادیبوں کی مفت انشورنس کرائی حالانکہ آپ کو سب سے پہلے اپنی

انشورنس کرانا چاہیے تھی۔ پتا چلا ہے کہ آج کل آپ پرانے دنوں کو یاد کرتے ہیں اور مکیش کی آواز میں د کے گیت سنتے ہیں۔ مذہب..... ناں جی صاحب اتلی رکھے..... اگر وہ دن نہیں رہے تو..... "جائیں گے یہ بھی نہیں"۔

☆☆☆

پاک سوسائٹی
ڈاٹ کام

دھوتی اور گرمی

بھارت کے ایک شہر میں وکیلوں کو دھوتی باندھ کر ”پریکٹس“ کی اجازت دے دی گئی ہے۔ اللہ جانے یہ وکیل کیسے بن گئے، انہیں تو آدھوتی ہونا چاہیے تھا۔ ہمارے ہاں کے وکیل تو گرمیوں میں بھی کوٹ نہیں اتارتے۔ لگتا ہے بھارت کے وکیل زیادہ گرمی برداشت نہیں کر پاتے۔ میں تو یہ سوچ کر پریشان ہو رہا ہوں کہ اگر بھارت میں گرمی کے ساتھ ساتھ جس بھی بڑھ گیا تو.....؟؟؟

ہمارے ہاں گرمیوں میں وکیل جو کوٹ پہنتے ہیں اسے ”فٹنڈ کوٹ“ کہا جاتا ہے۔ اور غالباً یہ واحد کوٹ ہے جس پر کوئی ”کوٹ فیس“ نہیں لگتی۔ اللہ کا شکر ہے کہ ہمارے وکیلوں نے دھوتی باندھنے کی اجازت نہیں مانگی۔ اگر میں انڈیا میں عدالت کا جج ہوتا تو دھوتی پہننے والے وکیلوں کے حق میں فیصلہ دینے کے ساتھ ساتھ یہ حکم بھی سناتا کہ مقدموں کے سماعت کے دوران عدالت کے پچھلے ہند رکھے جائیں۔ دھوتی پہننے کا رواج بڑا پرانا ہے۔ میاں صاحب بھی بڑے شوق سے دھوتی باندھتے ہیں۔ چونکہ سوتے میں اکثر وہ دھوتی کو بطور کبیل بھی استعمال کر لیتے ہیں اس لیے انہوں نے کسی ممکنہ حادثے سے بچنے کے لئے اپنی دھوتی کو زپ لگوا لی ہے۔

ہمارے ہاں کی گرمی بھی کوئی کم جان لیوا نہیں ہوتی۔ گرمیوں میں لوگوں کے چڑچڑے پن کا اندازہ اس بات سے بھی لگایا جاسکتا ہے کہ سڑک پر کھڑے بس کا انتظار کر رہے ہوں تو لگتا ہے کہ دشمن کا انتظار کر رہے ہیں۔ میں تو کہتا ہوں کہ طبیعت کی یہ گرمی موسم کی وجہ سے کم اور جیب کی وجہ سے زیادہ ہوتی ہے۔ اگر آپ کی جیب میں پیسے ہوں۔ مکان کا کرایہ۔ بجلی کا بل۔ پانی سوئی گیس کا بل۔ بچوں کے سکول کی فیس۔ یہ سب ادا ہو چکے ہوں تو پھر دیکھئے کہ آپ دھوپ میں بھی کیسے مسکراتے ہیں۔ میرا حلق تو دیسے بھی گرم ترین علاقے ”ملتان“ سے ہے جس کے بارے میں مشہور ہے کہ گرمیوں میں وہاں برف کو بھی ”ہت“ نکل آتی ہے۔

اللہ کرے کبھی گرمیاں سخت سردیوں میں آئیں تاکہ لوگ سکھ کا سانس لے سکیں ورنہ سنا ہے کہ بی اور نواب شاہ میں اتنی زیادہ گرمی پڑتی ہے کہ مرغیاں بھی ایلا ہوا اٹھ دیتی ہیں۔ میں نے میاں صاحب سے پوچھا کہ گرمیوں میں گرمی کم کرنے کے لئے کیا کرنا چاہیے؟ اطمینان سے بولے..... ”سردیوں کا انتظار“۔

جناب سردیوں کا انتظار تو میں دسمبر میں ہی شروع کر دیا کرتا ہوں لیکن آپ کو ماننا پڑے گا کہ اب سردیاں اتنی مختصر ہو گئی ہیں کہ بازار جری خریدنے جائیں تو وہ ایسی پرسردیاں رخصت ہو چکی ہوتی ہیں۔ یہ جو گرمیاں روز بروز طول پکڑ رہی ہیں یہ کوئی اچھی علامت نہیں۔ ایسا نہ ہو کہ بھارت میں وکیل شدید گرمی سے گھبرا کر دھوتی سے بھی ہاتھ دھو بیٹھیں اور کچھریوں میں لکھو اتانا پڑ جائے!

”خبردار!..... وکیل دیکھنا منع ہے“

شیروانی اور کوٹ

لاہور ہائی کورٹ نے ایک رٹ سماعت کے لیے منظور کی جس میں مؤقف اختیار کیا گیا کہ جنرل ضیاء الحق کے دور میں اعلیٰ عدلیہ کے ججوں کا رعب اور دبدبہ ختم کرنے کے لیے ان کی یونیفارم جو کہ کوٹ، پیٹ اور نکلائی اور مخصوص وگ پر مشتمل تھی، ختم کر کے شیروانی اور ٹوپی میں تبدیل کر دی گئی لہذا اپنی یونیفارم واپس لائی جائے۔

میں تاحال یہ سمجھنے سے قاصر ہوں کہ شیروانی پہننے سے کسی کا رعب و دبدبہ کس طرح ختم ہو جاتا ہے۔ اگر ایسی بات ہوتی تو فوجی حکمران وردی کی بجائے شیروانی میں سامنے نہ آتے۔ اگرچہ مجھے شیروانی پہننے کا ”دلچسپ اتفاق“ نہیں ہوا لیکن میں اس کیفیت کو بخوبی محسوس کر سکتا ہوں جو شیروانی پہننے کے بعد طاری ہوتی ہوگی۔ شیروانی کی اہمیت کا اندازہ اس بات سے بھی لگایا جاسکتا ہے کہ ”شیروانی“ صرف لباس کا ہی نہیں بلکہ کئی لوگوں کا بھی نام ہے۔ اگر کوٹ پیٹ کی اہمیت ہوتی تو یقیناً کسی نہ کسی کا نام ”جوہری پیٹ کوٹ“ بھی ہوتا۔

شیروانی کے فائدے کوٹ پیٹ سے کہیں زیادہ ہیں، میں کئی ایسے لوگوں کو جانتا ہوں جو اچھے سے اچھا کوٹ پیٹ بھی پہن لیں پھر بھی ان کا چہرہ ”رعب زدہ“ رہتا ہے۔ شیروانی کا یہ فائدہ کیا کم ہے کہ کسی بھی ”ایمر جنسی“ کی صورت میں اس کے نیچے صرف جراثیم بھی پہنی جاسکتی ہیں۔ شیروانی پر اعتراض کرنے والوں کو معلوم ہونا چاہیے کہ اگر کوٹ پیٹ میں نکلائی کی وجہ سے گردن اکڑی رہتی ہے تو شیروانی کا آخری ٹی بھی فریضہ سرانجام دیتا ہے۔ آپ کبھی شیروانی کا آخری ٹی بند کر کے گول گپے کھا کر دکھائیں.....!!! بلکہ میں نے تو کئی ایسی شیروانیاں بھی دیکھی ہیں جن کا آخری ٹی گردن کو اتنا سخت رکھتا ہے کہ ایسے عالم میں صرف ”گلوکوز“ کی بوتل ہی پی جاسکتی ہے۔ شیروانی کی جینس بھی بہت بڑی ہوتی ہیں اگرچہ کوٹ کی اندرونی طرف بھی خلیہ جینس ہوتی ہیں لیکن ان کی وجہ سے لوگ رعب کم اور خوف زیادہ کھاتے ہیں۔ شیروانی کی جیب میں ہاتھ ڈالا ہو تو دیکھنے والے کو لگتا ہے جیسے ابھی ہاتھ باہر آئے گا تو اس میں سرکاری حکم نامہ ہوگا..... جبکہ کورٹ کی اندرنی جیب میں ہاتھ ڈالا ہو تو دیکھنے والے کو یقین ہو جاتا ہے کہ اب ریا اور آٹا کھا گیا۔

شیروانی کا ایک یہ بھی فائدہ ہے کہ اسے ”وردی“ کے اوپر بھی پہنا جاسکتا ہے جبکہ کوٹ پیٹ پہننے کی صورت میں وردی صاف نظر آتی رہتی ہے۔ شیروانی اس لیے بھی ایک اعلیٰ لباس ہے کہ آپ نے کسی غریب کو کم ہی شیروانی پہنے دیکھا ہوگا..... لہذا بازار میں بھی آپ کو کہیں سینڈ پیٹڈ شیروانی نظر نہیں آئے گی..... اور تو اور..... شیروانی صاحب نے بھی شائد ہی کبھی شیروانی پہنی ہو..... لہذا تسلیم کیا جانا چاہیے کہ شیروانی سے رعب اور دبدبہ میں اضافہ ہوتا ہے۔

شیروانی تو ایک طرح کا حکومتی یونیفارم ہے، شیروانی کے بغیر وزیر ایسے لگتا ہے جیسے سہرے کے بغیر دولہا..... میرے جیسے کئی لوگ سمجھتے ہیں

کہ شیروانی بہت سستی مل جاتی ہے۔ جناب یہ آپ کی خام خیالی ہے ورنہ شیروانی کی سلائی اتنی زیادہ ہے کہ اسے میں کوئی چھوٹا موٹا ورلڈ ٹریڈ سنٹر بن سکتا ہے۔ حکومت کو چاہیے کہ وہ شیروانی کی ریٹ لسٹ روزانہ خبر نامے کے بعد دکھایا کرے تاکہ لوگوں کو اندازہ ہو سکے کہ اگر لباس اتنا قیمتی ہے تو اس میں رہائش رکھنے والی شخصیت کتنی نادار ہوگی۔ مجھے الہام ہوا ہے کہ اس طرح کی تشبیہ سے شیروانی کے رعب میں مزید اضافہ ہوگا۔ انشا اللہ!

☆☆☆

ختم شد

پاک سوسائٹی
ڈاٹ کام

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں لکھیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سیریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈفری لنکس، لنکس کو میسج کمانے کے لئے شرنک نہیں کیا جاتا
- ✧ ہر ای بک کا ڈائریکٹ اور ریڈیو م ایبل لنک
- ✧ ڈاؤنلوڈنگ سے پہلے ای بک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤسنگ
- ✧ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on
Facebook

fb.com/paksociety



twitter.com/paksociety1